

بِسْمِ اللّٰهِ الرَّحْمٰنِ الرَّحِیْمِ

پروفیسر ڈاکٹر محمد یوسف فاروقی ☆

عہد رسالت میں مواخاۃ کا ادارہ

اور معاشرے پر اس کے اثرات

اسلامی اخوت کا ایک اہم اور مثالی مظہر مواخاۃ ہے جس کا تذکرہ سیرت کی عام کتب میں ملتا ہے۔ عام طور پر مواخاۃ کا ذکر اس انداز سے کیا جاتا ہے کہ یہ محض انصار و مہاجرین کے درمیان بھائی چارہ پیدا کرنے کے لئے کیا گیا تھا جس کے نتیجے میں ان دونوں طبقوں کے درمیان گہرا رشتہ اخوت استوار ہو گیا تھا۔ ہمارے بعض سیرت نگار حضرات نے اس کے معاشی پہلو کی طرف بھی اشارہ کیا ہے۔ جسے رسول اللہ صلی اللہ علیہ وسلم نے عمل مواخاۃ میں ملحوظ رکھا تھا۔

لیکن اگر مواخاۃ کا بنظر غائر مطالعہ کیا جائے اور ان حالات و اسباب کے پس منظر میں اس کا جائزہ لیا جائے جن میں یہ عمل وجود پذیر ہوا تھا تو اور بہت سے دوسرے پہلو بھی اجاگر ہوتے ہیں جن سے اندازہ کیا جاسکتا ہے کہ رسول اللہ صلی اللہ علیہ وسلم کی فکر و بصیرت میں کس قدر وسعت و گہرائی تھی۔

رسول اکرم صلی اللہ علیہ وسلم کی زندگی میں مواخاۃ کا عمل دو مرتبہ پیش آیا۔ (۱) پہلی مرتبہ مواخاۃ مکہ مکرمہ میں کرائی گئی، یہ مواخاۃ ان لوگوں کے درمیان کرائی گئی تھی جو اسلام قبول کر چکے تھے، ان میں زیادہ

تر لوگ مکہ مکرمہ ہی میں رہنے والے تھے لیکن کچھ ایسے حضرات بھی تھے جو حبشہ، فارس اور دیگر دور دراز علاقوں سے تعلق رکھتے تھے۔

کئی زندگی میں جن لوگوں نے اسلام قبول کیا تھا خواہ ان کا تعلق سرزمین مکہ سے تھا یا بیرون مکہ سے وہ مختلف قبائل اور گھرانوں کے ایک ایک دو دو افراد تھے، ان میں صاحب ثروت لوگ بھی تھے اور غریب و نادار بھی۔ قریش جیسے سیاسی و معاشی طور پر مستحکم قبیلے کے لوگ بھی تھے اور دیگر نسبتاً کمزور قبائل کے لوگ بھی۔ چونکہ مختلف قبائل کے اکاڈک لوگ تھے اس لئے انہیں حلقہ اسلام میں داخل ہونے کا یہ ضیاء بھگتنا پڑتا تھا کہ اپنے ہی خاندان کی دشمنی مول لینا پڑتی تھی۔ اپنے گھر والے ہی منموڑ لیتے تھے۔ رشتہ دار اور احباب نہ صرف قطع تعلق کر لیتے بلکہ سخت رد عمل کا مظاہرہ کرتے ہوئے ان کے خلاف ظالمانہ کارروائیاں کرنے لگتے، قبائلی نظام میں خاندان کی سرپرستی اور ضمانت کی بڑی اہمیت ہوتی ہے۔ یہ سرپرستی اور تحفظ کی ضمانت ختم ہو جائے تو اس سے جو خلا پیدا ہوتا ہے یا عدم تحفظ کا جو احساس پیدا ہوتا ہے وہ بہت سے معاشرتی مسائل جنم دیتا ہے، اس صورت حال میں یہ لوگ اپنے آپ کو تنہا تنہا محسوس کرنے لگتے تھے۔ مصائب و ابتلا کے دو ر میں یہ احساس شدت سے ابھر رہا تھا کہ کوئی ان کا قریبی دوست ایسا ہوتا جس سے وہ اپنا حال دل کہہ سکیں، کوئی ایسا شریک غم ہوتا جس کے سامنے اپنا غم ہلکا کر سکیں۔ خوبی رشتوں کے منقطع ہوجانے کی وجہ سے جس انس و محبت اور تعلق کے فقہان کا احساس ہو رہا تھا وہ کسی طرح ختم ہو جائے۔

یہ ایک معاشرتی مسئلہ تھا جسے حل کرنا ضروری تھا اس کے ساتھ ایک دوسرا مسئلہ بھی درپیش تھا جو اس سے بھی زیادہ اہم تھا۔ وہ مسلمان غلاموں کی تعلیم و تربیت کا تھا جو اسلام قبول کر کے مسلم معاشرے کا حصہ بن گئے تھے لیکن علمی اور فکری طور پر وہ بہت پیچھے تھے۔ ان کی ذہنی سطح بھی بہت پست تھی، اس کی وجہ یہ تھی کہ انہیں معاشرے میں کبھی بھی انسانیت کے مقام پر فائز نہیں سمجھا گیا، نہ ہی انہیں کبھی ایسے مواقع مہیا کئے گئے تھے جس میں وہ علم و تربیت کی طرف متوجہ ہو سکتے۔

رسول اللہ صلی اللہ علیہ وسلم چاہتے تھے کہ غلاموں کی تمام صلاحیتوں کو اجاگر کر کے انہیں معاشرے میں انسانیت کے قابل احترام مقام پر لایا جائے، تاکہ ان کی ان صلاحیتوں سے معاشرے کو استفادے کا موقع ملے جو اللہ تعالیٰ نے ان میں ودیعت رکھی ہوئی ہیں۔

رسول اللہ صلی اللہ علیہ وسلم نے ان دونوں مسئلوں کو حل کرنے کے لئے اسلام قبول کرنے والے بھائیوں کے درمیان مواخاۃ کرائی، محمد بن حبیب (م ۲۴۵ھ) نے مکہ مکرمہ کی مواخاۃ کا تذکرہ کرتے ہوئے

لکھا ہے کہ:

آخى بينهم على الحق والمواساة و ذالك بمكة۔ (۲)

رسول اللہ صلی اللہ علیہ وسلم نے صحابہ کرامؓ کے درمیان باہمی ہمدردی و تعاون کی بنیاد پر مواخاۃ کرائی اور یہ مواخاۃ مکہ مکرمہ میں وقوع پذیر ہوئی تھی۔

یہ مواخاۃ مندرجہ ذیل افراد کے درمیان کرائی گئی تھی۔

حضرت حمزہ بن عبدالمطلب اور زید بن حارثہ (رسول اللہ صلی اللہ علیہ وسلم کے آزاد کردہ غلام)

کے درمیان۔

حضرت ابو بکرؓ اور حضرت عمر بن الخطابؓ کے درمیان۔

حضرت عثمانؓ اور حضرت عبدالرحمن بن عوفؓ کے باہم۔

حضرت ابراہیم بن العوامؓ اور حضرت عبداللہ بن مسعودؓ کے درمیان۔

حضرت عبیدہ بن الحارثؓ اور حضرت بلال بن رباحؓ کے درمیان۔

حضرت مصعب بن عمیرؓ اور حضرت سعد بن ابی وقاصؓ کے باہم۔

حضرت عبیدہ بن الجراحؓ اور حضرت سالم مولیٰ ابی حذیفہؓ کے درمیان۔

حضرت سعید بن زیدؓ اور حضرت طلحہ بن عبید اللہؓ کے درمیان (۳)

اس موقع پر حضرت علی رضی اللہ عنہ نے رسول اللہ صلی اللہ علیہ وسلم سے عرض کیا کہ یا رسول اللہ صلی اللہ علیہ وسلم آپ نے ان لوگوں کے درمیان تو مواخاۃ کرا دی ہے، میں رہ گیا ہوں میرا بھائی کون ہوگا؟ اس پر آپ نے فرمایا کہ میں تمہارا بھائی ہوں۔ (۴) حضرت علیؓ تو پہلے ہی سے رسول اللہ صلی اللہ علیہ وسلم کے ساتھ رہتے تھے اور آپ ہی ان کی کفالت فرمایا کرتے تھے اس لئے شاید رسول اللہ صلی اللہ علیہ وسلم نے ان کے لئے یہ ضرورت محسوس نہ کی ہو، بہر حال رسول اللہ صلی اللہ علیہ وسلم نے یہ فرما کر کہ میں تمہارا بھائی ہوں، حضرت علیؓ کی دلجوئی فرمائی۔

دوسری مرتبہ مواخاۃ مدینہ منورہ میں ہجرت کے تقریباً پانچ ماہ بعد انصار و مہاجرین کے مابین کرائی گئی، اس مواخاۃ کا آغاز حضرت انس بن مالکؓ کے گھر سے ہوا۔ حضرت انسؓ کے گھر پر جو مواخاۃ منعقد ہوئی اس میں ان انصار و مہاجرین کو آپس میں بھائی بھائی بنایا گیا جو اس وقت وہاں موجود تھے، بعد میں بھی یہ سلسلہ جاری رہا، جو لوگ ہجرت کر کے مدینہ منورہ آتے انہیں رسول اللہ صلی اللہ علیہ وسلم کسی نہ کسی

انصار کا بھائی بنا دیتے تھے۔ مورخین اور سیرت نگار پینتالیس اور پچاس مہاجرین کا ذکر کرتے ہیں، جنہیں اسے ہی انصار کے ساتھ اس رشتے میں وابستہ کر دیا گیا تھا، اس طرح تقریباً پچاس مہاجر خاندان پچاس انصاری خاندانوں کے ساتھ رشتہ مواخاۃ میں منسلک ہو گئے تھے۔

بظاہر ایسا معلوم ہوتا ہے کہ پینتالیس یا پچاس مہاجرین اور پینتالیس یا پچاس انصار وہ تھے جن کے درمیان اجتماعی طور پر حضرت انس بن مالکؓ کے گھر میں مواخاۃ کرائی گئی تھی۔ بعد میں اکا دکا خاندان آتے رہے اور ان کے درمیان بھی یہ عمل کرایا جاتا رہا، اس لئے کہ تاریخ و سیرت کی کتب میں اس سے کہیں زیادہ اسما گرامی ملتے ہیں جن کے مابین مواخاۃ کرائی گئی تھی۔ چنانچہ ابن ہشام نے سولہ مہاجرین اور سولہ انصار کے ناموں کا تذکرہ کیا ہے۔ (۵) بلاذری نے انسب الاشراف میں بائیس انصار اور بائیس مہاجرین کے ناموں کو ذکر کیا ہے۔ الہبتہ وہ بعض مورخین کی اس رائے کا ذکر کرتے ہیں کہ انصار و مہاجرین میں کوئی بھی ایسا نہیں پچا تھا جو سلسلہ مواخاۃ میں منسلک نہ کر دیا گیا ہو۔ (۶) یہ رائے زیادہ صاحب معلوم ہوتی ہے، اس لئے کہ جن مقاصد کے حصول کے لئے مواخاۃ کرائی گئی تھی ان کے لئے سب ہی کا اس میں شریک ہونا ضروری تھا۔

سیرت نگار اور مورخین نے انصار و مہاجرین کے ناموں کو جمع کیا ہے، ابن حبیب نے پچھن انصار اور پچھن مہاجرین کے نام ذکر کئے ہیں۔ (۷) ابن سید الناس نے پینتالیس انصار اور پینتالیس مہاجرین کے ناموں کا احاطہ کیا ہے۔ (۸) کچھ ناموں میں اختلاف بھی پایا جاتا ہے۔ اگر تمام ناموں کا کٹھا کیا جائے تو تقریباً بیسٹھ انصار اور بیسٹھ مہاجرین کے اسمائے گرامی ملتے ہیں، اس طرح کل ایک سو تیس انصار و مہاجرین کے ناموں کو مورخین نے محفوظ کیا ہے۔ اہل علم کی دلچسپی کے لئے کچھ مشہور صحابہ کرامؓ کے اسمائے گرامی دیئے جا رہے ہیں۔

- | | |
|------------------------------|-------------------------------|
| ۱۔ حضرت ابو بکر صدیقؓ | حضرت خاصہ بن زید بن ابی زہیرؓ |
| ۲۔ حضرت عمر فاروقؓ | حضرت عثمان بن مالکؓ |
| ۳۔ حضرت عبدالرحمن بن عوفؓ | حضرت سعد بن الربیعؓ |
| ۴۔ حضرت عثمان بن عفانؓ | حضرت اوس بن ثابتؓ |
| ۵۔ حضرت ابو عبیدہ بن الجراحؓ | حضرت سعد بن معاذؓ |

- | | |
|--------------------------------------|---|
| ۶۔ حضرت الزبیر بن العوامؓ | حضرت سلمہ بن سلامہؓ |
| ۷۔ حضرت مصعب بن عمیرؓ | حضرت ابوالیوب خالد بن زیدؓ |
| ۸۔ حضرت عمار بن یاسرؓ | حضرت حدیفہ بن الیمانؓ |
| ۹۔ حضرت ابوحدیفہ بن عتبہؓ | حضرت عباد بن بشرؓ |
| ۱۰۔ حضرت بلال بن رباحؓ | حضرت ابورویحہ عبداللہؓ
بن عبدالرحمنؓ |
| ۱۱۔ حضرت سلمان الفارسیؓ | حضرت ابوالدرداءؓ |
| ۱۲۔ حضرت سعد بن ابی وقاصؓ | حضرت سعد بن معاذؓ |
| ۱۳۔ حضرت عبیدقین الخارث بن المطلبؓ | حضرت عمیر بن الجمام السلمیؓ |
| ۱۴۔ حضرت عثمان بن مظعونؓ | حضرت ابوالہیثم بن التہانؓ |
| ۱۵۔ حضرت الارقم بن الارقمؓ | حضرت ظہیر بن زید بن سہلؓ |
| ۱۶۔ حضرت علیؓ بن ابی طالب | حضرت سہل بن حنیفؓ |
| ۱۷۔ حضرت زید بن الخطابؓ | حضرت معن بن عدیؓ |
| ۱۸۔ حضرت عمرو بن سراقہؓ | حضرت سعد بن زیدؓ |
| ۱۹۔ حضرت عبداللہ بن مظعونؓ | حضرت قطیبہ بن عامرؓ |
| ۲۰۔ حضرت شامؓ بن وہبؓ | حضرت اوس بن ثویبؓ |
| ۲۱۔ حضرت عبداللہ بن جحش الاسدیؓ | حضرت عاصم بن ثابتؓ بن ابی املح |
| ۲۲۔ حضرت ابوسلمہ بن عبدالاسدؓ | حضرت سعید بن خثیمہؓ |
| ۲۳۔ حضرت الطفیلؓ بن الخارث بن المطلب | حضرت مقدر بن محمد بن عقیقہؓ |
| ۲۴۔ حضرت سالم مولیٰ ابی حدیفہؓ | حضرت معاذ بن ماصحہؓ |
| ۲۵۔ حضرت خباب بن الارتؓ | حضرت جبار بن صخرؓ |
| ۲۶۔ حضرت صہیب بن سنانؓ | حضرت الخارث بن الصمہؓ |

۲۷۔	حضرت عامر بن ربیعہ العنزیؓ	حضرت یزید بن المقدادؓ
۲۸۔	حضرت سعید بن زید بن عمروؓ	حضرت رافع بن مالکؓ
۲۹۔	حضرت وہب بن مسروحؓ	حضرت سوید بن عمروؓ
۳۰۔	حضرت معمر بن الحارثؓ	حضرت معاذ بن عمروؓ
۳۱۔	حضرت عمیر بن ابی وقاصؓ	حضرت عمرو بن معاذؓ
۳۲۔	حضرت زید بن حارثہؓ	حضرت اسید بن خنیسہؓ

مسلمانوں کے اجتماعی مسائل کے حل کے سلسلے میں رسول اللہ صلی اللہ علیہ وسلم کی پالیسی کے تین اصول نمایاں طور پر نظر آتے ہیں۔ ۱۔ باقاعدہ منصوبہ بندی، ۲۔ ترجیحات کا تعین اور ۳۔ حصول مقاصد کے لئے عملی جدوجہد۔ مواخاۃ کا عمل بھی آپ ﷺ کی منصوبہ بندی کا حصہ تھا اور ہجرت کے بعد ترجیحات میں سرفہرست تھا۔ مدینہ منورہ تشریف لانے کے بعد سب سے اہم مسئلہ مدینہ منورہ کا دفاع اور مہاجرین کی آباد کاری تھا۔ دفاعی سلسلے میں رسول اکرم صلی اللہ علیہ وسلم نے جہاں اور بہت سے اقدامات کئے ان میں ایک اہم اقدام امت مسلمہ کی وحدت اور یکجہتی بھی تھا۔

مدینہ منورہ ہجرت سے قبل خانہ جنگی کا شکار تھا، شہر مدینہ جو چھوٹی چھوٹی بہت سی آبادیوں کا مجموعہ تھا، مختلف جنگی قبائل میں بنا ہوا تھا۔ یہاں کی باہمی جنگوں میں عبداللہ بن ابی بن سلول نے اپنے آپ کو کسی حد تک غیر جانب دار رکھ کر اس بات کے لئے راہ ہموار کر لی تھی کہ مدینہ منورہ کے عرب و یہودی قبائل سے اپنا قائم تسلیم کر لیں اور اسے مدینہ کا حکمران مان لیں تاکہ وہ اس خطے میں امن قائم کرے۔ کچھ قبائل جو خانہ جنگی سے ٹھک آئے ہوئے تھے وہ اسے حکمران بنانے پر تیار ہو گئے تھے۔ چنانچہ عبداللہ بن ابی نے اپنی تاج پوشی کے لئے تیاریاں بھی شروع کر دی تھیں۔ ہجرت کی وجہ سے اس کا حکمرانی کا خواب شرمندہ تعبیر نہ ہو سکا۔ شانہ اس وجہ سے عبداللہ بن ابی کا یہ شروع سے ہی اسلام کے ساتھ معاملہ نہ رہا، وہ کھل کر ظاہری طور پر تو رسول اللہ صلی اللہ علیہ وسلم اور مسلمانوں کی مخالفت نہ کر سکا لیکن خفیہ طور پر امت مسلمہ کو نقصان پہنچانے کا کوئی موقع اس نے ہاتھ سے جانے نہیں دیا۔

مہاجرین جب مکہ مکرمہ سے ہجرت کر کے مدینہ منورہ آئے تو انصار اور مہاجرین میں جو تہذیبی فرق تھا عبداللہ بن ابی اس سے فائدہ اٹھانا چاہتا تھا۔ مکہ مکرمہ سے آنے والے مہاجرین کا تعلق عدنانی

عربوں سے تھا یہ لوگ مکہ مکرمہ اور حجاز کے صحرائی علاقوں میں آباد تھے، ان کی تمام عادات و اطوار میں صحرائی اقوام کے اثرات تھے، صحرا کی آزاد اور بدویانہ زندگی کے یہ لوگ ولدادہ تھے، ان کی تہذیب و تمدن اور رسوم و رواج میں صحرائی تہذیب ہی رچی بسی ہوئی تھی۔ صحرا کی آزادانہ زندگی کے ساتھ ہی اہل مکہ نے اپنا شہری نظام وضع کر لیا تھا اور معاش کے لئے تجارت اور شکار پر بھروسہ کرتے تھے۔ تجارت کو انہوں نے زیادہ بہتر طور پر منظم کر لیا تھا۔

انصار میں زیادہ تر اوس اور خزرج کے قبائل کے تعلق رکھنے والے لوگ تھے، یہ لوگ صدیوں سے زراعت پیشہ چلے آ رہے تھے۔ مدینہ منورہ میں آباد ہونے سے قبل یہ لوگ یمن میں آباد تھے۔ وہاں بھی زراعت اور کاشتکاری ان کا پیشہ تھا۔ یمن میں آباد عربوں نے زراعت میں بہت ترقی حاصل کر لی تھی۔ انہوں نے اپنی زمینوں کی آباد کاری کے لئے ایک عظیم الشان بند تعمیر کیا تھا جو تاریخ میں سد مارب کے نام سے مشہور ہے۔ پانی کی کثرت اور زرخیز زمینوں کی وجہ سے یہ لوگ خوشحال تھے۔ قرآن حکیم میں بھی ان کی خوشحالی اور زراعت کی طرف اشارہ ملتا ہے اور ان کے تعمیر کردہ بند مارب کا تذکرہ ملتا ہے۔ یہ بند بعد میں ایک طوفانی سیلاب سے تباہ ہو گیا تھا جس کی وجہ سے زبردست سیلاب آیا اور اہل یمن کے بہت سے زراعت پیشہ لوگوں کو ترک وطن کرنا پڑا۔ یہ لوگ یمن سے نکلے تو ایسی جگہوں پر جا کر آباد ہوئے جہاں قابل کاشت زمینیں تھیں اور آب پاشی کے لئے پانی موجود تھا۔ ان میں کچھ لوگ مدینہ منورہ آ کر آباد ہو گئے اور یہاں زراعت میں مصروف ہو گئے۔ ان لوگوں کی تہذیب و ثقافت میں متدن اور متحول قوموں کے اثرات تھے۔ ان کی تہذیب زرعی تہذیب تھی جو صحرا کی تہذیب و تمدن سے مختلف تھی۔ مدینہ منورہ میں ہجرت کے بعد ان دو تہذیبوں کا اجتماع ہو گیا تھا۔ ایک صحرائی تہذیب تھی تو دوسری تہذیب کا تعلق زرعی تہذیب سے تھا۔ عبداللہ بن ابی اور اس کے معاونین اس تہذیبی اختلاف سے ناچازہ فائدہ اٹھانا چاہتے تھے۔

رسول اللہ صلی اللہ علیہ وسلم نے مدینہ منورہ تشریف لانے کے بعد اسلامی معاشرے کی تشکیل کے لئے جو منصوبہ بندی فرمائی تھی اس کا ایک حصہ یہ تھا کہ انصار و مہاجرین کے مابین اس تہذیبی اختلاف کو جلد از جلد ختم کیا جائے، اور کسی گروہ کو یہ موقع نہ دیا جائے کہ وہ اس اختلاف سے کوئی ناچازہ فائدہ اٹھائے۔ چنانچہ موافقہ کے عمل کا ایک مقصد یہ بھی تھا کہ انصار و مہاجرین مل جل کر ایک ساتھ رہیں، ایک دوسرے کو اچھی طرح سمجھیں اور ایک دوسرے کی اچھی عادات و اطوار کو اپنائیں۔ رسول اللہ صلی

اللہ علیہ وسلم نے تعلیم و تربیت کے ذریعے ان حضرات کا عقیدہ اس قدر مضبوط کر دیا تھا کہ اس کی بنیاد پر ایک نئی تہذیب وجود میں آنے لگی اور انصار و مہاجرین کے مابین تہذیبی اختلاف بتدریج ختم ہو گیا، عبداللہ بن اُبی اور اس کے گروہ کے علاوہ یہودی بھی اس کوشش میں لگے رہتے تھے کہ کسی طرح مسلمانوں کے درمیان باہمی نسلی تعصب کو ابھار کر کیا مقامی اور غیر مقامی کے مسئلے کو اٹھا کر ایک دوسرے سے لڑا دیا جائے لیکن منافقین اور یہودیوں کی یہ کوششیں کامیاب نہیں ہو سکیں، اس لئے کہ رسول اللہ صلی اللہ علیہ وسلم نے اس چیز کو پہلے ہی بھانپ لیا تھا، چنانچہ آپ نے مواخاۃ کرا کے منافقین کی اس قسم کی سازشوں کا سدباب کر دیا۔

مواخاۃ اولیٰ ہو یا مواخاۃ ثانیہ، اس منصوبے کا ایک اہم پہلو یہ بھی تھا کہ اس کے ذریعے مواخاۃ (آزاد شدہ غلام) کی ذہنی و فکری تعلیم و تربیت کا ایسا اہتمام کیا جائے کہ وہ لوگ جو صدیوں سے ذہنی و فکری پستی کا شکار چلے آ رہے تھے، انہیں آزاد لوگوں کے ہم پلہ کیا جائے اور غلامی نے جو ان کی فکر، اور نفسیات کو متاثر کیا ہوا تھا وہ ختم ہو جائے تاکہ یہ لوگ بھی معاشرے میں اپنا بھرپور کردار ادا کر سکیں۔

غلامی کی تاریخ پر نظر رکھنے والے افراد اچھی طرح جانتے ہیں کہ جن لوگوں کے ساتھ مال و متاع کا سلوک کیا جاتا ہو اور جو آزادی و فکری سے محروم رکھے گئے ہوں ان کی ذہنی و فکری سطح کس قدر پست ہو جاتی ہے۔ جدید دور میں بھی بھارت میں ایسے گروہ ملتے ہیں جنہیں نیچی ذات قرار دے کر دھکا دیا جاتا ہے اور انہیں نسلی طور پر کمتر قرار دیا جاتا ہے۔ ان لوگوں کے ساتھ غیر انسانی سلوک ہوتا ہے اس وجہ سے نیچی ذات کے بہت سے افراد احساس کمتری کا شکار ہوتے ہیں اور ذہنی و فکری اعتبار سے بہت پیچھے ہوتے ہیں، ان لوگوں کو سامنے رکھ کر اندازہ کیا جاسکتا ہے کہ ان لوگوں کا کیا حال ہوگا جو جسمانی طور پر غلام چلے آ رہے تھے۔

رسول اللہ صلی اللہ علیہ وسلم کو ان آزاد شدہ غلاموں کی تعلیم و تربیت کی بہت فکر تھی۔ آپ چاہتے تھے کہ یہ لوگ احساس کمتری کے جال سے نکل آئیں اور فطرت نے انہیں جو صلاحیتیں عطا کی ہیں انہیں اجاگر کیا جائے تاکہ یہ لوگ بھی اس قابل ہو جائیں کہ وہ کردار ادا کر سکیں جو قائدانہ صلاحیت رکھنے والے آزاد لوگ داکر رہے تھے۔

مواخاۃ کے بارے میں یہ بات قابل ذکر ہے کہ رسول اللہ صلی اللہ علیہ وسلم نے ان میں سے کچھ کو ایسے لوگوں کے ساتھ مواخاۃ میں منسلک کیا تھا جو قریش میں نمایاں قائدانہ صلاحیتوں کے مالک

تھے۔ مثلاً حضرت بلالؓ بن رباح کو عبیدہؓ ابن الجارث کا بھائی بنا دیا گیا۔ حضرت سالم مولیٰ ابی حذیفہؓ کو حضرت ابوعبیدہؓ کا بھائی بنا دیا گیا۔ مدنی مواخاۃ میں حضرت سالمؓ کو حضرت معاذ بن ماصم کا بھائی بنا دیا گیا تھا۔ حضرت صہیب بن سنانؓ حضرت الجارث بن الصم کے بھائی قرار پائے تھے، حضرت خباب بن الارت حضرت جبار بن صخر کے بھائی بن گئے تھے۔ رسول اللہ صلی اللہ علیہ وسلم کے آزاد کردہ غلام حضرت زید بن حارثہ حضرت اُسید بن خنیر کے بھائی قرار پائے تھے، ان حضرات کو آزادی اور رساوات کی بنیاد پر آزاد لوگوں کی صحبت میں رہنے اور ان کے ساتھ افکار و خیالات کا تبادلہ کرنے سے نفسیاتی طور پر زبردست تبدیلی آئی، ان کی ذہنی و فکری سطح بلند ہوئی اور غلامی کے اثرات و حمل گئے، ان کے عزائم اور طبیعت میں قائدین کا سا ولولہ پیدا ہو گیا، خیالات میں وسعت و بلندی پیدا ہوئی اور بہت جلد یہ لوگ اعلیٰ درجے کی قائدانہ صلاحیتوں کے مالک بن گئے۔ حضرت ابو حذیفہ کے آزاد کردہ غلام کا مقام تو اس قدر بلند ہوا کہ اس کا اندازہ حضرت عمرؓ کے اس قول سے لگایا جاسکتا ہے جو انہوں نے اپنی وفات کے وقت حضرت سالم کے بارے میں فرمایا تھا:

کاش اگر آج سالم مولیٰ ابی حذیفہؓ زندہ ہوتے تو میں انہیں مسلمانوں کا خلیفہ مقرر کر

دیتا۔ (۹)

حضرت عمرؓ کے ان الفاظ سے اندازہ لگایا جاسکتا ہے کہ حضرت سالم میں کس قدر تہجد پائی آگئی تھی کہ وہ بہت سے آزاد اور نمایاں حیثیت رکھنے والوں سے بھی سبقت لے گئے تھے۔ منصب خلافت کوئی معمولی عہدہ نہ تھا۔ حضرت عمرؓ کی رائے میں سالمؓ میں وہ تمام صلاحیتیں پیدا ہو گئی تھیں جو اس عظیم الشان منصب کے لئے ضروری ہیں۔ نوآزاد غلاموں میں اتنا بڑا انقلاب رسول اللہ صلی اللہ علیہ وسلم کی کامیاب منصوبہ بندی کا نتیجہ تھا۔ اسلامی نظام زندگی ہی یہ عظیم الشان انقلاب پیدا کر سکتا تھا۔ عہد نبوی کے بعد بھی یہی اسلامی روح کا رفرمانظر آتی ہے۔ موائی کو اسلامی معاشرے میں وہ تمام سہولتیں میسر تھیں جو کسی بھی آزاد فرد کو حاصل ہو سکتی تھیں۔ سہولتوں سے زیادہ اہم مسئلہ معاشرے میں ان کے ساتھ سلوک اور طرز عمل کا ہے۔ اسلامی معاشرے میں ان کے ساتھ باعزت سلوک ہونا تھا، ان کی عزت نفس اور وقار کا پورا پورا خیال رکھا جانا تھا اس کا نتیجہ یہ برآمد ہوا کہ علم و فکر کے میدان میں موائی نے شاندار خدمات انجام دیں، چند مثالوں سے اندازہ کیا جاسکتا ہے کہ مسلم معاشرے میں انہیں کیا مقام حاصل رہا اور انہوں نے کس طرح اپنا کردار ادا کیا۔ مثلاً مدینہ منورہ میں حضرت نافع مولیٰ عبداللہ بن عمرؓ امام مالکؓ کے اساتذہ میں شمار ہوتے ہیں، مکہ مکرمہ

میں عطاء بن رباح یمن میں حضرت طاؤس بن کیسان، بصرہ میں حضرت حسن البصری، خراسان میں شہاک بن مزاقم، شام میں امام کھول، مصر میں یزید بن حبیب، جزیرہ میں میمون بن مہران وغیرہ۔ اسی طرح مجاہد بن جبیر، سعید بن جبیر، عکرمہ مولیٰ عبداللہ بن عباس، یہ وہ حضرات ہیں جو علم حدیث اور علم تفسیر کے آئینہ دار ہوتے ہیں، ان کے بغیر علم حدیث اور علم تفسیر کا تصور بھی نہیں کیا جاسکتا۔ بڑے بڑے حکمران اپنے بچوں کو حصول علم کے لئے ان کے پاس بھیجے میں فخر محسوس کرتے تھے۔ مجاہد بن جبیر کہتے ہیں کہ انہوں نے حضرت عبداللہ بن عباس سے تیس مرتبہ قرآن کریم پڑھا، تین مرتبہ تو اس طرح پڑھا کہ ایک ایک آیت پر رک کر اس تفسیر کی وضاحت معلوم کی اور مقام و کیفیت نزول کے بارے میں علم حاصل کیا۔ ابو زنا د عبدالرحمن بن ذکوان موالیٰ میں سے تھے، یہ بھی حضرت امام مالک کے اساتذہ میں رہے ہیں، حضرت عمر بن عبدالعزیز نے انہیں عراق میں وصولی خراج کا افسر اعلیٰ مقرر فرمایا تھا۔ عبدالملک بن المہشون، یونیم کے موالیٰ میں سے تھے، علم فقہ میں ان کا اہم مقام تھا۔ شریح بن سعد بھی آزاد کردہ غلام تھے سیرت و فتاویٰ میں ان کو بلند مقام حاصل ہے۔ سعید بن جبیر نے جمع و تدوین حدیث و آثار پر بڑا کام کیا ہے۔ ابو عبید القاسم بن سلام (متوفی ۲۳۰ھ) بخازد کے غلام تھے، بعض نے انہیں انصار کا غلام لکھا ہے۔ یہ اپنے دور کے سب سے بڑے عالم تھے، بہت سی کتابوں کے مصنف ہیں ان میں سب سے زیادہ شہرت کتاب الاموال کو حاصل ہے۔ یہ سب کچھ اس لئے ممکن ہوا کہ مواخاۃ کے عمل نے آزاد و غلام کے درمیان فرق کو ختم کر کے نفسیاتی طور پر موالیٰ کی تعلیم و تربیت کے لئے بہترین ماحول مہیا کر دیا تھا۔

مواخاۃ کا ایک پہلو معاشی مسائل کا حل بھی تھا، مہاجرین مکہ مکرمہ سے ترک وطن کر کے مدینہ منورہ آئے تو یہ لوگ اپنا تمام مال و متاع مکہ مکرمہ چھوڑ آئے تھے، مدینہ منورہ میں ان کی آباد کاری کا مسئلہ تھا، نیز شہر مدینہ کے وسائل محدود تھے، چند سو مہاجرین کی آمد سے یہاں معاشی مشکلات بڑھ گئی تھیں۔ رسول اللہ صلی اللہ علیہ وسلم ان مسائل کو احسن طریقے پر حل کرنا چاہتے تھے۔ چنانچہ انصار و مہاجرین کے درمیان مواخاۃ کے ذریعے غریب مہاجرین کو وقتی طور پر انصار کے اموال میں شریک کر دیا گیا، وفات کی صورت میں ایک دوسرے کی وراثت میں بھی شریک قرار دیئے گئے، اس عمل کا فوری طور پر اقتصادی فائدہ تو یہ ہوا کہ بے خانماں مہاجرین کی آباد کاری کا مسئلہ حل ہو گیا۔

مدینہ منورہ کے معاشی وسائل کو وسعت دینا بھی آپ ﷺ کے منصوبے کا حصہ تھا، اہل مدینہ (اوس و خزرج) زراعت پیشہ لوگ تھے ان کی ساری معاشی جدوجہد زراعت تک محدود تھی، تجارت اور اس

کے اصول و ضوابط سے یہ لوگ ناواقف تھے۔ مدینہ منورہ میں تجارتی سرگرمیاں محدود تھیں ان پر بھی مکمل طور پر یہودیوں کا قبضہ تھا، اوس دہز رنج کے لوگ عام طور پر یہودیوں کے مقروض رہتے تھے، یہودی انہیں سود پر قرضہ دیا کرتے تھے۔ عمل مواخاۃ کا ایک مقصد یہ بھی تھا کہ انصار و مہاجرین ایک دوسرے کے معاشی تجربات اور صلاحیتوں سے فائدہ اٹھائیں، مہاجرین نے انصار کے تعاون سے یہاں نہ صرف تجارتی سرگرمیاں شروع کیں بلکہ زراعت کو بھی بہتر بنانے کی کوششیں کیں۔

قرآن کریم نے تجارت کے ذریعے حصول معاش کو اپنی نعمت اور فضل قرار دیا اور لوگوں کو آمادہ کیا کہ تجارت کو فروغ دیں، خود رسول اللہ صلی اللہ علیہ وسلم نے تجارت کو حصول معاش کا ذریعہ بنایا۔ دوسری طرف زراعت کو اس قدر اہمیت دی کہ ایک پودا لگانا بھی عبادت قرار پایا، اور اس کا پھل خواہ انسان کھائے، پرندہ یا چوہا پیا، درخت کو لگانے والے کے لئے صدقہ قرار دیا گیا۔ (۱۰)

انصار و مہاجرین کی مشترکہ کوششوں سے مدینہ منورہ کے معاشی وسائل میں اضافہ ہوا اور جلد ہی تجارت پر یہودیوں کی اجارہ داری بھی ختم ہو گئی۔ اس طرح مواخاۃ کا عمل معاشی مسائل کو حل کرنے اور معاشی بنیادوں کو زور و منظم کرنے میں بہت مفید اور موثر ثابت ہوا۔

مواخاۃ کا تعلیمی پہلو بھی اپنی جگہ بہت اہمیت رکھتا ہے۔ رسول اللہ صلی اللہ علیہ وسلم نے مواخاۃ کے ذریعے مدینہ منورہ کے ہر مسلم گھرانے کو ایک تعلیمی ادارے میں ڈھال دیا تھا۔ دراصل تعلیم کے میدان میں مہاجرین اور انصار کے درمیان فرق پیدا ہو گیا تھا رسول اللہ صلی اللہ علیہ وسلم اس فرق کو ختم کرنا چاہتے تھے۔ سائل تک تیرہ برس رسول اللہ صلی اللہ علیہ وسلم کی خدمت میں حاضر رہے، انہوں نے کئی دور میں بھی نزول وحی کا مشاہدہ کیا تھا وہ مقامات وحی سے بھی واقف تھے، یہ لوگ تیرہ برس تک وحی کی تعبیر و تشریح رسول اللہ صلی اللہ علیہ وسلم سے سنتے رہے اور یہ تمام عرصہ رسول اللہ صلی اللہ علیہ وسلم کی صحبت میں گزارا۔ آپ ﷺ کے اعمال و اقوال کو دیکھتے اور سنتے رہے، اور انہیں اپنی زندگی میں منتقل کرتے رہے۔ صحابہ کرام صرف عمل ہی کو اپنے اندر منتقل نہیں کرتے تھے بلکہ جذبات و احساسات کو بھی منتقل کرتے تھے۔ اس صحبت کی وجہ سے ان کے اعمال میں رسول اللہ صلی اللہ علیہ وسلم کے اعمال کی روح جھلکتی تھی اس تقدم ایمانی کی وجہ سے انہیں علم کے میدان میں بھی سہقت حاصل تھی اور مہاجرین و انصار سے تیرہ برس آگے تھے۔

رسول اللہ صلی اللہ علیہ وسلم چاہتے تھے کہ معرفت و علم کا یہ فرق ختم ہو جائے اور مہاجرین کے پاس جو کئی دور کا علم ہے وہ تمام کا تمام انصار کو منتقل ہو جائے تاکہ نہ صرف یہ کہ شرح تعلیم میں اضافہ ہو جائے

بلکہ مسلم معاشرے کے تمام افراد کی ذہنی و فکری صلاحیتوں کو بھی نشوونما دیا جاسکے۔ مواخاۃ کے عمل کی وجہ سے ہر گھر غیر رسمی تعلیمی ادارے کی شکل اختیار کر گیا تھا۔ مہاجرین نے نہ صرف یہ کر سکی اور کے علم و وحی کو انصار تک منتقل کیا بلکہ وہ علم و تجربہ بھی منتقل کیا جو انہیں تجارت کے میدان میں حاصل تھا۔ اسی طرح صنعت و زراعت سے متعلق جو علم اہل مدینہ کے پاس تھا مہاجرین نے وہاں سے حاصل کیا۔ اس طرح علم و ہنر کے میدان میں بہت بڑی تہذیبی آئی اور یہی قوم جلد ہی علمی و فکری میدان میں دنیا کی قیادت کے لئے تیار ہو گئی۔

مندرجہ بالا گفتگو سے بخوبی اندازہ کیا جاسکتا ہے کہ رسول اللہ صلی اللہ علیہ وسلم کا مواخاۃ کا عملی اقدام بہت کامیاب رہا، اس لئے کہ انصار و مہاجرین کے اس قریبی تعلق اور باہمی اخوت و محبت اور تعاون سے ایک نئی تہذیب اور نیا تمدن وجود میں آیا وہ تہذیب و تمدن جس کی بنیاد اسلامی عقائد، اخلاق حسنہ اور اعمال صالحہ تھے۔ یہ عقیدہ کی قوت اور جذبہ عمل ہی تھا جس نے انصار کے دلوں میں اپنے مہاجر بھائیوں کے لئے بے پناہ قربانیوں کا جذبہ پیدا کیا۔ انصار کی جانب سے جذبہ قربانی کو قرآن کریم نے ہمیشہ کے لئے محفوظ کر دیا:

وَيُؤْتِرُونَ مَحَلِّيٰ اَنْفُسِهِمْ وَلَوْ كَانَ بِهِمْ خَصَاصَةٌ ۝ (۱۱)

وہ اپنے بھائیوں کو اپنے اوپر ترجیح دیتے ہیں خواہ خود ہی ضرورت مند کیوں نہ ہوں۔

انصار کے لئے قرآن کریم کی یہ شہادت باعث سعادت و صداقت رہے۔

مواخاۃ کا عمل آج بھی دہرایا جاسکتا ہے۔ اس کا صرف ایک پہلو یعنی وراثت میں بھی شریک ہونا قرآن کریم نے منسوخ کر دیا تھا، لہذا اب وراثت میں تو شریک نہیں کیا جاسکتا، البتہ مال و متاع میں بے خانماں مہاجرین کو شریک کر کے ان کے مسائل کو حل کیا جاسکتا ہے۔ آج بوسنیا، کوسوو، کشمیر، افغانستان اور بہت سے علاقوں کے مسلمان معاشی، معاشرتی، تہذیبی و تمدنی مسائل کا شکار ہیں برما، فلپائن اور بعض دیگر علاقوں میں مسلمانوں پر عرصہ حیات تک کیا ہوا ہے۔ بعض علاقوں میں مسلمان بچوں کے لئے تعلیم و تربیت کے مسائل ہیں۔ کہیں کفار کے سیاسی و معاشی غلبے کی وجہ سے تہذیبی مشکلات درپیش ہیں کہیں علمی و تہذیبی غلبے نے مسائل پیدا کئے ہوئے ہیں، امت مسلمہ کو ان مشکلات سے چھٹکارا حاصل کرنے کے لئے اپنی ذمہ داریوں اور اپنے فرائض کا احساس کرنا چاہئے اور مواخاۃ کے ادارے کا احیاء کرنا چاہئے، رسول اللہ صلی اللہ علیہ وسلم کا اسوۂ حسنہ ہر دور اور ہر زمانہ میں واجب العمل ہے۔ ہماری رائے میں اسلامی کانفرنس کی تنظیم (O.I.C) کو اس سلسلہ میں قدم اٹھانا چاہئے، اور اجتماعی طور پر امت مسلمہ کے معاشی و معاشرتی مسائل

حل کرنے کے لئے سیرت طیبہ سے روشنی حاصل کرنا چاہئے، اس لئے کہ سیرت طیبہ کی پیروی میں ہی ہماری نجات و کامیابی کا راز ضمیر ہے۔



حواشی و حوالہ جات

- ۱۔ السمو دی، وفاء الوفاء / احیاء التراث العربی، بیروت ۱۳۹۳ھ / ج ۱ / ص ۲۶۶،
- ۲۔ ابن حبیب، المحجر / المکتب التجاری، بیروت / ص ۷۰،
- ۳۔ ابلاذری، احمد بن یحییٰ / انساب الاشراف، تحقیق محمد حمید اللہ / دارالمعارف، مصر ۱۹۵۹ء / ج ۱ / ص ۲۷۰، ابن حبیب / المحجر ۷۰، ۷۱،
- ۴۔ السمو دی، وفاء الوفاء / ج ۱ / ص ۲۶۶،
- ۵۔ ابن ہشام، السیرۃ النبویہ / بیروت / ج ۲ / ص ۱۵۱-۱۵۳،
- ۶۔ ابلاذری، انساب الاشراف / ج ۱ / ص ۲۷۰، ۲۷۱،
- ۷۔ ابن حبیب، المحجر، ص ۷۱، ۷۵،
- ۸۔ ابن سید الناس / عمون الاثر، دارالمعرف، بیروت / ج ۱ / ص ۲۰۰-۲۰۲،
- ۹۔ ابن الاثیر، اسد الغابہ فی معرفۃ الصحاب / ج ۲ / ص ۲۳۶،
- ۱۰۔ ابن عبد البر، الاستیعاب فی معرفۃ الصحاب / ج ۲ / ص ۶۸،
- ۱۱۔ قَبَاذُ الْفَضِيَّتِ الْمَضْلُوءَةُ فَانْتَبِشِرُوا فِي الْأَرْضِ وَانْتَعُوا مِنْ فَضْلِ اللَّهِ۔ (الجمعة آیت ۱۰)
وَتَرَى الْفَلَكَ فِيهِ مَوَاجِرَ لِيَتَّعُوا مِنْ فَضْلِهِ۔ (فاطر، آیت ۱۲)،
- ۱۲۔ صحیح بخاری میں ہے ما من مسلم يغرس غرسا فإكل منها طير أو إنسان أو بهيمة إلا كان له به صدقة۔ (حدیث نمبر ۲۳۲۰)
- ۱۳۔ سورۃ الحشر ۵۹، آیت ۹،

بِسْمِ اللّٰهِ الرَّحْمٰنِ الرَّحِیْمِ

از ڈاکٹر محمد عبدالحکیم چشتی ☆

عہد رسالت میں صحابہؓ کی فقہی تربیت

اور اس کے نتائج و ثمرات

کتاب و حکمت کی تعلیم دینا رسول اللہ صلی اللہ علیہ وسلم کے فرائض منصبی میں سے تھا۔ چنانچہ آیۃ شریفہ میں کہا گیا ہے،

وَيُعَلِّمُهُمُ الْكِتَابَ وَالْحِكْمَةَ - (۱)

وہ انہیں کتاب الہی اور دانا فی کی تعلیم دیں۔

یہاں حکمت سے کیا مراد ہے؟ مامو زفسر و مجتہد حضرت عبداللہ بن عباس رضی اللہ عنہما نے اس کی تفسیر حلال و حرام کا فہم، دینی فقہ اور فقہی بصیرت سے کی ہے (۲)

یہی معنی حضرت مجاہد سے منقول ہیں، امام مالکؒ کا بھی یہی قول ہے، امام بخاریؒ نے یہی معنی مراد لئے ہیں۔ (۳) انرا اصول میں امام سرخسیؒ نے اصول السنحسی اور امام ابو دوی نے اصول ابو دوی کے آغاز میں حضرت ابن عباسؓ کے قول انھو فی الدین، (فقہی بصیرت) کو نقل کیا ہے۔

بعض مفسرین اور امام شافعیؒ حکمت سے ”سنہ“ مراد لیتے ہیں۔ (۴) بعض نے دانا فی مراد لی ہے۔ (۵) یہی آسرافت کے اقوال ہیں۔ (۶) لیکن فقہی بصیرت، سنہ اور دانا فی وغیرہ سب قریب قریب

☆۔ مگر ان شعبہ تخصص فی علوم اللہ ہے، جامعہ علوم اسلامیہ بنوری ناؤن، کراچی

ہم معنی ہیں سب کا حاصل فقہ، رائے و اجتہاد اور فقہی بصیرت کا استعمال ہے۔ (۷)

خاتم رسل، محسن انسانیت صلی اللہ علیہ وسلم نے رائے و اجتہاد اور فقہی بصیرت پر عمل کیا اور خیر امت صحابہ کرام رضی اللہ عنہم کو کس طرح اس سے آشنا اور خوشگرا کیا۔ اور کس طرح اس کے استعمال کا طریقہ سکھایا۔ اور تربیت کی، کیسے ان میں مجتہدین تیار کئے، کس طرح اس طریقہ اجتہاد کو رائے کی ہمت افزائی فرمائی اور کس انداز سے فقہی بصیرت اور رائے پر پسندیدگی اور مسرت کا اظہار فرمایا۔ کس طریقے سے شریعت میں رائے و اجتہاد کی گنجائش و سہولت فراہم کی۔ اور کن کن نصوص و آیات نے اس سلسلے میں صحابہؓ کی رہنمائی کی، مجتہدین صحابہؓ کس طرح اس سنت متواترہ پر عمل پیرا و کار بند رہے، اسلامی قلمرو کس طرح اس کے ثمرات و نتائج سے بہرہ ور ہوتا رہا اور خیر امت نئے نئے مسائل کا حل نکال کر راہ نجات حاصل کرتی رہی؟ اس کا جائزہ اس مختصر مقالے میں پیش کیا گیا ہے، جس کی پہلی قسط عہد رسالت و دور صحابہؓ پر مشتمل ہے، اور اس کی دوسری قسط عہد تابعین و زمانہ تبع تابعین پر محیط ہے، یوں یہ مقالہ خیر القرون میں رائے و اجتہاد اور فقہی بصیرت کے استعمال کی ایک تاریخی دستاویز کا جامع بن سکا ہے۔

آغاز بحث سے پہلے فقہ فی الدین (فقہی بصیرت) کی اہمیت پر روشنی ڈالنا ضروری ہے۔

فقہی بصیرت اللہ تعالیٰ کی بہت پسندیدہ نعمت ہے جو وہ اپنے محبوب اور پسندیدہ بندوں کو عطا کرتا ہے، امام ابن تیمیہ المتوفی ۷۲۸ھ فرماتے ہیں۔

والحدیث فی الصحیح عن النبی صلی اللہ علیہ وسلم انه قال:

من یرد اللہ بہ خیر یفقیہہ فی الدین (۸)

ولازم ذلک ان من لم یفقیہہ اللہ فی الدین لم یرد بہ خیراً فیکون

الفقہ فی الدین فرضاً۔ والتفقہ فی الدین: معرفة الاحکام

الشریعة بأدلتها السمعیة، فمن لم یعرف ذلک لم یکن متفقہا

فی الدین (۹)

صحیح بخاری میں رسول اللہ صلی اللہ علیہ وسلم سے حدیث مروی ہے کہ آپ ﷺ نے

فرمایا: اللہ تعالیٰ جس بندے کے ساتھ خیر کا ارادہ فرماتا ہے اسے دین میں سمجھ (فقہی

بصیرت) عطا کرتا ہے۔

اس کا لازمی اثر یہ ہے کہ جسے فقہ کی نعمت سے سرفراز نہیں فرماتا اس کے ساتھ بھلائی کا ارادہ نہیں ہوتا، دین میں فقہ بقدر استطاعت و طاقت ہر مسلمان پر فرض ہے۔
فقہ فی الدین مجتہد کا شرعی احکام کو دلائل نقلیہ سے جاننا ہے۔ اس حقیقت کو جو نہیں سمجھتا وہ دین میں فقہ۔ وہ فقہی بصیرت یعنی خیر الہی سے بہرہ ور نہیں۔

فقہ کی حقیقت

فقہ فی الدین اور فقہی بصیرت ایسی عظیم نعمت ہے جو اللہ تعالیٰ کی طرف سے اس کے پسندیدہ بندوں کو عطا کی جاتی ہے، حسب تصریح امام ابن تیمیہؒ اس کا مصداق مجتہدین و فقہا ہیں، اس لئے کہ وہ ہی دلائل نقلیہ سے مسائل کا استنباط کرتے اور تفریح مسائل کرتے ہیں، اس نعمت سے جو محروم ہیں وہ ان مجتہدان الہی کو ”اصحاب الراے“ کے نام سے پکارتے ہیں۔ اور کہتے ہیں:

” انہ من أصحاب الراے “

وہ اصحاب الراے سے ہے ان الفاظ سے ان پر طعن و تشنیع کرتے ہیں۔

امام ابن تیمیہؒ نے سطور بالا میں جس رائے کا ذکر کیا ہے وہ اسلام میں متواتر و متوارث سنت رہی ہے جس کی تفصیل آگے آ رہی ہے۔

نصوص کے زیر اثر رائے کی قدر و قیمت

امام ابن تیمیہؒ کے مذکورہ بالا بیان سے یہ حقیقت بھی عیاں ہو جاتی ہے کہ وہ رائے جو ہوئی و ہوس پر قائم ہو ”شر“ ہے۔ شریعت میں لائق ملامت اور حرام ہے، اور وہ رائے جو دلائل نقلیہ اور شرعی نصوص کی روشنی میں مجتہد کی اجتہاد کی سرگرمی اور فقہی بصیرت سے معرض وجود میں آتی ہے، شریعت میں ”خیر“ سمجھی جاتی اور قدر کی نگاہ سے دیکھی جاتی ہے، چنانچہ مجتہد اگر اپنی سعی میں کامیاب ہوتا ہے تو اسے دہرا اجر عطا کیا جاتا ہے اور اگر اس سے اس میں خطا ہوتی ہے تو بھی اس کی حق جوئی کی سرگرمی کے صلے میں اسے اکہرا اجر دیا جاتا ہے، چنانچہ صحیح البخاری میں حضرت عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

إذا حکم الحاکم فاجتهد فأصاب فله أجران، وإذا حکم فاجتهد

ثم أخطأ فله أجر - (۱۰)

حاکم و قاضی جب فیصلہ کرنے کا ارادہ کرے، اجتہاد کرے اور اپنے اجتہاد میں حق تک رسائی حاصل کرے۔ تو اس کے لئے دواجر ہیں اور اس نے جب اجتہاد سے فیصلہ کیا اور اس میں اس سے چوک ہوئی تو اسکے لئے ایک اجر ہے۔
وہ فقہی بصیرت جس کا ذکر امام ابن تیمیہؒ نے اوپر کیا ہے اللہ تعالیٰ نے اسے پسندیدہ نعمت قرار دیا ہے۔

اجتہاد و قیاس اور فقہی بصیرت ایک حقیقت کی مختلف تعبیرات

یہ فقہی بصیرت اور اجتہاد و قیاس ایک حقیقت کی مختلف تعبیرات ہیں، چنانچہ اصطلاح میں اس عمل کو قیاس سے تعبیر کیا جاتا ہے فقہاء اس کی تعریف یوں کرتے ہیں:

القياس في الشروع تقدیر الفروع بالأصل في الحكم والعللة - (۱۱)
حکم اور علت میں اصل کے ساتھ فرع کا اندازہ لگانا (اور ان میں باہمی مطابقت و موافقت کو) چنانچہ رکھنا شرع میں قیاس ہے۔

حضرت ابو بکرؓ اور دیگر صحابہؓ کے متعلق ارشاد اور اس کا مطلب

حضرت ابو بکر صدیق رضی اللہ عنہ سے رائے کی خدمت میں حسب ذیل الفاظ منقول ہیں:

أني أرى ثقيلني، أني سماء تظلني -

کہ میں اپنی رائے سے دین میں کوئی بات کہوں تو کونسی زمین مجھے جگہ دے گی اور کونسا آسمان مجھ پر سایہ ٹھن ہوگا؟

اس کا مطلب اور اس کی مراد یہ ہے کہ میں نص (صریح حکم اور دلیل) کی موجودگی میں اپنی

رائے سے کوئی بات کہوں۔ (۱۲)

یہی وجہ ہے کہ صریح دلائل کی موجودگی میں اجتہاد کرنا جائز ہی نہیں، نہ کبھی کسی نے ایسا کیا ہے

اور نہ کسی کو ایسا کرنے کی شریعت میں اجازت ہے۔

حضرت عمر رضی اللہ عنہ سے منقول ہے:

ایاکم وأصحاب الرأي۔ (۱۳)

اصحاب المرأے سے بچو کہ انہیں حدیثیں یاد کرنے نے تھکا دیا، حدیثیں پوری یاد نہ کر سکتے اور رائے زنی شروع کر دی۔

اول تو یہ باتیں حضرت عمر رضی اللہ عنہ سے صحیح طور پر منقول نہیں (اس لئے لائق توجہ نہیں) دوسری بات یہ ہے کہ اس سے مراد وہ اصحاب المرأے ہیں جو ہوائے نفسانی کا شکار ہوں اور بغیر نظیر و قیاس کے رائے دیتے اور کتاب و سنت اور اجماع کے اصول کو نظر انداز کرتے ہیں۔
حضرت علی رضی اللہ عنہ فرماتے ہیں:

لو كان الدين بالقياس لكان باطن الخف اولى بالمسح من ظاهره
اگر دین کا مدار قیاس پر ہوتا تو چمڑے کے موزے کے نچلے حصے پر مسح کرنا زیادہ بہتر ہوتا
اوپر کے حصہ پر مسح کرنے سے۔
انہ رائی رسول اللہ صلی اللہ علیہ وسلم: یمسح ظاهر الخف
دون باطنہ ،

حضرت علی رضی اللہ عنہ نے رسول اللہ صلی اللہ علیہ وسلم کو چرمی موزے کے ظاہری حصہ پر مسح کرتے دیکھا اس لئے (فرماتے ہیں) میں ظاہر حصہ پر مسح کرتا ہوں۔ ان کا مطلب یہ تھا کہ شریعت کے اصول قیاس کے طریقہ سے ثابت نہیں۔ ان کا طریقہ توفیقی (رسول صلی اللہ علیہ وسلم کا بتایا سکھایا ہوا ہے) یہ اللہ کی طرف سے مقرر کئے گئے اصول ہیں۔ (۱۴)

اور حضرت سروق رحمہ اللہ علیہ نے حضرت عبداللہ بن مسعود رضی اللہ عنہ کا قول نقل کیا وہ فرماتے تھے:

قَرَأُكُمْ وَصَلِحَاءُكُمْ يَذْهَبُونَ ، يَتَّخِذُ النَّاسُ رُؤْءًا جِهَالًا
یقیسوں الامور براہنہم۔ (۱۵)

تمہارے قاری اور نیک لوگ اٹھتے جا رہے ہیں لوگوں نے جاہلوں کو اپنا پیشوا بنا لیا جو رائے زنی کرنے لگے ہیں۔ (یہاں بھی مذمت ایسی رائے کی ہے جو اصول منصوصہ

کے خلاف ہوتی ہے)

اسی بناء پر اصول منصوص سے ناواقف ہونے کے باوجود قیاس و رائے سے فیصلہ کرنا

جائز نہیں۔ (۱۶)

حضرت سروق کا یہ قول:

لا اقبیس شیعنا بشی فانی أخاف أن تنزل قلعبی۔ (۱۷)

میں ایک ٹھکی کو دوسری ٹھکی پر قیاس کرنے سے ڈرتا رہتا ہوں کہ میرا قدم (ماہق سے)

نہ ڈگمگائے۔ یہ کہنا احتیاط کی وجہ سے تھا۔

خصاص کہتے ہیں: یہ بات سروقؓ کی رائے و قیاس میں احتیاط اور غلطی سے بچنے پر

دلائل کرتی ہے۔ (۱۸)

ابن سیرین رحمۃ اللہ فرماتے تھے:

اول من قاس ابلیس۔

سب سے پہلے جس نے نص کے مقابلے (۱۹) میں قیاس کیا وہ شیطان تھا۔

ان کا مقصد یہ جتنا تھا کر نص کی موجودگی میں قیاس کرنا درست نہیں۔ حدیث و آثار میں جہاں

رائے کی مذمت آئی ہے وہاں نصوص کے مقابلے میں رائے زنی کرنا ہے جو کسی طرح درست نہیں۔ اس سے

مراد وہ آراء ہیں جن کی بنا فاسد قیاسات پر ہونے کے شرعی قیاس پر۔

اجتہاد کا محل و مقام

یہاں یہ بات بھی یاد رکھنی چاہئے کہ نص (حکم صریح) جہاں نہیں ہوتی، یا نص میں کئی احتمال کی

گنجائش ہوتی ہے ایسی جگہ مجتہد اجتہاد کرتا ہے اگر ایسا نہ ہو تو پھر کسی مجتہد کو اجتہاد کی حاجت نہیں، نہ کبھی کوئی

مجتہد اجتہاد کی جرأت کر سکتا ہے اور انہی جگہوں میں (جہاں نص نہ پائی جاتی ہو یا پھر نص میں کئی احتمال موجود

ہوتے ہوں) مجتہد کی تقلید کی جاتی ہے۔ (۲۰)

لہذا رائے کی مذمت میں جو اقوال بعض صحابہ کرامؓ سے (سنن الدارمی وغیرہ میں) منقول ہیں

ان کا مطلب یہی ہے کہ ”کتاب اللہ“ اور ”سنت رسول ﷺ“ اور ”اجماع“ کے اصول سمجھنے اور یاد کرنے

سے پہلے رائے کا استعمال کرنا اور اجتہاد کرنا صحیح نہیں۔ (۲۱) انہی وجوہ سے حضرت عمر رضی اللہ عنہ کے سامنے

جب کوئی واقعہ اور نیا مسئلہ حادثہ رونما ہوتا تو وہ حاضرین صحابہ رضی اللہ عنہم سے اس کا شرعی حکم معلوم کرتے اور اس کے متعلق یہ پوچھتے تھے کہ کسی کے پاس اس مسئلے میں کوئی حدیث موجود ہے؟ اس پر بس نہیں کرتے بلکہ اسلامی قلمرو میں بھی صحابہ کرامؓ سے لکھ کر معلوم کرتے تھے۔ پھر اپنی رائے (اور فقہی بصیرت) سے فتویٰ دیتے تھے۔ (۲۲)

اجتہاد کے ناگزیر ہونے کے دو سبب

اجتہاد کے قائل ہونے اور اس پر عمل کرنے کے دو سبب ہیں، پہلا سبب یہ ہے رسول اللہ صلی اللہ علیہ وسلم نے اس پر عمل کیا اور صحابہؓ کو اس کی تعلیم و تر بیت کی، صحابہؓ نے اسے سمجھا، اس پر عمل کیا، چنانچہ وہ اس کے قائل اور اس پر کار بند رہے وہ کسی نہ کسی وجہ میں اس صفت سے آراستہ تھے ان میں سے کسی کو اس کے جواز میں کسی قسم کا تامل و تردد نہ تھا یہی وجہ ہے کہ صحابہؓ میں کوئی اجتہاد کا منکر نہیں پایا گیا۔

ہر ایک جانتا ہے کہ رسول اللہ صلی اللہ علیہ وسلم کے انتقال کے بعد صحابہؓ نے آپ ﷺ کا جانشین و خلیفہ اجتہادی رائے سے مقرر کیا اور انہوں نے اجتہاد کو دین و شریعت کا رکن سمجھا، ایسا اگر نہ ہوتا تو اجتہاد اور اجتہادی رائے پر ان کا اتفاق نہ ہوتا۔

دوسرا سبب یہ ہے قیاس اور اجتہاد کرنے پر صحابہ کرامؓ کا اجماع ہے اور صحابہؓ کا اجماع و اتفاق حجت ہے، اس لئے اس میں اختلاف کرنے کی قطعاً گنجائش نہیں اور نہ اس سے باہر رہ کر کچھ کہنے کی اجازت ہے۔ (۲۳)

حضرت ابو بکر صدیق رضی اللہ عنہ کا اپنے اجتہاد کے متعلق یہ فرماتا:

اقول فیہا برأی فان یکن صواباً فمن اللہ وإن یکن خطأ

ضمنی۔ (۲۴)

(کلام وہ میت جس کی نداد لاہو نہ باپ کے متعلق) جو کہتا ہوں یہ میری رائے ہے۔ اگر درست ہے تو اللہ تعالیٰ کی طرف سے ہے۔ اور اگر یہ غلط ہے تو یہ میری غلطی اور بھول چوک ہے۔

مطلب یہ ہے کہ حق تک رسائی اور اس کی جستجو میں صواب و خطا دونوں کا احتمال ہوتا ہے اس لئے مجھے یہ کہنے میں ڈرا باک نہیں کہ یہ میرا قیاس و رائے ہے، یہ درست ہے تو حق کا فیضان ہے کہ اس نے

مجھے حق کی راہ سمجھائی، ورنہ میری خطا اور بھول چوک ہے۔ تاہم یہ اس کا کرم ہے حق کی جستجو اور کوشش کے صلے میں مجھے ایک اجر عطا کرتا ہے، یہ بات شریعت میں اجتہاد کے جواز اور پسندیدہ ہونے کی صریح دلیل ہے۔

مجتہدین کو قرآن کی ہدایت

قرآن کریم کی بہت سی آیتوں میں مجتہدین کا اجتہاد کا حکم دیا گیا ہے۔ چنانچہ ارشادِ باری ہے:

وَسَأَوْزُهُمْ فِي الْأَمْرِ ع (۲۵)

اور ان معاملات میں مشورہ لیتے رہئے۔

یہ آیت تمام امور میں عام ہے اس لئے کہ اس ”الامر“ میں الفلام جنس کا داخل ہے اس میں حضور اکرم صلی اللہ علیہ وسلم سے خطاب ہے اور ہم بھی جب اس کے مخاطب ہیں اس لئے کہ اس میں ہمیں چھوڑ کر رسول اللہ صلی اللہ علیہ وسلم کی تخصیص کی کوئی دلیل نہیں ہے۔ (۲۶) دوسری جگہ فرمایا گیا ہے:

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ - (۲۷)

اور اگر تم میں اختلاف ہو جائے کسی چیز میں تو اس کو اللہ اور اس کے رسول ﷺ کی طرف لوٹا لیا کرو۔

اس آیت میں ہمیں یہ بتایا گیا ہے کہ ”رُدُّوهُ إِلَى اللَّهِ“ سے مراد ”کتاب اللہ“ اور ”رُدُّوهُ إِلَى الرَّسُولِ“ سے رسول اللہ صلی اللہ علیہ وسلم کی سنت سے رجوع کرنا مراد ہے۔ اللہ کی کتاب اور رسول اللہ ﷺ کی سنت میں اس بات کا صریح حکم کوڈھونڈنا ہے اور قرآن کا یہ حکم تمام باتوں کے لئے آیا ہے۔ اور تیسری جگہ حق تعالیٰ کا ارشاد ہے:

وَلَوْ رَدُّوهُ إِلَى الرَّسُولِ وَالَّذِي أُولَى الْأَمْرِ مِنْهُمْ لَعَلِمَهُ الَّذِينَ

يَسْتَنْبِطُونَهُ مِنْهُمْ ط (۲۸)

اور اگر یہ لوگ اسے رسول اللہ صلی اللہ علیہ وسلم کے یا اپنے میں سے صاحبان امر کے حوالہ کر دیتے تو ان میں سے جو لوگ استنباط کی صلاحیت رکھتے ہیں اس کی حقیقت بھی جان لیتے۔

یہ بھی مذکورہ اوصاف کے ساتھ تمام باتوں میں عام ہے۔

اور چوتھی جگہ ارشاد باری تعالیٰ ہے:

فَاغْتَبِرْ وَايُّهَا اُولٰٓئِى الْاَبْصَارِ ۝ (۲۹)

سوائے دانش والوں (دانش مندوں) ہجرت حاصل کرو۔

یہ آیت بھی ہر بات کے لئے ہے اس کی دلیل یہ ہے کہ رسول اللہ صلی اللہ علیہ وسلم نے ایسے تمام حوادث و واقعات میں جن کے متعلق قرآن و سنت کی صریح اور صاف ہدایت موجود نہیں حضرت معاذ رضی اللہ عنہ کے اجتہاد کرنے کو درست قرار دیا۔

فقہی بصیرت نہ رکھنے والوں کا حکم

ابو بکر جصاص علیہ الرحمہ ”باب القول فی تقلید الجہد“ میں رقم طراز ہیں:

وہ عامی شخص جو اجتہاد کا اہل ہی نہیں ہے جب کسی نئی صورت حال سے دوچار ہو جائے تو

اسے اہل علم سے پوچھنا چاہئے، اللہ تعالیٰ کا یہی حکم ہے۔ (۳۰)

چنانچہ فرمایا گیا ہے:

فَاَسْتَلُوا اَهْلَ الدِّكْرِ اِنْ كُنْتُمْ لَا تَعْلَمُونَ ۝ (۳۱)

سو اگر تم لوگوں کو علم نہیں تو اہل علم سے پوچھ دیکھو۔

اور دوسری جگہ حکم دیا گیا ہے:

فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا

فَرِيقَهُمْ اِذَا رَجَعُوْا اِلَيْهِمْ لَعَلَّهُمْ يَحْذَرُوْنَ ۝ (۳۲)

یہ کیوں نہ ہو کہ ہر گروہ میں سے ایک حصہ نکل کھڑا ہوا کرے تاکہ یہ (باقی لوگ) دین

کی سمجھ بوجھ حاصل کرتے رہیں اور سو کیوں نہ نکلاتا کہ یہ اپنی قوم والوں کو جب وہ ان

کے پاس واپس آ جائے ڈراتے رہیں عجب کیا کر رہتا ہے۔

یہاں امت مسلمہ کو پیش آنے والے واقعات و حوادث میں اہل علم کے قول کو قبول کرنے کا حکم

ہے۔ چنانچہ امت مسلمہ کو صریح حکم دیا گیا کہ فقہاء کی ایک جماعت تیار کریں جو دینی امور میں ان کی رہنمائی

کے فرائض انجام دے، چنانچہ امت مسلمہ کے فقہاء عہد صحابہ رضی اللہ عنہم (پہلی صدی) اور دو رتائین اور اس کے بعد سے اب تک (چودہویں صدی ہجری تک) فقہی بعسیرت سے امت مسلمہ کی برابر رہنمائی کرتے رہے ہیں۔

صحابہ رضی اللہ عنہم کی فقہی تربیت

رسول اللہ صلی اللہ علیہ وسلم نے قیاس و رائے (فقہی بعسیرت) کو خود بھی بعض مواقع میں استعمال فرمایا اور صحابہ گرام رضی اللہ عنہم کو بھی نہایت سیدھے سادھے انداز سے اس طریقے کو سمجھایا اور اس کی تربیت کی۔ چنانچہ رسول اللہ صلی اللہ علیہ وسلم نے زندگی کے گونا گوں شعبوں میں ان کی تربیت جس انداز سے کی اس کے کچھ نمونے ملاحظہ فرمائیں:

حج کی ادائیگی

ایک صحابی رضی اللہ عنہ رسول اللہ صلی اللہ علیہ وسلم کی خدمت میں حاضر ہوئے اور عرض کی کہ میری بہن نے حج کرنے کی نذر مانی تھی وہ حج نہ کر سکی اور مر گئی۔ حضور اکرم صلی اللہ علیہ وسلم نے فرمایا:

لَوْ كَانَ عَلِيهَا دِينَ أَكُنْتُ قَاضِيَةً قَال: نَعَمْ قَال: فَاقْضِ دَيْنَ اللَّهِ فَهُوَ

احق بالقضاء۔ (۳۳)

تیری بہن پر اگر قرض ہوتا تو کیا تو اسے ادا کرتا؟ بولا جی ہاں، فرمایا اس کو ادا کر، اللہ تعالیٰ اس کا زیادہ حق دار ہے کہ اس کو ادا کیا جائے۔

یہاں حضور اکرم صلی اللہ علیہ وسلم نے اللہ تعالیٰ کے قرض کو انسان کے قرض پر قیاس کیا یہ علت دونوں میں موجود ہے۔ ان میں سے ہر فرض کی ادائیگی ضروری ہے۔

اسی طرح خثعمیہ نامی ایک خاتون نے رسول اللہ صلی اللہ علیہ وسلم سے پوچھا کہ میرے باپ پر حج فرض ہے۔ لیکن وہ بہت بوڑھا ہے سواری پر بیٹھ نہیں سکتا، کیا میں اس کی طرف سے حج کر سکتی ہوں؟ آنحضرت صلی اللہ علیہ وسلم نے فرمایا تمہارا کیا خیال ہے اس پر قرض ہوتا تو تم وہ ادا کرتی؟ تو کیا وہ کافی ہو جاتا اس نے کہا جی ہاں! رسول اللہ صلی اللہ علیہ وسلم نے فرمایا تو اللہ کا قرض ادا کرنا زیادہ ضروری ہے۔ (۳۴) ایک خاتون کو بھی بعسیرت سے آشنا کر دیا۔

میاں بیوی کی معاشرتی زندگی کا پہلو

حضرت عمر رضی اللہ عنہ نے جس وقت رسول اللہ صلی اللہ علیہ وسلم سے یہ بات عرض کی کہ ایک دن میں خوشی میں تھا، میں نے روزے کی حالت میں بیوی کا بوسہ لیا۔ (تو کیا روزہ جاتا رہا)

رسالت مآب صلی اللہ علیہ وسلم نے فرمایا: جو رکروا گرم نے روزے کی حالت میں منہ میں پانی لیا اور اسے منہ میں پھرایا، کلی کی تو کیا ہوگا؟ بولے یہ کوئی حرج کی بات نہیں، رسول اللہ صلی اللہ علیہ وسلم نے فرمایا تو کیا ہوا؟ روزہ پانی کے حلق سے اترنے سے ٹوٹے گا؟ اگر پانی حلق سے نہیں اترتا تو روزہ نہیں ٹوٹے گا؟ (۳۵) یہاں صرف بوسہ لینا یہ صورت ایسی ہے جیسے منہ میں پانی ڈالا اور وہ حلق سے نیچے نہ اترتا۔ روزہ برقرار رہا، علت دونوں میں یکساں ہے لہذا جو حکم ایک کا ہے وہی حکم دوسرے کا ہوگا۔

حضرت ابو ذر غفاری رضی اللہ عنہ نے نبی کریم صلی اللہ علیہ وسلم سے ایک مرتبہ عرض کی کہ مالدار صدقہ خیرات کرتے ہیں، روزہ رکھتے ہیں، وہ آخرت میں ہم سے بازی لے جائیں گے؟ رسول اللہ صلی اللہ علیہ وسلم نے فرمایا تم بھی یہ کرتے ہو، میں نے عرض کیا وہ صدقہ کرتے ہیں، ہم صدقہ خیرات نہیں کرتے، سرکارِ دو عالم صلی اللہ علیہ وسلم نے فرمایا تمہارے لئے بھی صدقہ ہے۔ تمہارا راستے سے ہڈی اٹھانا صدقہ ہے، تمہارا گناہ سے بچنا بھی صدقہ ہے، تمہارا کمزوری مدد کرنا صدقہ ہے، اور تمہارا اپنی بیوی سے ہمبستری کرنا صدقہ ہے، میں نے عرض کی: اے اللہ کے رسول ﷺ کیا ہمیں اپنی شہوت پوری کرنے پر اجازت دیا جاتا ہے؟ رسول اللہ صلی اللہ علیہ وسلم نے فرمایا (ذرا غور کرو اور دیکھو) اگر تم میں کام اپنی بیوی کے علاوہ کسی اور کے ساتھ کرتے تو کیا تم گنہگار نہ ہوتے؟ میں نے کہا جی ہاں! تو کیا تم اپنے آپ کو شہوت بدکاری سے نہیں روکتے ہو، اور کیا تم یہ نیک کام انجام نہیں دیتے ہو، (۳۶) تو رسول اللہ صلی اللہ علیہ وسلم نے قیاس کیا، قیاس کے طریقے سے ان کی رہنمائی فرمائی۔

معاملاتی پہلو

حضرت ابو سعید خدریؓ سے روایت ہے کہ صحابہ کرامؓ کی جماعت سفر میں کسی قبیلے میں اتری (اس زمانے میں ان میں مہمانداری عام تھی لیکن انہوں نے نہیں پوچھا اور ہوٹل وغیرہ کا اس زمانے میں رواج

نہ تھا) اتفاقاً اس قبیلے کے سردار کو سانپ نے ڈس لیا، انہوں نے اس کے علاج کی کوشش کی وہ سو دم نہ ہوئی، قبیلے کے کچھ لوگوں نے آپس میں مشورہ کیا کہ ان لوگوں سے بھی پوچھو چنانچہ انہوں نے کہا کیا تم میں کوئی سانپ کے کاٹے کا علاج جانتا ہے؟ ان میں سے ایک بولا جی ہاں، میں جانتا ہوں، میرے پاس اس کا منتر ہے لیکن تم نے ہماری مہمانداری نہیں کی اس لئے ہم بھی بلا اجرت اس پر جھاڑ پھونک نہیں کریں گے، چنانچہ بکریوں کے ایک مختصر گلے پر معاملہ طے ہو گیا وہ گیا اور اس نے الحمد شریف پڑھ کر دم کیا، سانپ کا زہر اتر گیا، چنانچہ معاملے کے مطابق جو طے تھا وہ انہیں دیا گیا صحابہ میں بعض نے کہا یہ آپس میں تقسیم کرو، چنانچہ دم کرنے والا بولا یہ ابھی نہیں، حضور اکرم صلی اللہ علیہ وسلم سے پوچھ کر تقسیم کریں گے، چنانچہ مدینہ آ کر یہ قصہ حضور علیہ الصلوٰۃ والسلام کو بتایا گیا، آپ ﷺ نے فرمایا: تمہیں کیسے معلوم ہوا کہ الحمد اس کا منتر ہے؟ (انہوں نے عرض کی الحمد شریف ہر مرض سے شفا ہے) آپ نے فرمایا تم نے ٹھیک کیا، ہاں ہم تقسیم کرو اور میرا بھی ایک حصہ رکھو، چنانچہ ایسا ہی کیا گیا۔ (۳۷)

یہاں صحابی نے منتر کے عوض اجرت کو دوا کے عوض واجرت پر قیاس کیا، اس لئے کر عت جامعہ دونوں میں عوض واجرت ہے۔

حضور اکرم صلی اللہ علیہ وسلم نے صحابہ کو اجتہاد کی وجہ سے دوسرے اجر ملنے کی خوشخبری سنائی ہے۔ مذکورہ بالا حدیثوں کی روشنی میں یہ بات واضح ہو جاتی ہے کہ نئے مسائل کے حل میں اجتہاد نہایت کامیاب ترین طریقہ ہے۔ نیز اس سے یہ حقیقت بھی عیاں ہو جاتی ہے کہ اصول فقہ کے مبادی عہد رسالت ہی میں ظاہر ہو گئے تھے۔ (۳۸)

تجارت کے پہلو

اسی طرح رسول اللہ صلی اللہ علیہ وسلم کا ارشاد ہے:

لعن اللہ الیہود حرمت علیہم الشحوم فحملوها فباعوها (۳۹)
یہودیوں پر اللہ تعالیٰ کی لعنت اور پھینکا رہو، (گردے، آنتیں، اور معدے کی) چیزیں ان پر حرام کی گئی تھیں۔ انہوں نے اس کو چھوڑا نہیں، انہوں نے ان سے مالی فائدہ اٹھایا، انہیں بیچا اور بیچ کر اس کی قیمت کھائی۔

چربی سے فائدہ اٹھانا حرام تھا، انہوں نے اس کی قیمت سے فائدہ اٹھایا، یہاں دیکھئے ’اکل‘

(کھانا) بھی (باعث) انتفاع تھا اور خرید و فروخت کر کے مائی فائدہ اٹھانا بھی (باعث) انتفاع ہے۔
دونوں میں علت (انتفاع) کیساں موجود ہے تو حکم بھی دونوں کا کیساں ہوگا۔

رنگ روپ کا پہلو

رسول اللہ صلی اللہ علیہ وسلم کے پاس ایک شخص آیا اور اس نے عرض کی یا رسول اللہ صلی اللہ علیہ وسلم: میرے یہاں کالا بچہ پیدا ہوا ہے، رسالت مآب صلی اللہ علیہ وسلم نے پوچھا تمہارا بچہ کون سا ہے؟ اس نے کہا جی ہاں موجود ہیں، رسول اکرم ﷺ نے پوچھا ان کے رنگ کیسے ہیں؟ اس نے بتلایا وہ سرخ ہیں، پھر سرور عالم ﷺ نے اس سے پوچھا: ان میں کوئی خاک کی رنگ کا بھی ہے؟ اس نے کہا: جی ہاں موجود ہے۔ سرور کونین ﷺ نے فرمایا وہ کہاں سے آیا؟ اس نے کہا ممکن ہے مادہ کی کسی رگ نے یہ رنگ کھینچ لیا ہو، رسالت مآب ﷺ نے فرمایا: تو تیرے بیٹے کا رنگ بھی کسی رگ نے کھینچ لیا ہوگا۔ (۴۰)

ملاحظہ فرمائیں کہ حضور اکرم صلی اللہ علیہ وسلم نے باپ بیٹے کے رنگ روپ کے اختلاف کو اونٹ کے رنگ روپ کے اختلاف پر قیاس کیا اور آدنی کو بھی بصیرت کا ڈھنگ بتا دیا۔

رسول اللہ صلی اللہ علیہ وسلم کے قیاس کا طریقہ یہ تھا کہ ایک چیز کا حکم اس کی نظیر سے پیش کر کے بتاتے تھے۔ (۴۱) چنانچہ حضور اکرم ﷺ نے ایک صحابی سے فرمایا! تمہاری بیوی سے ہمبوسعی کرنا بھی صدقہ و خیرات کا حکم رکھتا ہے۔ صحابی نے عرض کیا، کیا ہمیں اس شہوت کی تسکین کرنے میں بھی اجر دیا جاتا ہے؟ رسالت مآب ﷺ نے اس سے فرمایا تمہارا کیا خیال ہے کہ اگر تم یہ کام اپنی بیوی کے علاوہ کسی اور روت کے ساتھ کرتے تو تم گنہگار نہ ہوتے؟ (معلوم ہوا جہاں نکاح کی علت نہ پائی جائے گی وہاں یہ کام گناہ اور حرام ہوگا) صحابی نے عرض کی جی ہاں ہوتا، تو حضور علیہ الصلوٰۃ والسلام نے فرمایا کہ جس طرح تمہارا بچہ سے کام پر مواخذہ اور گناہ ہوگا، اسی طرح خیر کے کام پر اجر ملے گا، تو دیکھئے رسول ﷺ نے قیاس کیا اور مظلور کا مقابلہ مباح سے کر کے یہ واضح فرمایا کہ جس طرح مظلور کے ارتکاب پر گناہ اور محاسبہ ہوتا ہے اس کے مقابل مباح کے ارتکاب پر اجر ملتا ہے۔

بصیرت کے استعمال کی ترغیب اور ہمت افزائی

حضرت عمرو بن العاص رضی اللہ عنہ کا بیان ہے کہ دو آدمی جھگڑتے ہوئے رسول اللہ ﷺ کے پاس آئے رسول اللہ ﷺ نے فرمایا! اے عمرو، ان کے درمیان فیصلہ کرو، انہوں نے عرض کی اے اللہ کے

رسول ﷺ! آپ مجھ سے زیادہ اس کے حقدار ہیں رسول اللہ ﷺ نے فرمایا یاں اس کے باوجود تم کرو، انہوں نے عرض کی، اس فیصلے پر مجھے کیا ملے گا؟ میں کیونکر فیصلہ کروں؟ رسول اللہ ﷺ نے فرمایا اگر تم نے ٹھیک فیصلہ کیا تو تمہارے لئے دس نیکیاں ہیں اور اگر تم نے اجتہاد کیا اور اس میں بھول چوک ہوئی تو تمہیں ایک نیکی ملے گی۔ (۴۱)

اور عقبہ بن عامر سے بھی اسی طرح سے مروی ہے۔

شرائط صلح کی پابندی میں قیدی صحابی کی فقہی بصیرت

صلح حدیبیہ ۶ھ کے بعد حضرت ابو بصر رضی اللہ عنہ جب شریکین کے چنگل سے بھاگ کر رسول اللہ ﷺ کے پاس آئے تو صلح حدیبیہ کی شرط کے مطابق قریش نے دو آدمی حضور اکرم صلی اللہ علیہ وسلم کی خدمت میں بھیجے۔ انہوں نے مطالبہ کیا کہ حضور اکرم ﷺ شرط کے مطابق ابو بصر کو واپس کریں۔ رسول اللہ ﷺ نے انہیں واپس کیا، جب مدینہ سے باہر نکلے تو ابو بصر نے ان میں سے ایک کو جان سے مار ڈالا اور دوسرا بھاگ کر واپس حضور اکرم ﷺ کے پاس آ گیا اور ابو بصر کے کارنامے کی خبر کی، ابو بصر سیف المخر (ساحل سمندر) جا پہنچے۔ یہ خبر جب مکہ میں کچھ مسلمانوں کو گئی تو وہ بھی ابو بصر سے جا ملے اور شریکین پر حملے شروع کئے۔ (۴۳)

ابو بصر اور ان کے ساتھی یہ کام اپنے اجتہاد سے کرتے رہے اور حضور اکرم صلی اللہ علیہ وسلم نے ان پر کوئی تکلیف اور گرفت نہیں کی اس لئے کہ یہ رسول اللہ ﷺ کی حدود و شرائط سے خارج تھے۔ حضرت عمر رضی اللہ عنہ نے مکہ کے مسلمانوں کو جو خط ابو بصر سے جاننے کے لئے لکھا تھا وہ حضور اکرم ﷺ کی اجازت سے نہیں لکھا تھا۔ حضور اکرم ﷺ نے اس پر تکلیف بھی نہیں کی۔ اور نہ حضرت ابو بصر کے کافر کوفل پر کوئی گرفت کی اور نہ ان کے قیام ساحل سمندر پر کوئی باز پرس کی۔ اور نہ ان سے جاننے والوں پر کچھ گرفت کی، اس لئے کہ یہ ان کی فقہی بصیرت اور اجتہاد کی فکر و نظر کا نتیجہ و ثمرہ تھا اور درست تھا۔

نماز کی امامت میں فقہی بصیرت

اسی طرح حضور اکرم صلی اللہ علیہ وسلم کا ارشاد ہے: قوم و قبیلے میں جو سب سے بڑا قاری ہو وہ امامت کرے اور قرأت میں سب برابر ہوں تو جو ان میں سنت کا سب سے بڑا عالم ہو وہ امامت کرے،

چنانچہ دو ہم رتبہ اور قریب قریب میں سے ایک کو زیادہ بڑا قرار دینا اجتہادی امر ہے۔ (۴۴)
 حضور اکرم صلی اللہ علیہ وسلم کا حضرت عثمان بن ابی العاص رضی اللہ عنہ سے یہ فرمانا کہ تم اپنی
 کمزور قوم کے امام ہو، لہذا کمزور ترین کی اقتدا کا خیال رکھو، کمزور ترین کو جاننا اجتہادی طریقے سے ہی ہو سکتا
 ہے۔ (۴۵)

نماز میں شک اور فقہی بصیرت سے فیصلہ

اسی طرح نماز کے اندر شک میں جتنا شخص کا ظن غالب پر عمل کرنا یہ بھی ایک اجتہادی امر ہے۔

امان و سفارش

اسی طرح حضرت عثمانؓ کے دو دھڑک بھائی عبداللہ بن ابی سرح کا واقعہ ہے جن کے قتل کا
 حکم رسول اللہ صلی اللہ علیہ وسلم نے دے دیا پھر بھی حضرت عثمانؓ نے انہیں ”امان“ دی اور انہیں حضور اکرم
 صلی اللہ علیہ وسلم کے پاس لاکر بیعت کی سفارش کرتے رہے۔ رسول اللہ ﷺ اس خیال سے کہ اس کے قتل کا
 حکم دیا جا چکا ہے کوئی اسے آ کر قتل کر دے کچھ دیر کے رہے۔ جب کوئی آگے نہ بڑھا تو رسالت ﷺ
 نے اس کو بیعت کر لیا۔

حضرت عثمانؓ کی ”امان دی اور سفارش“ اجتہادی کام تھا۔ اس لئے رسول اللہ ﷺ نے ان پر
 تکبیر نہیں کی۔ (۴۶)

میدان جنگ میں انتخاب امیر

رسول اللہ صلی اللہ علیہ وسلم نے غزوہ موتہ ۸ھ میں لشکر روانہ کیا تو فرمایا تھا کہ جعفر بن ابی طالب
 (۸ھ/۶۲۹ء) شہید ہو جائیں تو زید بن حارثہ (۸ھ/۶۲۹ء) کو امیر لشکر بنایا جائے یہ شہید ہو جائیں تو عبداللہ
 بن رواحہ (۸ھ/۶۲۹ء) کو امیر بنایا جائے، یہ بھی شہید ہو گئے تو لشکر بغیر امیر لشکر رہ گیا، یہاں صحابہ رضی اللہ
 عنہم نے حضور صلی اللہ علیہ وسلم کی ہدایت کے مطابق اپنی فقہی بصیرت سے حضرت خالد بن ولید
 (۲۱ھ/۶۳۲ء) کو امیر لشکر چن لیا، جب دربار رسالت ﷺ میں اس امر کی اطلاع کی گئی تو رسول اکرم ﷺ
 نے اس اجتہادی عمل کو درست قرار دیا۔ (۴۷)

طہارت میں پانی پر قادر نہ رہنے میں فقہی رہنمائی

اسی طرح غزوہ ذات السلاسل ۷ یا ۸ ہجری میں سردی کی رات، حضرت عمرو بن العاص رضی اللہ عنہ کو احتلام ہو گیا، چنانچہ انہیں یہ ڈر ہوا کہ اگر میں نہایا تو بلاکت کا خطرہ ہے۔ تیمم کیا اور صبح (ہجر) کی نماز پڑھائی صحابہ کرام نے اس واقعہ کا تذکرہ رسالت مآب صلی اللہ علیہ وسلم سے کیا، حضور اکرم ﷺ نے حضرت عمرو بن العاص سے فرمایا:

يا عمرو وصليت باصحابك وانت جنب؟

اے عمرو! تم نے احتلام کی حالت میں اپنے رفقا کو نماز پڑھادی؟

(حضرت عمرو فرماتے ہیں) نہ نہانے کی میں نے وجہ بتائی اور عرض کیا: اللہ تعالیٰ کا ارشاد ہے:

وَلَا تَقْتُلُوا أَنْفُسَكُمْ ۗ إِنَّ اللَّهَ كَانَ بِكُمْ رَحِيمًا ۝ (۴۸)

حضور اکرم صلی اللہ علیہ وسلم نے اس قیاس شرعی کو تسلیم کیا، نہ کوئی گرفت کی نہ ملامت اور تقریراً آپ نے ان کے اجتہاد اور فقہی بصیرت کو درست قرار دیا۔ (۴۹)

یہاں حضرت عمرو بن العاص نے جان کی بلاکت کی صورت کو تیمم کے جوازی صورت پر قیاس کیا، کیونکہ دونوں صورتوں میں علت مشترک پانی کے استعمال پر قادر نہ رہنا ہے۔ (۵۰)

عن ابی سعید رضی اللہ عنہ ان رجلین تیمما و صلیا ثم وجدا ماء أفسی الوقت فتوضأ أحدهما و عا دلصلا ماکان فی الوقت ولم یعد الاخر فسألا النبی ﷺ فقال للذی لم یعد اصبت السنة و اجزاتک صلاتک وقال للاخر امانت فلک مثل سهم جمع۔ (۵۱)

حضرت ابو سعید خدری رضی اللہ عنہ سے روایت ہے کہ دو شخصوں نے تیمم کر کے نماز پڑھی، پھر وقت کے ریحے ریحے پانی مل گیا، ایک نے وضو کر کے نماز لوٹائی اور دوسرے نے نماز نہیں لوٹائی۔ پھر ان دونوں نے بارگاہ رسالت ﷺ میں جا کر یہ واقعہ بیان کیا، اور اس کے متعلق حکم پوچھا۔

جس شخص نے نماز نہیں لوٹائی، اس سے رسول اللہ صلی اللہ علیہ وسلم نے فرمایا: تم نے

سنت کے مطابق عمل کیا، تم نے جو نماز پڑھی وہ کافی ہوگئی، اور دوسرے شخص سے فرمایا تم کو ثواب کا پورا حصہ ملے گا، یعنی تم نے دو نون نمازوں کا ثواب پایا۔ (اس نے اپنے اجتہاد کی وجہ سے دو ہراجر پایا)۔

عن ابن عمر رضی اللہ عنہما قال قال النبی صلی اللہ علیہ وسلم یوم الاحزاب لا یصلین احد العصر الا فی بنی قریظۃ فادرک بعضهم العصر فی الطریق، فقال بعضهم لا نصلی حتی تأتیہا، وقال بعضهم بل نصلی لم یردنا، ذالک، فذکر ذالک للنبی ﷺ فلم یعنف واحد منهم۔ (۵۲)

حضرت عبداللہ بن عمر رضی اللہ عنہما سے روایت ہے، انہوں نے کہا: آنحضرت صلی اللہ علیہ وسلم نے جنگ خندق ۵ھ میں (جب جنگ ہو چکی) ایوں فرمایا تم میں سے ہر شخص عصر کی نماز بنی قریظہ کے پاس پہنچ کر پڑھے۔ اب نماز کا وقت راستے میں آ پہنچا تو بعض نے کہا ہم تو جب تک بنی قریظہ کے پاس نہ پہنچ لیں گے۔ عصر کی نماز نہیں پڑھیں گے۔ اور بعض نے کہا ہم نماز پڑھ لیتے ہیں کیونکہ آنحضرت صلی اللہ علیہ وسلم کے ارشاد کا یہ مطلب نہ تھا کہ ہم نماز قضا کریں پھر بارگاہ رسالت ﷺ میں اس واقعہ کا ذکر آیا، رسول اللہ ﷺ نے کسی پر سختی نہیں کی، ہر ایک کے عمل کو درست قرار دیا۔

عہد رسالت میں دو مجتہد کی اجتہادی آرا

نماز کا وقت راستے میں ہو گیا تو صحابہ رضی اللہ عنہم میں دو جماعت ہو گئیں، ایک نے راستے میں وقت پر نماز ادا کی، اور دوسری جماعت نے بنی قریظہ میں وقت نکل جانے کے بعد نماز پڑھی، دونوں کا انداز فکر و نظر جدا گا نہ تھا۔ ایک جماعت کی رائے تھی کہ نماز وقت پر ادا کرنے کا حکم ہے۔ لہذا نماز کا وقت راستے میں آ گیا ہے۔ یہیں ادا کرنا ہے۔ دوسری جماعت نے بنی قریظہ میں جا کر نماز پڑھی۔ دونوں کی نیت پختہ تھی، اس لئے کسی پر ملامت و گرفت نہ کی۔

اس انداز تربیت سے یہ حقیقت واضح ہو گئی کہ مجتہد ہر اس مسئلے میں جس میں نص موجود نہ ہو،

اپنی فقہی بصیرت پر عمل کر سکتا ہے اس کی رائے درست نہ ہو تو بھی اس سے مواخذہ نہ ہوگا، بلکہ حق کی جستجو میں جو کوشش کی ہے اس کا ایک اجر ملے گا جیسا کہ دوسری حدیث سے ثابت ہے۔ (۵۳)

قاضی عیاض مالکی حدیث مذکور کی شرح میں رقم طراز ہیں۔

قال الامام: هذا فيه دلالة على أن الأئمة موضوع في مسائل الفرع وان كل مجتهد غير ملوم فيما اذا اجتهاده اليه بخلاف مسائل الأصول وكان هؤلاء لما تعارضت عندهم الأدلة فالأمر بالصلاة لو قتها يوجب تعجيلها قبل وصول بني قريظة والأمر بالأصلي إلا في بني قريظة يوجب التأخير وإن فاتت الوقت فإي الظاهر ينقدم وأتى العمومين يستعمل؟ هذا موضع الإشكال وللنظر فيه مجال -

قال القاضى: مفهوم مراد النبى صلى الله عليه وسلم الاستعجال الى بني قريظة دون التواني لا قصد تأخير الصلاة نفسها فمن اخذ بالمفهوم صلى حين خاف فوات الوقت، ومن اخذ بظاهر اللفظ أخر ففيه حجة للقائلين بالظاهر وللقائلين بالمفهوم - (۵۳)

اس حدیث میں اس بات کی دلیل ہے کہ فروعی مسائل میں (مجتہد سے) بحول چوک معاف ہے۔ اور ان فروعی مسائل میں سے جس مسئلے (کے نتیجے) تک مجتہد کا اجتہاد اسے پہنچائے، اس میں مجتہد کی ملامت و گرفت نہیں کی جائے گی، اس کے برعکس اصول کے مسائل (یعنی عقائد) میں معاف نہیں۔ اور یہ مذکورہ بالا صورت میں جب صحابہ رضی اللہ عنہم کی نظر میں دلائل متعارض ہو گئے، چنانچہ نماز کو اپنے وقت پر پڑھنے کا حکم تو اس بات کا تقاضا کرتا ہے کہ نماز کو بنی قریظہ پہنچنے سے پہلے ادا کیا جائے۔ اور ان لا یصلی إلا فی بنی قریظہ کا حکم اس امر کو چاہتا ہے نماز وقت نکلنے کے

بعد بنی قرظہ میں پڑھی جائے تو کون سے ظاہر کو مقدم کیا جائے، اور کون سے عام پر عمل کیا جائے؟

قاضی عیاض رحمہ اللہ المتوفی ۵۴۴ھ نے فرمایا: کہ رسول اللہ صلی اللہ علیہ وسلم کی مراد بنی قرظہ تک پہنچنے میں جلدی کرنا تھا نفس نماز کو مؤخر کرنا اس میں سستی اور کوتاہی کرنا مراد نہ تھا۔ جس نے اس مفہوم کو لیا اس نے نماز کے فوت ہونے کے اندیشے سے نماز وقت میں ادا کی اور جس نے ظاہر لفظ کو لیا، مقصود کو نہ سمجھا اس نے اس پر عمل کیا اور نماز مؤخر کی، تو اس حدیث میں دونوں مکاتب فکر کی دلیل موجود ہے۔ جو کتب فکر ظاہری الفاظ پر عمل کا قائل ہے۔ اس کی بھی دلیل ہے اور جو کتب فکر غنما و مقصد (بات کی تہہ تک پہنچنے) کا شوگر ہے اس کی بھی دلیل موجود ہے۔

امام یحییٰ الدین یحییٰ بن شرف نووی (المتوفی ۶۷۶ھ) فرماتے ہیں:

أما اختلاف الصحابة بالمبادرة بالصلوة عند ضيق وقتها وتأخير، فسببه أن أدلة الشرع تعارضت عندهم بأن الصلوة مأمور بها في الوقت مع أن المفهوم من قول النبي صلى الله عليه وسلم لا يصلين أحد العصر إلا في بني قريظة، المبادرة بالذهاب إليهم وأن لا يشتغل عنه بشئ لا أن تأخير الصلوة مقصود في نفسه من حيث أنه تأخير، فأخذ بعض الصحابة بهذا المفهوم نظراً إلى المعنى لا إلى اللفظ، فصلوا حين خافوا فوت الوقت، وأخذ آخرون بظاهر اللفظ وحقيقته فأخروها ولم يعنف النبي صلى الله عليه وسلم واحداً من الفريقين لأنهم مجتهدون، ففيه دلالة لمن يقول بالمفهوم والقياس و مراعاة المعنى، و لمن يقول بالظاهر ايضاً، وفيه أنه لا يعنف المجتهد فيما فعله باجتهاده، اذ ائبل وسعه في الاجتهاد - (۵۵)

نماز کا وقت ٹھک ہو جانے کی وجہ سے صحابہ رضی اللہ عنہم میں نماز اپنے وقت میں ادا کرنے، یا اس میں اتنی دیر کرنے میں کہ قضا پڑھنی پڑے اختلاف ہوا۔ اس اختلاف کا سبب یہ تھا کہ شریعت کے دلائل ان کی نظر میں متعارض ہو گئے۔ اس طرح کہ نماز کو وقت پورا کرنے کا حکم دیا گیا ہے۔ اور یہاں رسول اللہ ﷺ کا ارشاد:

لا یصلین احد العصر أو الظہر الا فی بنی قریظۃ۔ کا ایک مفہوم یہ ہے کہ: بنی قریظہ کی طرف جانے میں جلدی کی جائے اور جلدی پہنچنے میں کوئی چیز مانع نہ ہو، محض نماز کی تاخیر مقصود نہیں، لہذا بعض صحابہؓ نے ”لا یصلین“ کے معنی و منشاء کے پیش نظر وقت پر نماز پڑھی اور دوسرے صحابہ رضی اللہ عنہم نے ظاہر الفاظ پر عمل کیا اور بنی قریظہ میں جا کر قضا نماز پڑھی۔

اس واقعے کا ذکر جب بارگاہ رسالت ﷺ میں کیا گیا تو رسول اللہ صلی اللہ علیہ وسلم نے ان میں سے کسی فریق پر نہ گرفت کی نہ ملامت کی، کیونکہ ہر فریق نے اپنے اجتہاد پر عمل کیا، اس لئے اس حدیث سے دو باتیں ثابت ہوئیں، ا۔ ظاہر الفاظ پر اور ۲۔ قیاس رائے پر عمل کرنا۔ یہ دونوں درست ہیں۔

چنانچہ اس حدیث میں ان لوگوں کی بھی دلیل پوشیدہ ہے۔ جو اجتہاد و قیاس کے قائل ہیں۔ اور معنی و منشاء کا خیال رکھتے ہیں اور اس فریق کی بھی دلیل موجود ہے۔ جو ظاہر الفاظ پر عمل پیرا رہتے ہیں، نیز اس میں اس بات کی بھی دلیل ہے کہ مجتہد کو اس کے اجتہاد پر عمل کرنے میں ملامت نہیں کی جائے گی، جب کہ اس نے حق کی جستجو میں اپنی پوری کوشش کی ہو۔

اس حدیث پر علامہ ابن قیم الجوزیہ (۷۵۱ھ/۶۹۱ء) نے سیر حاصل بحث کی ہے وہ بھی بدیہ ناظرین ہے۔ وہ فرماتے ہیں۔

فتہا کا اس مسئلے میں اختلاف ہے کہ ان دونوں فریقوں میں سے کونسا فریق زیادہ حق سے قریب رہا ہے؟ فتہا کی ایک جماعت کہتی ہے: کہ جن صحابہ رضی اللہ عنہم نے نماز مؤخر کی، وہ اپنے اجتہاد میں حق سے قریب رہے۔ اگر ہم ان کے ساتھ ہوتے تو ہم بھی ایسا کرتے، جیسے انہوں نے نماز مؤخر کی، اور ہم بھی بنی قریظہ میں نماز پڑھتے، تا کہ رسول اللہ صلی اللہ علیہ وسلم کے حکم: لا یصلین احد العصر الا فی بنی

قسط و خطہ۔ پر عمل پیرا رہنے فی الفور نماز نہ پڑھتے۔ اور فقہاء کی دوسری جماعت کا قول یہ ہے کہ نہیں بلکہ جن صحابہ رضی اللہ عنہم نے راستے میں اپنے وقت پر نماز پڑھی، انہوں نے سبقت کی فضیلت حاصل کی، اور دونوں فضیلتوں سے سرفراز ہوئے، اس لئے کہ انہوں نے رسالت مآب صلی اللہ علیہ وسلم کے حکم کو: ۱۔ جلد از جلد پورا کرنے کی کوشش کی۔ ۲۔ اور اپنے وقت پر نماز پڑھنے میں سروکوبین صلی اللہ علیہ وسلم کی رضا جوئی کی خاطر جلدی کی۔ ۳۔ پھر قوم کے ساتھ جاننے میں بھی جلدی کی۔ تو انہوں نے جہاد کی فضیلت بھی پائی، نماز کو اپنے وقت میں پڑھنے کی فضیلت بھی حاصل کی اور رسول اللہ صلی اللہ علیہ وسلم کی خطا کو پانے میں بھی کامیاب رہے یہ جماعت دیگر صحابہ رضی اللہ عنہم سے زیادہ فقیہہ نقلی اور خاص کر یہ نازق عصر کی نازقی، اور یہی صلاۃ اللوٹھی ہے۔ سرکارِ عالم صلی اللہ علیہ وسلم کی اس صحیح صریح نص کی وجہ سے، جس کا کوئی معارض نہیں اور اس میں کوئی طعن بھی نہیں۔ نماز عصر کی پابندی کرنے اس میں تاخیر نہ کرنے، اس کو جلدی پڑھنے کے متعلق حدیث میں تاکید آئی ہے۔ اس کے متعلق یہ حدیث بھی موجود ہے کہ جس سے یہ نماز فوت ہوئی تو گویا کہ اس کے اہل و عیال اور مال سب برباد ہو گئے، اس کا عمل ضائع ہو گیا۔ پس جو تا کید اس نماز کے متعلق آئی ہے اس جیسی تاکید اس کے سوا دوسری نمازوں کے متعلق نہیں آئی۔ بہر حال! جن حضرات نے نماز مؤخر کی ان کے پاس بھی نماز مؤخر کرنے کا عذر موجود ہے۔ ان کو ایک اجر ملے گا، یہ اس لئے ملا کہ انہوں نے ظاہر نص کو نہیں چھوڑا ان کی غرض اس سے حضور صلی اللہ علیہ وسلم کے ارشاد کی تعمیل تھی اسی لئے حق تک رسائی میں ان دونوں میں سے کوئی بھی خطا کا نہیں۔ بلکہ جن صحابہ نے راستے میں نماز پڑھی، انہوں نے دونوں دلائل میں موافقت اور تطبیق کی دونوں فضیلتوں کو حاصل کیا۔ اس لئے ان کے لئے دو ہر اجر ہے اور دوسرے حضرات بھی اجر کے مستحق ہیں۔ (۵۶)

آپ نے دیکھا کہ جس جماعت نے نماز وقت پورا کی اس نے اپنی فقہی بھیمت سے گونا گوں اجر کس خوبی سے سمیٹے! یہی وہ راز ہے جس کی بناء پر فقیر اللہ تعالیٰ کے یہاں محبوب و پسندیدہ ہوتا ہے۔ اور اس کا مرتبہ دوسروں سے بلند تر رہتا ہے۔

رسول ﷺ کا اپنی رائے کے بجائے صحابہؓ کی رائے سے اتفاق

ان الامر لما ضاق على المسلمين في حرب الاحزاب، وكان في الكفار قوم من اهل مكة عوناً لهم رئيسهم عيينه بن حصن الغزاري، ابوسفيان بن حرب، بعث رسول الله صلى الله عليه وسلم الى عيينة وقال: ارجع انت و قومك ولك ثلث: ثمار المدينة، فأبى إلا أن يعطيه نصفها فاستشار في ذلك الانصار وفيهم سعد بن معاذ وسعد بن عباد رئيسا الأوس والخزرج فقالا: هذا شئني أمرك الله به أم شئني رأيتك من نفسك قال، لا بل رأيتي رأيتك من عند نفسي، فقالا: يا رسول الله لم ينالوا من ثمار المدينة الا بشراء او بقري فاذا اعزنا الله بالاسلام لا نعطيهم المدينة، فليس بيننا وبينهم الا السيف، وفرح بذلك رسول الله ﷺ ثم قال للذين جازوا بالصلح: اذهبوا فلا نعطيهم الا السيف (۵۷)

غزوہ احزاب میں مسلمانوں پر جب جنگ کا معاملہ پریشان کن ہو گیا اور کفار (کے لشکر) میں مکہ کے لوگوں کی ایک جماعت ان کی معاونت کرنی تھی ان کے سردار عیینہ بن حصن اور ابوسفیان بن حرب تھے تو رسول اللہ صلی اللہ علیہ وسلم نے عیینہ کے پاس (ایک قاصد) بھیجا اور فرمایا: تو اور تیری قوم (کفار کی نصرت و مدد چھوڑ کر) مکہ لوٹ جائے تو تمہارے لئے مدینہ کے پھلوں کا تیسرا حصہ ہوگا تو اس نے صاف انکار کر دیا، مگر یہ کہ آپ ہمیں آدھے پھل دیں تو آنحضرت صلی اللہ علیہ وسلم نے اس معاملے میں انصار سے مشورہ کیا اور ان میں قبیلہ اوس و خزرج کے سردار حضرت سعد بن معاذ اور سعد بن عبادہ رضی اللہ عنہما بھی تھے تو ان دونوں نے حضور سے پوچھا اس بات کا حکم اللہ تعالیٰ نے دیا ہے یا یہ آپ کی ذاتی رائے ہے؟ رسالت مآب صلی اللہ علیہ وسلم نے

فرمایا: نہیں، بلکہ یہ میری اپنی رائے ہے۔ تو انہوں نے عرض کی: یا رسول اللہ! ان مکہ والوں کو خرید و فروخت اور مہانداری کے علاوہ مدینہ کے پھل نہیں ملے، پھر جب اللہ تعالیٰ نے ہمیں اسلام کی بدولت عزت عطا فرمائی ہے تو ہم ان کو گئی گزری چیز بھی نہیں دیں گے، ہمارے اور ان کے درمیان میں (فیصلہ کن چیز) صرف تموا رہے، رسول اللہ صلی اللہ علیہ وسلم (ان کی) اس بات سے سرور ہوئے پھر ان کی طرف سے صلح کے لئے آئے ہوئے لوگوں سے کہا: جاؤ، اب تو ہم ان کا تموا رہی سے فیصلہ کریں گے۔

رائے کے استعمال پر اظہار مسرت

عن رجال من أصحاب معاذ: أن رسول الله صلى الله عليه وسلم لما بعثه إلى اليمن، قال: كيف تقضى؟ قال: بكتاب الله عز وجل قال: فإن لم تجد في كتاب الله؟ فقال: بسنة رسول الله ﷺ قال: فإن لم يكن في سنة رسول الله؟ قال: أجتهد برأبي، فقال: الحمد لله الذي وفق رسول الله لما يحب رسول الله، فأجاز له إلا جتهاد فيها لا نص فيهِ۔

ومن جهة أخرى أن هذا الخبر قد تلقاه الناس بالقبول، واستفاض، واشتهر عندهم من غير تكبير من أحدهم على روايته، ولا رد له وإيضاً: فإن أكثر أحواله أن يصير مرسل، والمرسل عندنا مقبول۔ (۵۸)

حضرت معاذ رضی اللہ عنہ فرماتے ہیں: رسول اللہ صلی اللہ علیہ وسلم نے انہیں جب یمن کی طرف (قاضی بنا کر) بھیجا تو پوچھا! (جب تمہارے سامنے کوئی مسئلہ آئے گا) کیسے فیصلہ کرو گے؟ عرض کیا: کتاب اللہ کے موافق رسول اللہ صلی اللہ علیہ وسلم نے پوچھا! اگر کتاب اللہ میں نہ پاؤ؟ عرض کی! رسول اللہ ﷺ کی سنت کے موافق سرکارِ دو عالم صلی اللہ علیہ وسلم نے پھر پوچھا! اگر سنت رسول اللہ ﷺ میں نہ ملے؟ عرض کی

اپنی رائے واجتہاد سے فیصلہ کروں گا۔ تو سرور کونین ﷺ نے (اللہ تعالیٰ کا شکر ادا کرتے ہوئے) فرمایا: جس نے رسول اللہ ﷺ کے رسول و سفیر ایسی چیز کی توفیق عنایت فرمائی جس کو اللہ کا رسول پسند کرتا ہے۔

اس سے ثابت ہوتا ہے کہ رسالت مآب ﷺ نے ان کو غیر منصوص مسائل میں اجتہاد کی اجازت عطا کی تھی، اس حدیث کو عوام و خواص میں قبول عام حاصل ہے اور اہل علم کے یہاں اس حدیث کو بغیر کسی انکار و رد کے شہرت حاصل ہے۔ نیز (یہ بات بھی ملحوظ خاطر رہے) کہ پیشتر راویوں نے اس حدیث کو مرسل روایت کیا ہے اور مرسل ہمارے (حنفیہ) کے یہاں مقبول اور قابل حجت ہے۔

حضرت معاذ کے ارشاد اجتہاد برائی کی تشریح صحیح البخاری و سنن ابی داؤد کے اولین شارح امام ابوسلیمان الخطابی المتوفی ۳۸۸ھ نے ان الفاظ میں کی ہے۔

قال الخطابی اجتہاد رائی یرید الا اجتہاد فی رد القضیة من طریق للقیاس إلی معنی الكتاب والسنة ولم یرد الرائی الذی یسخر له من قبل نفسه او یخطر بباله من غیر أصل من کتاب أو سنة وفي هذا اثبات القیاس وایجاب الحکم به (۵۹)

”اجتہاد رائی“ سے حضرت معاذ رضی اللہ عنہ کی مراد وہ اجتہاد ہے جس میں قیاس کے ذریعہ غیر منصوص مسئلے کے حکم کو قرآن و سنت کے معنی و منشاء کی طرف لہا یا جائے۔ نہ کہ اس رائے کی جو محض نفسانی خواہش کی بنا پر ظاہر ہو۔ یا وہ رائے جو قرآن و سنت کی اصل کے بغیر یوں ہی دل میں کھٹکے لگے۔ یہ حدیث قیاس کے ثبوت کی دلیل ہے۔ نیز اس امر کی دلیل ہے کہ قیاس جو حکم ثابت کرتا ہے اس پر عمل کرنا ضروری اور واجب ہے۔

فقہا محدثین میں حافظ ابن کثیر المتوفی ۷۴۷ھ حضرت معاذ رضی اللہ عنہ کی مذکورہ بالا حدیث کے ماخذ و سند کے متعلق فرماتے ہیں۔

هذا الحدیث فی المسند والسنن باسناد جید۔ (۶۰)

یہ حدیث مسند احمد اور سنن کی کتابوں میں عمدہ سند کے ساتھ آئی ہے۔

فقہی بصیرت سے صحابہ کرامؓ کی آراستگی

اکثر و بیشتر صحابہ کرام رضی اللہ عنہم اس صفت سے آراستہ تھے۔ اور اس صفت کے حاصل مصداق رسول ﷺ کے صحابہؓ ہیں، چنانچہ شیخ الاسلام ابواسحاق شیرازی شافعی التوفیق ۶۷۷ھ ”طبقات الفقہاء“ میں رقم طراز ہیں:

اعلم أن أكثر أصحاب رسول الله صلى الله عليه وسلم الذين صحبوه و لازموه، كانوا فقهاء و ذلك أن طريق الفقه في حق الصحابة (رض) خطاب الله عز وجل، و خطاب رسول (صلى الله عليه وسلم) و عقل منهما و أفعال رسول الله صلى الله عليه وسلم و ما عقل منها فخطاب الله عز وجل هو القرآن الكريم و قد أنزل ذلك بلغتهم على أسباب عرفوها و قصص كانوا فيها فعرفوا مسطوره، و مفهوماً، و منصوصه، و معقوله، و لهذا قال أبو عبيد في كتاب المجاز:

لم ينقل أن أحداً من الصحابة رجع في معرفة شيء في القرآن الكريم إلى رسول الله (صلى الله عليه وسلم) و خطاب رسول الله (صلى الله عليه وسلم) أيضاً بلغتهم يعرفون معناه و يفهمون مبهمه و فحواه، و أفعاله هي التي فعلها من العبادات و المعاملات و السير و السياسات و قد شاهدوا ذلك كله، و عرفوه، و تكرر عليهم، و بحيروه و لهذا قال صلى الله عليه وسلم أصحابي كالنجوم بأيهم اقتديتم اهتديتم و لأن من نظر فيما نقلوه عن رسول الله (صلى الله عليه وسلم) من أقواله و تأمل ما وصفوه من أفعاله في العبادات و غيرها اضطروه إلى العلم بفقهم و فضلهم،

غیر أن الذی اشتهر منهم بالفتاوی والاحکام وتکلم فی الحلال
والحرام جماعة مخصوصة - (۶۱)

اس حقیقت کو سمجھو کہ رسول اللہ صلی اللہ علیہ وسلم کے اکثر و بیشتر صحابی جنہوں نے ان کی صحبت اٹھائی اور ان سے وابستہ رہے، وہ سب فقیر ہیں اور بلاشبہ یہ فقہ (شریعت کو سمجھنے سمجھانے) کا طریقہ صحابہ رضی اللہ عنہم کے حق میں آیا ہے۔ انہوں نے اللہ تعالیٰ کے خطاب (او امر و نواہی) اور اس کے رسول صلی اللہ علیہ وسلم کے خطاب سے جو کچھ سمجھا اور رسول اکرم صلی اللہ علیہ وسلم کے افعال و اعمال اور تقریرات (معرض بیان میں آپ ﷺ کے سکوت کرنے اور نکیر نہ کرنے) کو جانا اور سمجھا کہ وہ اللہ تعالیٰ کا خطاب ہے۔ وہی قرآن کریم ہے۔ جو انہی کی زبان میں ہے۔ ان اسباب کی وجہ سے جنہیں یہ جانتے اور ان واقعات کے تحت جہان کے سامنے پیش آئے تھے یہ ان سے واقف تھے، تاہم انہوں نے نوشتہ و وحی کو سمجھا اس کے منشا و مطلب کو سمجھنے کی کوشش کی اور اس کے صریح اور غیر صریح احکام کو سمجھا۔ ابو عبیدہ قاسم بن سلام (المتوفی ۲۲۴ھ) نے ”کتاب الجواز“ میں کہا ہے کہ صحابہ رضی اللہ عنہم میں سے کسی صحابی سے منقول نہیں کہ اس نے قرآن کی کسی صریح و صاف بات کو سمجھنے میں رسول اللہ صلی اللہ علیہ وسلم سے رجوع کیا ہو۔ رسول اللہ صلی اللہ علیہ وسلم کا خطاب ان سے انہی کی زبان میں ہوتا تھا وہ اس کے معانی و مطالب کو جانتے اس کی مبہم بات کو سمجھتے تھے۔ اس کے مقصد کو سمجھنے کی کوشش کرتے تھے۔ رسول اللہ صلی اللہ علیہ وسلم کے وہ افعال جن کا تعلق عبادات، معاملات، عادات و اطوار اور سیاسیات سے ہے، ان سب کا انہوں نے مشاہدہ کیا، دیکھا، اور سمجھا تھا۔ اور جو باتیں ان کے سامنے بار بار آتی تھیں ان کی گہرائی تک پہنچتے تھے اس لئے رسول اللہ صلی اللہ علیہ وسلم نے ان کے متعلق فرمایا تھا:

أصحابی کالنجوم بأبصارهم اقتدیتم اھتدیتم۔

(میرے صحابہ رضی اللہ عنہم ستاروں کی طرح رہنما ہیں تم جس کی پیروی کرو گے رہنمائی پاؤ گے۔) اس لئے جو کوئی رسول اللہ صلی اللہ علیہ وسلم کے ان اقوال میں جو صحابہ رضی اللہ عنہم نے نقل کئے ہیں غور و فکر کرے گا اور ان اعمال میں جن کا تعلق عبادات وغیرہ

سے ہے، نقل کرے گا وہ ان کے علم و دانش، فہم و فراست اور فضل و کمال کی طرف اپنے آپ کو مجبور و محتاج پائے گا، یہ اور بات ہے کہ ان اکثر و بیشتر صحابہ رضی اللہ عنہم میں وہ صحابہ جنہیں فتویٰ دینے، حلال و حرام سے بحث کرنے (اور مشکل مسئلوں کا حل نکالنے) میں شہرت حاصل تھی وہ ایک مخصوص جماعت تھی۔

عہد رسالت میں صحابہ رضی اللہ عنہم کی تعداد

عہد رسالت میں صحابہ رضی اللہ عنہم کی کل تعداد ایک لاکھ چوبیس ہزار تھی۔ (۶۲) ان میں اکثر و بیشتر فقیر تھے۔ لیکن ہر ایک صحابی مجتہد نہ تھا اور نہ وہ اپنے آپ کو فتویٰ دینے کا اہل سمجھتا اور نہ اسلامی معاشرے میں اس کو اس اہم ذمہ داری کا اہل سمجھا جاتا تھا۔

مجتہدین صحابہ کرام رضی اللہ عنہم

اوپر تصریح گزر گئی ہے کہ صحابہ بھی مذکورہ بالا تعداد میں وہ صحابہ کرام رضی اللہ عنہم جن سے بکثرت فتویٰ منقول ہیں ایسے کل سات مجتہد صحابی ہیں اور جن سے کم فتوے منقول ہیں وہ تیرہ مجتہد صحابی ہیں۔ اور جن سے کم تر صرف ایک دو فتوے منقول ہیں وہ ایک سو ہیں۔ اگر صحابہ کرام کی کل تعداد میں صرف سات ہی سربرآوردہ مجتہدین کو شمار کیا جائے تو اس کا مطلب یہ نکلے گا کہ سولہ ہزار دوسو پچاسی صحابہ رضی اللہ عنہم کی عظیم جماعت میں صرف ہمیں ایک ہی عظیم ترین مجتہد نظر آتا ہے۔

اور اگر ان تیرہ صحابہ کرام رضی اللہ عنہم کو جن کے فتوے کم منقول ہیں ان سات عظیم ترین مجتہد صحابہ کرام رضی اللہ عنہم کے ساتھ جن سے بکثرت فتوے منقول ہیں، ملائیں تو ان عظیم ترین اور عظیم تر سب کی تعداد بیس ہو جاتی ہے اس کا مطلب یہ ہوگا کہ پانچ ہزار سات سو کی جماعت میں ہمیں ایک مجتہد ملتا ہے۔

مجتہدین صحابہ رضی اللہ عنہم کے تین طبقات

علامہ ابن حزم المتوفی ۴۵۶ھ نے عہد صحابہ میں مجتہدین صحابہ کے تین طبقات بیان کئے ہیں۔

وہ فرماتے ہیں:

لم تسرو الفیافی العبادات والاحکام الا عن مائة ونبیف وثلاثین

منهم فقط من رجل و امراة بعد التقصى الشلیلة - (۶۳)

عبادات اور ایسے مسائل میں جن میں شریعت کا حکم درکار ہوتا ہے فتوے دینے والے صحابی اور صحابیہ رضی اللہ عنہم اجمعین کا بہت چھان بین کے بعد پتہ لگ سکا ہے۔ ان کی تعداد ایک سو میں سے کچھ اوپر ہے، ان مجتہدین صحابہ کے تین طبقات ہیں۔

۱۔ پہلا طبقہ مکلفین صحابہ رضی اللہ عنہم کا ہے۔ یہ وہ ارباب فتویٰ صحابی ہیں جن کے فتوؤں کی سنن و آثار کی کتابوں میں اتنی کثرت اور بہتات ہے کہ انہیں کیجا کیا جائے تو ایک بڑی موٹی جلد تیار ہو جائے۔
 ۲۔ دوسرا طبقہ متوسلین صحابہ کا ہے یہ ان ارباب فتویٰ صحابہ کا طبقہ ہے جن کے فتوؤں کی کتب و آثار سنن میں اتنی کثرت نہیں کہ موٹی ہی ایک کتاب بن جائے لیکن اتنی تعداد ضرور منقول ہے کہ ان سے ایک رسالہ ترتیب پا جائے۔

۳۔ تیسرا طبقہ مقلین کا ہے یہ ان ارباب فتویٰ صحابہ کا طبقہ ہے جن سے اتنے فتوے بھی حدیث کی کتابوں میں منقول نہیں کہ ایک چھوٹا سا رسالہ ہی بنایا جاسکے۔ بس ایک دو فتوے ہی منقول ہیں وہ ایک جز (ایک یا دو ہی ورق) میں آجائیں گے۔

چنانچہ علامہ ابن حزم المدنی المتوفی ۴۵۶ھ لکھتے ہیں کہ:

مکلفین: کثرت سے فتوے دینے والے سات ارباب فتویٰ صحابی یہ ہیں،

۱۔ ام المؤمنین حضرت عائشہؓ، ۲۔ حضرت عمر بن الخطابؓ ان کے فرزند، ۳۔ حضرت عبداللہؓ،
 ۴۔ حضرت علیؓ بن ابی طالب، ۵۔ حضرت عبداللہ بن عباسؓ، ۶۔ حضرت عبداللہ بن مسعودؓ، ۷۔ حضرت زید بن ثابتؓ ہیں اور یہ سات صحابہ ہیں ان میں سے ہر ایک کے فتوؤں کو جمع کیا جائے تو وہ ایک موٹی کتاب بن جائے، ابو بکر محمد بن موسیٰ بن یعقوب بن امیر المؤمنین مامون نے حضرت عبداللہ بن عباس رضی اللہ عنہم کے فتوؤں کو جمع کیا تو وہ بیس کتابوں میں کیجا ہوئے تھے، ابو بکر محمد جس کا ذکر اوپر آیا ہے یہ علم فقہ و حدیث میں آخر اسلام میں سے ایک تھے۔

متوسلین میں وہ ارباب فتویٰ صحابی ہیں جن سے زیادہ فتوے منقول نہیں ان میں:

۱۔ ام المؤمنین حضرت ام سلمہؓ، ۲۔ حضرت انس بن مالکؓ، ۳۔ حضرت ابوسعید خدریؓ،

۴۔ حضرت ابو ہریرہؓ، ۵۔ حضرت عثمان بن عفانؓ، ۶۔ حضرت عبداللہ بن عمرو بن العاصؓ، ۷۔ حضرت

عبداللہ بن زبیرؓ، ۸۔ ابوموسیٰ اشعریؓ، ۹۔ معاذ بن جبلؓ، ۱۰۔ حضرت ابوبکر الصديقؓ، ۱۱۔ حضرت سعد بن ابوقحاصؓ، ۱۲۔ حضرت سلمان فارسیؓ، ۱۳۔ جابر بن عبداللہ شامل ہیں یہ تیرہ ۱۳ صحابی ہیں۔

ان میں سے ہر ایک کے فتوے اگر جمع کئے جائیں تو ایک چھوٹا رسالہ بن جائے گا۔ انہی میں ۱۔ حضرت طلحہؓ، ۲۔ حضرت زبیرؓ، ۳۔ حضرت عبدالرحمن بن عوفؓ، ۴۔ حضرت عمران بن حصینؓ، ۵۔ حضرت ابوبکرؓ، ۶۔ حضرت عبادہ بن الصامتؓ، ۷۔ حضرت معاویہ بن سفیانؓ کے ناموں کو اور بڑھایا جائے (تو ۱۳) میں سات کا اور اضافہ کیا جائے تو متوسطین کی تعداد تیس تک پہنچ جائے گی اس صورت میں مکملین اور متوسطین کی مجموعی تعداد ستائیس ہو جائے گی)

باقی سب معتقلین و صحابی ہیں جن میں ہر ایک سے ایک دو فتوے ہی منقول ہیں اور وہ بہت مختصر ہیں، ورق دو ورق سے زیادہ نہیں ہیں، ان سے ہر ایک کے فتووں کا بہت مختصر جزو بنے گا۔ (۶۴) مکملین، متوسطین صحابی مجموعی تعداد کے پیش نظر علامہ ابن البہام المتوفی ۸۶۱ھ نے شرح القدر میں لکھا ہے:

لا تبلغ عدة المجتہدين الفقهاء منهم اكثر بن عشرين (۶۵)

صحابہ کرام رضی اللہ عنہم میں مجتہدین صحابی تعداد تیس سے زیادہ نہیں پہنچتی ہے۔

ان ارباب فتویٰ صحابہ کی مجموعی تعداد ایک سو ستترہ سے کچھ اوپر ہے۔ ان میں ایک سو بیالیس ۱۳۲ صحابی اور تیس ۲۰ صحابیہ ہیں۔ جن کی مجموعی تعداد ایک سو باسٹھ ہی ہوتی ہے۔ (۶۶) لیکن ڈاکٹر احسان عباس، ڈاکٹر ناصر الاسدی تحقیق اور شیخ احمد محمد شاہ کی مراجعت کے ساتھ ابن حزم کا تیسرا رسالہ "صحابہ النبیاء من الصحابة ومن بعدہم علی مراتبہم فی کسرة الفیاء" میں ارباب فتویٰ صحابہ و صحابیات کی مجموعی تعداد ۱۳۹ اور مذکور ہے، ہم نے اس نقص کو علامہ ابن حزم کی الاحکام ص ۹۳ سے مقابلہ کیا تو مجموعی تعداد تو درست نکلی لیکن صحابیات کی تعداد تیس نہیں بائیس ہے۔ اس لحاظ سے صحابہ اور صحابیات کی مجموعی تعداد ایک سو پونسٹھ ۱۶۴ ہو جاتی ہے۔

یہاں یہ بات بھی پیش نظر رہے کہ مسلم معاشرے میں جب کبھی اور جہاں کہیں نت نئے مسائل پیش آئے، اکثر و بیشتر انہی سات اکابر مجتہدین صحابہ میں کسی نہ کسی کے پاس جا کر مسئلہ کا حکم، اس کا حل اور جواب پوچھا جاتا تھا اور جس سے معلوم کیا جاتا وہ اپنی مجتہدانہ بصیرت سے کبھی فوراً جواب دے کر مسائل کو عمل کا راستہ بتاتا تھا جیسا کہ کسی نے میراث کا ایک نہایت پیچیدہ مسئلہ دوران خطبہ ہی حضرت علیؓ سے پوچھا، اور آپؓ نے اسی وقت اس کا حل بتلایا وہ جواب آج بھی مسئلہ منبر یہ کے نام سے مشہور ہے، کبھی مسائل سے کہا

جانا کہ بعد میں اس کا جواب دیا جائے گا، چنانچہ غور و فکر میں کبھی ایک مہینہ گزار جاتا تھا چنانچہ حضرت عبداللہ بن مسعودؓ نے مہر اور میراث مفوضہ کے مسئلے کا جواب ایک مہینے کے بعد دیا تھا۔ (۶۷) اور جب انہیں معلوم ہوا کہ اس مسئلہ کا رسول اللہ صلی اللہ علیہ وسلم نے بھی یہی جواب دیا تھا تو ایسی خوشی ہوئی تھی کہ زندگی میں عظیم کارنامے انجام دینے پر انہیں اتنی خوشی و مسرت نہیں ہوتی ہوگی، جتنی اس مسئلہ کے حل اور رسالت مآب ﷺ کے جواب کے ساتھ مطابقت و موافقت سے ہوتی تھی۔

اس سے معلوم ہوتا ہے کہ مذکورہ بالا مجتہدین صحابہؓ کی فطرت میں کیسا عظیم اجتہادی ملکہ و ولایت کیا گیا تھا۔ اور بارگاہ رسالت ﷺ میں حاضری، صحبت و خدمت نے صحابہؓ میں ایسا جلا و نور بخشا تھا کہ مشکل سے مشکل مسئلے کو حل کرنا اور اس پر عمل کرنا انہیں آسان تھا۔ ان کا ہر مجتہدین صحابہؓ کی اجتہاد نہ صلاحیت اور تھیرا نہ بصیرت، مزاج شریعت سے مناسبت اور اس میں رسوخ و پختگی نے انہیں مرجع خلائق بنایا تھا، مسائل کے حل میں سب کی نگاہیں انہی کی طرف اٹھتی تھیں اور انہی کے بتائے ہوئے مسلوں پر عمل کیا جاتا تھا۔ مذکورہ بالا مجتہدین صحابہؓ میں سے ہر مجتہد نے جن مسائل کو حل کیا یہ انفرادی اجتہادی مسائل کا ذخیرہ ہر مجتہد کے انداز فکر و نظر کا شاہد اس کی اجتہادی آرا و نظریات کا جامع اور اس کی اصابت رائے کا شاہکار ہے۔

مذکورہ بالا مجتہدین صحابہؓ کے اجتہادی کام کی ابتدا عہد رسالت میں مدینہ منورہ سے ہوئی جیسا کہ گزر چکا، پھر جیسے جیسے اسلامی قلمرو کی فتوحات کا دائرہ وسیع سے وسیع تر ہوتا گیا، ان کی اجتہادی سرگرمیوں کا دائرہ بھی اسلامی مملکت کے مرکزی شہروں میں وسعت اختیار کرتا گیا، ان کی تعلیمی و تربیتی مساعی سے ان کے طلبہ اور شاگردوں میں اجتہادی سلیقہ پروان چڑھتا گیا، چنانچہ ان کی وفات کے بعد ان کے شاگردوں نے اس دنیا دی فریضے کو اسلامی قلمرو کے وسیع تر علاقے کے مرکزی شہروں میں انجام دینا شروع کیا۔

ان سات مجتہدین صحابہؓ کے جس مجتہدانہ کام کا آغاز عہد رسالت میں مدینہ سے ہوا تھا وہ سارے اسلامی قلمرو میں پھیلا اور ان مکتبہ کے صحابہؓ کے اجتہادی کام کا سلسلہ عہد صحابہؓ میں حضرت عبداللہ بن عباس رضی اللہ عنہما کی وفات پر ساتویں دہائی کے وسط میں اختتام پذیر ہوا اور ان کے نامور شاگردوں نے اس سلسلے میں بڑھ چڑھ کر حصہ لیا، لیکن اس کا دائرہ انفرادی کوششوں تک محدود رہا، اور اسلامی قلمرو کی مقامی اور وقتی ضرورتوں کو پورا کرتا رہا۔ مگر شورائی نظام اجتہادی جس کا آغاز حضرت عمرؓ نے اپنے دور خلافت میں کیا تھا وہ اکابر مجتہدین کے اسلامی قلمرو میں مامور رکھنے جانے سے زیادہ عرصہ تک قائم نہ رہ سکا۔

عہد رسالت میں بعض صحابہؓ کی خدمتِ افتا

فتوے دینا رسول اللہ صلی اللہ علیہ وسلم کا فرض منصبی تھا، قرآن میں اس کا ذکر ہے، يستفتونک (۶۸) صحابہؓ سے فتویٰ لینے ہیں، شرعی حکم معلوم کرتے ہیں۔ چنانچہ رسالت مآب صلی اللہ علیہ وسلم فتویٰ دیتے تھے، آپ نے بعض مہاجر و انصار صحابہؓ کی بھی تربیت کی تھی اور وہ آپ کی غیر موجودگی میں آپ کی اجازت سے فتویٰ دیتے تھے۔ (۶۹) ان میں چھ صحابہؓ کو شہرت حاصل تھی، تین مہاجر اور تین انصار تھے، چنانچہ حضرت سہل بن ابی ضمہ ساعدی اپنے والد حضرت ابو ضمہ سے نقل کرتے ہیں:

كان الذين يُفقدون على عهد رسول الله صلى الله عليه وسلم
ثلاثة من المهاجرين و ثلاثة من الانصار، عمر، و عثمان و علي
و أبي بن كعب و معاذ بن جبل، و زيد بن ثابت۔ (۷۰)

رسول اللہ صلی اللہ علیہ وسلم کے زمانے میں جو صحابہؓ گرام رضی اللہ عنہم فتویٰ دیتے تھے ان میں تین حضرت عمر، عثمان اور علی رضی اللہ عنہم تھے۔ اور تین حضرت ابی بن کعب، حضرت معاذ بن جبل اور زید بن ثابت رضی اللہ عنہم انصاری تھے۔

علامہ جلال الدین سیوطی (م ۹۱۱ھ) فرماتے ہیں مجھے احادیث و آثار کے مطالعے سے معلوم ہوا کہ زمانہ رسالت میں افتا کی خدمت انجام دینے والے صحابہؓ آٹھ تھے، میں نے انہیں دو شعروں میں نظم کیا ہے، وہ شعر یہ ہیں۔

وقد كان في عصر النبي ثمانية
يقومون بالإفتاء قومة قانت
فاربعة أهل الخلافة، معهم

معاذ، أبي، و ابن عوف، ابن ثابت (۷۱)

حضور اکرم صلی اللہ علیہ وسلم کے زمانے میں آٹھ صحابہؓ فتاویٰ دینے کا ایسا اہتمام کرتے جیسے کوئی فرمانبردار اطاعت الہی کرتا ہے، ان میں چار خلفا راشدین حضرت ابوبکر، حضرت عمر، حضرت عثمان، حضرت علی رضی اللہ عنہم تھے اور ان کے ساتھ حضرت معاذ،

حضرت ابی بن کعب، حضرت عبدالرحمن بن عوف اور حضرت زید بن ثابت رضی اللہ عنہم
بھی یہ خدمت انجام دیتے تھے۔

مورخ علامہ عبدالرحمن ابن الجوزی التوفی ۵۹۷ھ نے کتاب المدینہ میں عہد رسالت میں
مفتیان صحابہؓ کی تعداد چودہ نقل کی ہے، موصوف کا بیان ہے:

من كان يفتي على عهد رسول الله صلى الله عليه وسلم:
أبوبكر وعمر وعثمان وعلي وعبدالرحمن بن عوف وابن
مسعود وأبي ومعاذ وعمار وحذيفه وزيد بن ثابت وأبو
الدردا وأبو موسى وسلمان (۷۲)

عہد رسالت میں جو صحابہؓ پڑھے دیتے تھے وہ ۱۔ حضرت ابوبکر عبداللہ بن عثمان بھی قرشی
(۵۱ ق ھ۔ ۱۳ھ/۵۷۳-۶۳۳ء)، ۲۔ حضرت عمر (۲۰ ق ھ۔ ۲۳ھ/۵۸۳ء۔
۶۴۴ء)، ۳۔ حضرت عثمان (۲۷ ق ھ۔ ۳۱ھ/۵۷۷-۶۵۶ء)، ۴۔ حضرت علی
(۲۳ ق ھ۔ ۴۰ھ/۶۰۰-۶۶۱ء)، ۵۔ حضرت عبدالرحمن بن عوف (۳۳ ق ھ
۔ ۳۲ھ/۵۸۰-۶۵۲ء)، ۶۔ حضرت عبداللہ بن مسعود ہذلی (۳۲ھ/۶۰۰۔
۶۵۳ء)، ۷۔ حضرت ابی بن کعب الانصاری (۲۱ھ/۶۰۰-۶۴۲ء)،
۸۔ حضرت معاذ بن جبل خزرجی انصاری (۲۰ ق ھ۔ ۱۸ھ/۶۰۳-۶۴۹ء)،
۹۔ حضرت عمار بن یاسر (۵۷ ق ھ۔ ۳۷ھ/۵۶۷-۶۵۷ء)، ۱۰۔ حضرت حذیفہ بن
ایمان (۳۶ھ/۶۰۰-۶۵۶ء)، ۱۱۔ حضرت زید بن ثابت خزرجی انصاری (۱۱
ق ھ۔ ۲۵ھ/۶۱۱-۶۶۵ء)، ۱۲۔ حضرت ابوالدردا موہب بن مالک (۳۲ھ/۶۰۰۔
۶۵۲ء)، ۱۳۔ حضرت ابوموسیٰ اشعری (۲۱ ق ھ۔ ۳۳ھ/۶۰۲-۶۶۵ء)،
۱۴۔ حضرت سلمان فارسی (۳۶ھ/۶۰۰-۶۵۶ء) رضی اللہ عنہم تھے۔

اس سے معلوم ہوتا ہے کہ عہد رسالت میں مجتہدین صحابہؓ کے فتوؤں پر عمل کیا جاتا تھا اور ان کی
فقہی بصیرت و تقلید کو راہ نجات سمجھا جاتا تھا۔

خلافت راشدہ میں رائے اور فتوؤں پر عمل

خلافت راشدہ میں بھی رائے اور فتوؤں پر عمل کیا جاتا تھا چنانچہ فقہا بعد میں قاسم بن محمد بن ابی بکر التوفیٰ ۱۰۶ھ کا بیان ہے۔

ان ابابکر الصديقؓ كان اذا نزل به امر يريد فيه مشاورة اهل الراى واهل الفقه، ودعا رجلا من المهاجرين والا نصار، عمر و عثمان و عليا و عبدالرحمن بن عوف و معاذ بن جبل و أبى بن كعب و زيد بن ثابت، و كل هؤلاء يفتى في خلافة أبى بكر، و انما تصير فتوى الناس إلى هؤلاء، فمضى أبوبكر على ذلك، ثم ولى عمر فكان يدعو هؤلاء النفر، و كانت الفتوى تصير و هو خليفة إلى عثمان و أبى و زيد۔

بلاشبہ حضرت ابوبکر صدیقؓ کے پاس جب کوئی نیا مسئلہ اور واقعہ پیش آتا وہ اس میں اہل الرائے اور اہل فقہ سے مشورہ لینے کا ارادہ فرماتے تو مهاجرین و انصار میں سے حضرت عمر، حضرت عثمان، حضرت علی، حضرت عبدالرحمن بن عوف، حضرت معاذ بن جبل، حضرت ابی بن کعب اور حضرت زید بن ثابت رضی اللہ عنہم کو بلاتے تھے۔

اور یہی لوگ خلافت صدیقی میں فتوے دیتے تھے۔ اور لوگوں کی طرف سے جو سوالات آتے وہ انہی کو پہنچائے جاتے تھے۔ یہ فتاویٰ کے مرجع تھے اور انہی کا فتویٰ چلتا تھا۔ حضرت ابوبکرؓ کے دور خلافت میں یہی معمول تھا۔ حضرت عمر رضی اللہ عنہ کی حکمرانی کا زمانہ جب شروع ہوا تو وہ بھی انہی لوگوں کو بلاتے تھے اور انہی کے فتوؤں پر عمل جاری تھا۔ اور فتوے حضرت عثمان، حضرت علی اور حضرت زید بن ثابت رضی اللہ عنہم کو پہنچائے جاتے تھے۔

(حضرت عثمان اور حضرت علی رضی اللہ عنہم کے دور فرمانروائی میں یہ خود فتوے دیتے تھے)

عہد صحابہ میں چھ مجتہدین صحابہ کی آرا کی پیروی

امام احمد بن حنبل المتوفی ۲۴۱ھ ”کتاب الععل“ میں بلند پایہ فقیر و حافظ حضرت مسروق کا بیان نقل کرتے ہیں۔

عہد صحابہ میں چھ صحابہؓ ۱۔ حضرت عمر رضی اللہ عنہ (۴۰ ق ھ۔ ۲۳ھ/۵۸۴-۶۴۴ء)

۲۔ حضرت عبداللہ بن مسعود رضی اللہ عنہ (۳۲۰۰۰ھ/۳۲۰۰۰-۶۵۲ء) ۳۔ حضرت علی بن ابی

طالب رضی اللہ عنہ (۲۳ ق ھ۔ ۴۰ھ/۶۰۰-۶۶۱ء) ۴۔ حضرت ابی بن کعب رضی اللہ عنہ (۲۱۰۰۰ھ/

۶۳۲-۶۰۰ء) ۵۔ حضرت زید بن ثابت رضی اللہ عنہ (۱۱-۳۵ھ/۶۱۱-۶۶۵ء) ۶۔ حضرت ابوموسیٰ عبداللہ

بن قیس اشعری رضی اللہ عنہ (۲۱ ق ھ۔ ۴۳ھ/۶۰۲-۶۶۵ء) فتویٰ دیتے تو ان کے قول پر بات ٹھہرتی ان

میں تین صحابی اپنے قول اور فتوے کو صحابہؓ کے مقابلے میں چھوڑ دیتے تھے، چنانچہ حضرت عبداللہ بن مسعود،

حضرت عمرؓ کے مقابلے میں اور حضرت ابوموسیٰ اشعریؓ حضرت علیؓ کے مقابلے میں اور حضرت زید حضرت ابی

بن کعبؓ کے مقابلے میں اپنی رائے اور فتویٰ سے دست بردار ہو جاتے تھے۔ (۷۴)

اب یہ حقیقت واضح ہو جاتی ہے کہ فقہ، فقہی بصیرت اور تفریح مسائل کا نام ہی رائے ہے۔ عہد

رسالت، خلافت راشدہ اور عہد صحابہ (۷۵) سے اس سنت پر عمل برابر جاری و ساری تھا۔

عظیم مجتہدین کی عظیم مجتہدین کے حق میں اپنی فقہی آرا سے دست برداری

یہاں یہ امر بھی ملحوظ خاطر رہے کہ مذکورہ بالا صورت میں ایک عظیم مجتہد کا دوسرے عظیم تر مجتہد

کے مقابلے میں اپنی رائے کو چھوڑ کر دوسرے مجتہد کی رائے کو اختیار کرنا، اجتہاد کی ایک قسم ہے۔ چنانچہ امام

ابوالحسن اکر فی (۲۶۰-۳۴۰ھ/۸۷۴-۹۵۲ء) فرماتے ہیں۔

أن تقليد المجتهد لغيره ممن هو أعلم منه و ترك رأيه لرأيه

ضرب من الاجتهاد في تقوية رأي الآخر في نفسه على رايه

بفضل علمه و تقدمه و معرفة وجوه النظر و الاستدلال فلم،

يحل في تقليده اياه من إن يكون مستعملا لضرب من الاجتهاد

یو جب عندہ رجحان قول من قلدہ۔ (۷۶)

بلاشبہ ایک مجتہد کا اپنے سے بڑے مجتہد و عالم کی تقلید کرنا اور اپنی اجتہادی رائے کو اس کی اجتہادی رائے کے مقابلے میں نظر انداز کرنا، دوسرے مجتہد کی رائے کو اپنی رائے کے مقابلے میں چھوڑنا دراصل اس کی علمی برتری اور علم میں اس کی پیش قدمی کی وجہ سے ہے۔ ۲۔ اس کی وجوہ نظر کی معرفت اور استدلال کے پیش نظر ترجیح دینا، اور اس کی تقلید کرنا، اس امر سے خالی نہیں کہ وہ اجتہاد کی ایک قسم پر عمل پیرا رہا، جس نے اس امر کو اس کے خیال میں ضروری کر دیا کہ اس نے جس کی تقلید اختیار کی ہے اس کے قول کو اپنے قول پر ترجیح دے۔

چھ مجتہدین صحابہؓ میں سے تین صحابی گوفی

چنانچہ مذکورہ بالا چھ علماء میں سے تین حضرت علیؓ، حضرت عبداللہ بن مسعودؓ اور حضرت ابوموسیٰ اشعریؓ کا شمار مجتہدین فقہا کوفہ سے ہے۔ (۷۷) اور دوسرے تین حضرات علما و مجتہدین کا تعلق بقیہ اسلامی بلاد سے ہے۔

مذکورہ بالا چھ صحابہؓ کا شمار ان مجتہدین صحابہؓ میں ہے جنہیں فقہ و نظر میں بلند مقام حاصل تھا جو عہد رسالت میں بھی فتویٰ دینے کے اہل تھے اور فتویٰ دیتے تھے، چنانچہ مؤرخ ابن سعد ۱۶۸-۲۳۰ھ نے ”طبقات الکبریٰ“ میں ایک مستقل باب:

ذکر من كان يُفتى بالمدينة ويُقتدى به من أصحاب رسول الله
صلى الله عليه وسلم

قائم کیا ہے اس میں ان مجتہدین صحابہؓ کو نام بتا دیا ہے۔ (۷۸)

مجتہدین صحابہؓ میں سے تین صحابہؓ پر ابواب احکام کی انتہا

امام بخاری کے استاد علی بن المدینی المتوفی ۲۳۴ھ کا بیان ہے کہ احکام سے متعلق صحابہؓ رسول صلی اللہ علیہ وسلم کا علم تین صحابہؓ پر مشتمل ہوا، انہی سے وہ علم سیکھا اور روایت کیا گیا۔

۱۔ حضرت عبداللہ بن مسعود رضی اللہ عنہ، ۲۔ حضرت زید بن ثابت رضی اللہ عنہ،

۳۔ حضرت ابن عباس رضی اللہ عنہما۔ ان میں سے ہر ایک کے شاگرد تھے جو ان کے

قول پر عمل کرتے اور لوگوں کو فتوے دیتے تھے۔ (۷۹)

مذکورہ بالا بیان سے بھی یہ حقیقت عیاں ہو جاتی ہے کہ عہد صحابہؓ میں عوام الناس ان کے فتووں

پر عمل پیرا رہتے تھے، غور فرمائیں کیا یہ تقلید شخصی نہیں؟

حضرت ابن مسعودؓ، زید بن ثابتؓ اور ابن عباسؓ کے شاگرد اپنے استادوں

کے اقوال اور فتاویٰ کے مقلد و ناشر

مؤرخ علامہ خطیب بغدادی التوفیٰ ۴۶۳ھ نے بسند متصل علی بن المدینی التوفیٰ ۲۳۴ھ کا

بیان ان الفاظ میں زینت کتاب کیا ہے۔

لم یکن من اصحاب النبی صلی اللہ علیہ وسلم احد له اصحاب

یقومون له بقوله فی الفقه الا ثلاثہ، عبداللہ بن مسعود و زید بن

ثابت و ابن عباس و کان لكل واحد منهم اصحاب یقومون لقوله

و یفتون الناس۔ (۸۰)

حضور اکرم صلی اللہ علیہ وسلم کے صحابہؓ میں کوئی ایک صحابہؓ ایسا نہ تھا جس کے شاگرد فقہ

میں اس کے اقوال پر بٹے رہتے اور عمل کرتے اور اس کے فقہی مذہب کو اختیار کرتے

ہوں۔ مگر صرف تین صحابہؓ۔ ۱۔ حضرت عبداللہ بن مسعودؓ، ۲۔ حضرت زید بن ثابتؓ اور

۳۔ حضرت ابن عباس رضی اللہ عنہما ایسے تھے کہ ان میں سے ہر ایک کے شاگرد ان کے

قول کو اختیار کرتے اور لوگوں کو اس کے مطابق فتویٰ دیتے تھے۔

یہاں یہ امر بھی ملحوظ خاطر رہے کہ شیخ بخاریؒ، علی بن المدینیؒ سے ایک نامور مجتہد خلیفہ راشد

حضرت علیؓ کا نام رہ گیا ہے ابواب احکام کی جن ائمہ مجتہدین پر انتہا ہوتی ہے وہ تین نہیں چار ہیں، جیسا کہ

آگے آ رہا ہے۔ ان تاریخی حقائق کی روشنی میں یہ کہنا بیجا نہ ہوگا کہ عہد صحابہؓ (پہلی صدی ہجری) میں مطلق

تقلید ہی نہیں، تقلید شخصی کا بھی عوام میں رواج ہو چلا تھا۔

صحابہؓ کی مجلس کا موضوع سخن

صحابہؓ رسول ﷺ مسجد میں بیٹھے کر پیش آنے والے مسئلوں کے حکموں کے متعلق آپس میں بحث و مباحثہ کرتے رہتے تھے یہ فقہی بصیرت صحابہؓ کی طبیعت میں ایسی رچ بس گئی تھی کہ صحابہؓ کی مجالس میں موضوع سخن ہی فقہی مسائل ہوتے تھے۔ چنانچہ حاکم نیشاپوری المتوفی ۴۰۵ھ المسجد رک میں حضرت ابو سعید خدری رضی اللہ عنہ کا بیان نقل کرتے ہیں۔

أصحاب النبي صلى الله عليه وسلم إذ اجلسوا كان حدِيثهم
معنى الفقه إلا أن يقرأ رجل سورة أو رجلاً أن يأمر بقراءة
سورة (۸۱)

حضور اکرم صلی اللہ علیہ وسلم کے صحابہ رضی اللہ عنہم جب بیٹھتے ان کا موضوع سخن فقہ اور فقہی مسائل ہوتے تھے مگر یہ کہ کوئی صحابی کوئی سورت پڑھنی شروع کرتا یا کوئی صحابی کسی کو کوئی سورت کی تلاوت کی فرمائش کرتا۔

اس سے معلوم ہوا کہ صحابہؓ کی مجلس میں موضوع سخن فقہی مسائل ہوتے تھے یا پھر قرآن کی تلاوت ہوتی تھی۔

امام ابو بکر ابی بھصام المتوفی ۳۷۰ھ احکام القرآن میں فرماتے ہیں:
أن اصحاب رسول الله صلى الله عليه وسلم مجتمعون في
المسجد يتذاكرون حوادث المسائل في الاحكام۔ (۸۲)
صحابہ رسول صلی اللہ علیہ وسلم مسجد میں بیٹھے کر پیش آنے والے مسئلوں کے حکموں کے متعلق آپس میں بحث و مباحثہ کرتے رہتے تھے۔

حضرت عمرؓ کا صحابہؓ کو فقہی بصیرت حاصل کرنے کی ترغیب و تاکید اور اس

سنت متوارثہ پر قرآن و سنت کی رہنمائی

امام ابو بکرؓ جیسا ص امتوفی ۳۷ھ احکام القرآن میں رقمطراز ہیں۔
 محمد سیرین (۳۳-۱۱۰ھ/۶۵۳-۷۲۹ء) حنف بن قیس (۶۷۷-۶۷۷ھ/۷۰۰-۷۰۰ء) سے وہ حضرت عمرؓ سے نقل کرتے ہیں کہ حضرت عمرؓ نے فرمایا: قیادت و سیادت سے بہرہ مند ہونے سے پہلے فقہی بصیرت (اور مسائل کے حل کا فہم) حاصل کرو، رسول اللہ صلی اللہ علیہ وسلم کے صحابہؓ میں بیٹھ کر پیش آنے والے مسلوں کے احکام میں مباحثہ کرتے تھے۔ (ان کے بعد) تا بعین بھی اس طریقے پر روش پر گامزن رہے اور ان کے بعد آنے والے فقہاء کا ہمارے زمانے (۳۷۰ھ/۹۸۰ء) چوتھی صدی ہجری تک یہ سلسلہ بدستور قائم ہے۔

اس حقیقت کا انکار رد نہیں اور جاہل لوگ کرتے ہیں جنہوں نے ملحق جلتی سنن و آثار کو اٹھا کر دیکھا ان کے مطالب و معانی اور احکام کو نہ پاسکے ان میں بحث کرنے اور ان سے فقہی احکام نکالنے سے عاجز آ گئے۔ چنانچہ حضور اکرم صلی اللہ علیہ وسلم کا ارشاد ہے:
 رُبُّ حَامِلٍ فُقِهَةٍ غَيْرِ فُقِيهٍ وَ رُبُّ حَامِلٍ فُقِهَةٍ أَلِيٍّ مِنْهُ هُوَ أَفْقَهٌ
 منہ (۸۳)

بہت سے فقہی حدیثوں کے راوی فقیر نہیں اور بہت سے فقہی حدیثوں کے سننے والے ان کا منشا و مطلب زیادہ اچھا سمجھتے ہیں۔

اس حقیقت سے منکر جماعت کی مثال ایسی ہے جیسی مثال اللہ تعالیٰ نے بیان کی ہے۔
 مَثَلُ السَّيِّدِينَ حَمِلُوا النُّورَةَ ثُمَّ لَمْ يَحْمِلُوْهَا كَمَثَلِ الْحِمَارِ يَحْمِلُ
 أَسْفَارًا ط (۸۴)

ان لوگوں کو نورات پر عمل کرنے کا حکم دیا گیا تھا پھر انہوں نے اس پر عمل نہ کیا، ان کی مثال گدھے کی ہی ہے جو کتابیں لادے ہوئے ہو۔

اور اللہ تعالیٰ کا ارشاد ہے:

إِنْ تُبَدِّلْ لَكُمْ تَسْؤُكُمْ ۖ (۸۵)

یعنی وہ (باتیں جو یہ پوچھتے ہیں) تم پر کھوٹی جائیں تو تم کو بری لگیں گی۔

اس سے مراد عبد اللہ بن حذافہ وغیرہ کے بے محل و بے جا سوالات ہیں جیسے ”من اُتبی“ میرا باپ کون ہے؟ اور ”این انا“ میں کہاں ہوں؟ جن سے ہر شائستہ انسان کو ناگواری ہوتی اور تکلیف پہنچتی ہے۔ اس قسم کے فضول و لاعینی سوالات کی قباحت و ممانعت کا اظہار اس آیت شریفہ میں یوں کیا گیا ہے۔

وَإِنْ تَسْأَلُوا عَنْهَا حِينَ يُنزَلُ الْقُرْآنُ تُلِيكُمْ ۗ (۸۶)

اور اگر تم انہیں دریافت کرتے رہو گے اس زمانے میں جب کہ قرآن اترا رہا ہے تو تم پر ظاہر کر دی جائیں گی۔

اس قسم کے سوالات کی شریعت میں اجازت نہیں۔ لیکن ایسے سوالات جن سے حق تعالیٰ کی رضا جوئی اور احکام الہی کی تعمیل کرنا مقصود ہو وہ اس کے زمرے میں داخل نہیں، یہی وجہ ہے کہ نئے نئے مسائل کے متعلق احکام الہی کے اظہار و بیان سے کسی مسائل کو ناگواری نہیں بلکہ خوشی و مسرت ہوتی ہے۔ (اس لئے ان پر عمل سے ہر ایک کی دینی و دنیوی زندگی سنورتی ہے چنانچہ ایسے تمام سوالات جن کا تعلق معاش کے شعبوں سے ہو یا معارف کے ان سے مقصد احکام کی بجا آوری ہے، وہ سب ”عفو“ درگزر کے دائرے میں داخل ہیں) چنانچہ آیت شریفہ میں ارشاد ہے:

عَفَا اللَّهُ عَنْهَا ۗ

اللہ تعالیٰ نے ان کی بات سے درگزر رکھی۔

یعنی اس قسم کے دینی مسائل میں بحث و حکمران پر تم سے باز پرس نہیں کی اور ان مسائل کے حقائق تم پر روشن کر دیئے، (ذرا غور فرمائیں یہ فقہی بصیرت کیسا عظیم احسان الہی ہے)

اس مقام پر ”عفو“ درگزر کرنے کا مطلب ایسے سوالات سے درگزر کرنا، اجازت دینا،

سہولت فراہم کرنا، اور لگائی ہوئی پابندی کو ڈھیل دینا، آسانی کرنا ہے، جیسا کہ دوسری جگہ باری تعالیٰ کا ارشاد ہے:

كُتِبَ عَلَيْكُمُ وَعْفًا عَنْكُمۡ ۙ (۸۷)

اس نے تم پر رحمت سے توجہ فرمائی اور تم سے درگزر کی۔

یہاں عَفَا عَنْكُم کے معنی سَهَّلَ عَلَيْكُم کے ہیں یعنی تمہیں سہولت بخشی ہے (تم اس سے فائدہ اٹھاؤ)

حضرت ابن عباس رضی اللہ عنہما نے فرمایا ہے۔

الحلال ما أحل الله والمحرم ما حرم الله وما سكت عنه فهو عفو۔
حلال وہ ہے جسے اللہ تعالیٰ نے حلال کیا اور حرام وہ ہے جسے اللہ تعالیٰ نے حرام کیا اور جس سے اللہ تعالیٰ نے سکوت و خاموشی اختیار کی وہ عفو و درگزر کی حدود میں داخل ہے۔
اس کا مطلب یہ ہے اس میں سہولت دی گئی ہے فائدہ اٹھانے کی گنجائش رکھی گئی ہے، جیسا کہ رسول اللہ صلی اللہ علیہ وسلم کا ارشاد ہے:

عفوت لكم عن صدقة الخيل والرقيق۔ (۸۸)

میں نے تم سے گھوڑے اور غلام کی زکوٰۃ سے درگزر کی۔ (۸۹)

مذکورہ بالا ارشادات نبوی سے اجتہاد کے موقع و محل کی تعین بھی ہو جاتی ہے۔

صحابہؓ کے اجتہاد کی طریقے کی پیروی

شخص الامرنہ نسی المتوفی ۳۷۳ھ الحخر رقی اصول الفہم میں لکھتے ہیں کہ حضور اکرم صلی اللہ علیہ

وسلم کے ارشاد:

اصحابی کانجوم باقیہم اقتدیتم اہتدیتم۔

میرے صحابہؓ تمہاروں کی طرح رہنا ہیں ان میں سے تم جس کی پیروی کرو گے راستے پاؤ گے، کامیاب ہو گے یہ ہے کہ ان کی اقتداء احکام الہی کی طلب و جستجو میں ان کے طریقے پر چلنے میں پوشیدہ ہے۔ نہ ان کی تقلید کرنے میں، اور ان کا طریقہ ماننے و اجتہاد پر عمل کرنا تھا

اور یہی آپ کے اس ارشاد کا کہ میرے بعد آنے والوں کی پیروی کرو اور میرے خلفاء کے طریقے پر چلتے رہو کا مطلب تھا کہ جن باتوں میں حکم صریح نہ پاؤ ان میں ان کے طریقہ اجتہاد اور رائے پر گامزن رہو۔ (۹۰)

بعض مجتہد اکابر و اصغر صحابہؓ کے بکثرت فتوؤں کے اسباب

اکابر صحابہ رضی اللہ عنہم سے (فتوے اور) روایتیں کم ہونے کا سبب یہ ہے کہ تابعین کے فائدہ اٹھانے سے پہلے وہ اللہ تعالیٰ کو پیارے ہو گئے تھے (یعنی وہ یہ ہے کہ اکابر صحابہؓ میں سے) حضرت عمر بن الخطاب اور حضرت علی رضی اللہ عنہما سے بکثرت (فتوے اور) روایتیں مروی ہیں۔ حضرت شاہ ولی اللہ محدث دہلوی رحمۃ اللہ علیہ میں رقمطراز ہیں:

فصارت قضایاہ وفتاواہ متبوعہ فی مشارق الارض و مغاریہا (۹۱)

چنانچہ حضرت عمرؓ کے فیصلوں اور فتوؤں کی اسلامی قلمرو کے شرق و مغرب میں ہر طرف پیروی کی جاتی تھی۔ یہ بھی تقلید تھی،

اس کی وجہ یہ تھی کہ انہوں نے نیا وہ زمانہ پایا انہوں نے حکمرانی کی ان سے سوالات کئے گئے، انہوں نے لوگوں کے فیصلے چکائے، رسول اللہ صلی اللہ علیہ وسلم کے تمام صحابہ رضی اللہ عنہم ایسے امام تھے جن کی اقتدا اور پیروی کی جاتی تھی اور یہ جو افعال و اعمال کرتے تھے ان کو نظر میں رکھا جاتا تھا۔ ان کی طرف توجہ دی جاتی تھی، ان سے فتوے پوچھے جاتے، وہ ان کا جواب دیتے تھے، انہوں نے حدیثیں سنی تھیں اور وہ حدیثیں سناتے تھے یا اکابر صحابہؓ میں سے تھے، ان کے علاوہ دوسرے اکابر صحابہ رضی اللہ عنہم جیسے حضرت ابوبکرؓ (۵۱ ق ھ۔ ۱۳ ھ / ۵۷۳۔ ۶۳۴ء)، حضرت عثمان (۳۷ ق ھ۔ ۳۶ ھ / ۵۷۷۔ ۶۵۶ء)، حضرت طلحہؓ (۲۸ ق ھ۔ ۳۶ ھ / ۵۹۶۔ ۶۵۶ء)، حضرت زبیرؓ (۲۸ ق ھ۔ ۳۶ ھ / ۵۶۲۔ ۶۵۶ء) حضرت سعد بن ابی وقاصؓ (۲۳ ق ھ۔ ۵۵ ھ / ۶۰۰۔ ۶۷۵ء)، حضرت عبدالرحمن بن عوفؓ (۳۴ ق ھ۔ ۳۲ ھ / ۵۸۰۔ ۶۵۲ء)، حضرت ابوعبیدہ بن الجراح عامر بن عبد اللہؓ (۳۰ ھ۔ ۱۸ ھ / ۵۸۴۔ ۶۳۹ء)، حضرت سعید بن زید بن عمرو بن نفیلؓ (۲۲ ق ھ۔ ۵۱ ھ / ۶۰۰۔ ۶۷۱ء)، حضرت ابی بن کعبؓ (۴۰۰ ھ / ۶۲۲ء)، سعد بن عبادہؓ (۴۰۰ ھ / ۶۳۵ء)، عبادہ بن الصامتؓ (۳۸ ق ھ۔ ۳۴ ھ / ۵۸۶۔ ۶۵۴ء)، اسید بن حضیرؓ (۴۰۰ ھ / ۶۴۱ء)، معاذ بن جبلؓ (۲۰ ق ھ۔ ۱۸ ھ / ۶۰۳۔ ۶۳۹ء) اور انہی جیسے صحابہ رضی

اللہ عنہم سے بہت کم روایتیں منقول ہیں۔ ان کا بر صحابہ رضی اللہ عنہم سے اس کثرت سے روایتیں منقول نہیں جس کثرت سے کم عمر صحابہ رضی اللہ عنہم سے مروی ہیں جیسے حضرت جابر بن عبد اللہؓ (۱۶ق ھ۔ ۷۵ھ/ ۶۰۷-۶۹۷ء)، ابوسعید خدریؓ (۱۰ق ھ۔ ۷۳ھ/ ۶۱۳-۶۹۳ء)، ابو ہریرہؓ عبد الرحمن بن صحرؓ (۲۱ق ھ۔ ۵۹ھ/ ۶۰۲-۶۷۹ء)، عبد اللہ بن عمر بن الخطابؓ (۱۰ق ھ۔ ۷۳ھ/ ۶۱۳-۶۹۲ء)، عبد اللہ بن عمرو بن العاصؓ (۷ق ھ۔ ۶۵ھ/ ۶۱۶-۶۸۴ء)، عبد اللہ بن عباسؓ (۳ق ھ۔ ۶۸ھ/ ۶۱۹-۶۸۷ء)، رافع بن خدیجؓ (۱۲ق ھ۔ ۷۳ھ/ ۶۱۱-۶۹۳ء)، انس بن مالکؓ (۱۰ق ھ۔ ۹۳ھ/ ۶۱۲-۷۱۲ء)، براء بن عازبؓ (۷۱-۷۱۰ھ/ ۶۹۰-۷۹۰ء)۔

اور انہی جیسے دوسرے صحابہؓ ہیں، ان مذکورہ بالا تمام صحابہؓ کا شمار فقہا صحابہؓ میں کیا جاتا ہے، یہ رسالت مآب صلی اللہ علیہ وسلم کے ساتھ رہتے تھے۔

اور ان سے کم عمر صحابہؓ جیسے حضرت عقبہ بن عامرؓ (۵۸-۷۰۰ھ/ ۶۷۸-۷۰۰ء)، زید بن خالدؓ (۷۸-۷۰۰ھ/ ۶۷۹-۷۰۰ء)، عمران بن الحصینؓ (۵۲-۷۰۰ھ/ ۶۷۲-۷۰۰ء)، نعمان بن بشیرؓ (۲-۶۵ھ/ ۶۲۳-۶۸۴ء)، معاویہ بن ابی سفیانؓ (۲۰ق ھ۔ ۶۰ھ/ ۶۰۳-۶۸۰ء)، سہل بن سعد مساعدیؓ (۹۱-۷۰۰ھ/ ۷۱۰-۷۰۰ء)، عبد اللہ بن یزیدؓ لظہیؓ (۷۰۰-تقریباً ۷۰ھ/ ۶۹۰-۷۰۰ء)، مسلمہ بن محمد الثوریؓ (۱-۶۲ھ/ ۶۲۲-۶۸۲ء)، ربیعہ بن کعب الاسلمیؓ (۷۰۰-تقریباً ۶۳ھ/ ۶۸۳-۷۰۰ء)، بند بن ارشاسلمیؓ (۷۰۰-تقریباً ۵۰ھ/ ۷۰۰-تقریباً ۷۰ء)، اسماء بن حارث اسلمیؓ (۱۳ق ھ۔ ۶۶ھ/ ۶۰۶-۶۸۶ء)، یہ دونوں رسول اللہ صلی اللہ علیہ وسلم کی خدمت کرتے اور ساتھ رہتے تھے چنانچہ ان سے زیادہ روایتیں منقول ہیں اور ان دونوں میں اور انہی جیسے صحابہؓ ان میں علم زیادہ رہا اس لئے کہ یہ زیادہ مدت تک زندہ رہے اور ان کی عمریں بھی لمبی ہوئیں اور تا بعین کوان کے علم سے زیادہ فائدہ اٹھانے کا موقع ملا، اور بیشتر بڑے صحابہؓ سے پہلے وفات پا گئے اور ان کا بر صحابہؓ سے زیادہ علم نہیں پھیلایا اس لئے بھی کہ اس وقت انہی صحابہؓ بڑی تعداد میں جو تھے۔ (۹۲)

عبداللہ بن مسعودؓ کا اجتہاد میں مرتبہ و مقام

حضرت عبداللہ بن مسعودؓ ایسے بلند ترین فقیر تھے کہ حضرت فاروق اعظمؓ جیسے مجتہد اعظم و خلیفہ راشد سے فقہی مسائل میں سو سے زیادہ مسئلوں میں اختلاف رکھتے تھے، ابن حزم فرماتے ہیں۔

أما اختلافهما فلو تفصلي يبلغ أزيد من مائة مسألة - (۹۳)
حضرت عمرؓ اور حضرت عبداللہ بن مسعودؓ کے مابین اختلافی مسائل کو اگر شمار کیا جائے تو
ان کی تعداد سو سے بھی زیادہ نکلتی گی۔

فقہ و بصیرت کا گھاٹ

ابن سعد نے سند متصل حضرت مسروق کو فی علیہ رحمۃ کا بیان نقل کیا ہے۔
لقد جالست أصحاب محمد صلى الله عليه وسلم، فوجدتهم
كما لاخاذ، فالأخاذ يُروى الرجل والاخاذ يروى الرجلين و
الأخاذ يروى العشرة والاخاذ يروى المائة والأخاذ لو نزل به اهل
الأرض لا صدرهم، فوجدت عبد الله بن مسعود من ذلك الا
خاد - (۹۴)

مجھے رسول اللہ صلی اللہ علیہ وسلم کے صحابہ کے ساتھ ہم نشینی کی سعادت حاصل رہی ہے،
چنانچہ میں نے انہیں گڑھوں (تالاب) کی طرح پایا (کوئی کم علم والا کوئی زیادہ علم
والا) کوئی ایک آدمی کو سیراب کرتا کوئی دو کو سیراب کرتا، کوئی دس کو اور کوئی سو دو سو کو
سیراب کرتا۔ ان میں ایسا بھی تالاب تھا کہ اگر اس سر زمین والے سب ہی آتے تو وہ
سب کو سیراب کر کے لوٹا تا تو میں نے عبداللہ بن مسعودؓ کو (فقہی بصیرت میں) ایسا ہی
تالاب پایا۔

علامہ بدرالدین زرقانی التوفیقی ۹۴ھ "المحارج" میں رقمطراز ہیں۔

وأما ابن مسعود كان فقيهه الصحابة منتدبا بالفتوى وكذلك
ابن عباس و زيد بن ثابت ممن شهد له الرسول بأنه أفرض الأئمة
رضى الله عنهم - المعتبر تصديقه لهذا المعنى من غير تكبير -
ولا شك في كون العشرة من أهل الاجتهاد وكذلك من
انتشرت فتاوى كابن مسعود و عائشة وغيرهم كثر فتاواهم

غیر أن الذی اشتهر منهم الفتاوی والاحکام جماعة مخصوصه۔

(۹۵)

حضرت عبداللہ بن مسعود رضی اللہ عنہ کی فتوے سے وابستگی رہی ہے اس لئے وہ فقہی و فقیر و صحابی کے لقب سے مشہور تھے، یہی حال حضرت عبداللہ بن عباس کا ہے اور حضرت زید بن ثابتؓ ان صحابہ میں سے ہیں جن کے متعلق رسول اللہ صلی اللہ علیہ وسلم نے مسائل میراث کے سب سے بڑے عالم ہونے کی شہادت دی ہے اور وہ یہ خدمت برابر سرانجام دیتے رہے اس امر میں کسی کا اختلاف نہیں، اور عشرہ مبشرہ رضی اللہ عنہم کے مجتہدین ہونے میں بھی شک و شبہ نہیں ہے، اور ایسے صحابہ جن کے فتوے شائع ہیں جیسے ابن مسعود و حضرت عائشہ اور بعض دوسرے صحابہ رضی اللہ عنہم ہیں جن کے فتوے کثیر تعداد میں موجود ہیں وہ صحابہ رضی اللہ عنہم جو احکام (حلال و حرام) سے متعلق مسائل میں شہرت رکھتے ہیں وہ ایک مخصوص اور محدود جماعت ہے۔

حضرت عبداللہ بن مسعود کا روایتی معیار

اہل علم میں سے کسی کو اس بات میں شک نہیں کہ حضرت عبداللہ بن مسعود رضی اللہ عنہ کو فقہ و روایت اور اتقان و احتیاط اور رسول اللہ صلی اللہ علیہ وسلم کی خدمت میں حاضری و قربت کا جو مرتبہ و مقام حاصل تھا وہ کم ہی صحابہ کو حاصل ہوگا۔ چنانچہ امام عمرو بن میمون یثربی ثم کوفی المتوفی ۵/۴۷ھ کا بیان ہے:

مجھے حضرت عبداللہ بن مسعودؓ کی ہمنہی کی برسوں سعادت حاصل رہی ہے۔ میں نے انہیں حدیثیں بیان کرتے ہوئے نہیں سنا ایک بار انہوں نے رسول اللہ صلی اللہ علیہ وسلم کی ایک حدیث سنائی تو احتیاطاً یہ عالم تھا کہ انہیں سہو کا اندیشہ و خطرہ ہوا اور خوف طاری ہو گیا پھر فرمایا رسول اللہ صلی اللہ علیہ وسلم نے اس طرح سے فرمایا تھا اس کے قریب قریب بات کہی تھی یا اسی قسم کے الفاظ ارشاد فرمائے تھے، علم میں ان کا یہ مقام تھا کہ رسول اللہ صلی اللہ علیہ وسلم سے روایت کرتے وقت گھبراہٹ طاری ہو جاتی تھی، بیان روایت میں احتیاطاً یہ حال تھا۔ (۹۶)

حضرت عبداللہ بن مسعود رضی اللہ عنہ کے مذکورہ بالا بلند معیار کا اندازہ مورخ اسلام علامہ شمس الدین الذہبی المتوفی ۴۸۷ھ کے بیان سے کیا جاسکتا ہے وہ ”تذکرۃ الفقہاء“ میں قسراً ہیں۔

ابوعبدالرحمن عبداللہ ابن ام عبداللہذلی، صاحب رسول اللہ
صلی اللہ علیہ وآلہ وسلم، وخادمہ و أحد السابقین الأولین،
ومن كبار البدریین، ومن نبال الفقہاء و المقرتین، كان ممن
یتحرى فی الأداء و یتشدد فی الروایة ویزجر تلامتہ عن
التهاون فی ضبط اللفاظ۔ (۹۷)

حضرت ابو عبدالرحمن عبداللہ بن ام عبداللہ رضی اللہ عنہ، ام رسول اللہ صلی اللہ علیہ وسلم
کے صحابی ہیں، ۲۰ سال کے خادم ہیں، ۳۔ سب سے پہلے ایمان لانے والوں میں سے
ہیں۔ ۴۔ بڑے بڑی صحابہ میں ہیں، ۵۔ نہایت بلند پایہ فقہا اور ۶۔ قاریوں میں سے
ہیں، ۷۔ ان صحابہ میں سے ہیں جو بیان روایت میں تشدد بہت سخت۔ ۸۔ اور بہت
مقاطعتھے۔ ۹۔ وہ اپنے شاگردوں کو الفاظ حدیث کے ضبط میں سختی اور ۱۰۔ بے
احتیاطی پر سختی سے روک ٹوک کرتے تھے۔

اس سے معلوم ہوتا ہے کہ عبداللہ بن مسعود کا روایتی معیار کتنا سخت اور بلند تھا۔

حضرت ابن مسعودؓ کی مجتہدین کو ہدایت

حضرت ابن مسعود رضی اللہ عنہ فرماتے تھے کہ ہم پر ایسا زمانہ بھی گزرا کہ ہم فیصلہ نہیں کرتے
تھے، فتویٰ نہیں دیتے تھے۔ کیونکہ اس وقت ایسے مسائل (اجتہاد یہ) پیش نہیں آتے تھے۔ پس اگر کسی کو حکم
بتانا ہو تو کتاب سے بتائے اگر کتاب اللہ میں نہ ہو تو سنت رسول اللہ صلی اللہ علیہ وسلم سے بتائے، اور اگر
آپ صلی اللہ علیہ وسلم کی سنت میں بھی نہ ہو۔

تو پھر اپنی رائے سے حکم بتائے اور فیصلہ صادر کرے۔ (۹۸)

لہذا اگر نئے مسائل میں اجتہاد سے کام لینے کا پہلے سے رواج نہ ہوتا تو حضرت عبداللہ بن مسعود
رضی اللہ عنہ مجتہدین کو اپنی اجتہادی رائے اور فقہی بصیرت سے مسئلے کا حکم پیش کرنے کی ہدایت نہ فرماتے،
اور بعض صحابہ کرام اس امر پر ان کی تکمیر کرتے، یہ بات (ان پر تکمیر نہ کرنا) اس امر کی شاہد ہے کہ ان کے
یہاں اجتہادی رائے پر عمل کا معمول اور دستور تھا۔ (۹۹) اسی لئے جس میں اجتہاد کی اہلیت و صلاحیت نہ ہو
اس کو اجتہاد کی ہرگز اجازت نہیں۔ (۱۰۰)

عبداللہ بن مسعودؓ کے مذہب و فتوؤں کی تشکیل و تدوین

علامہ ابن القیم الجوزیہ المتوفی ۷۵۱ھ نے ”اعلام الموقعین“ میں امام محمد بن جریر طبری المتوفی ۳۱۰ھ کا بیان نقل کیا ہے و فرماتے ہیں:

لم یکن احد له اصحاب معروفون، حرروا فتیاء و مذہبہ غیر ابن مسعود رضی اللہ عنہ۔ (۱۰۱)

کوئی مجتہد صحابی ایسا نہ تھا سوائے حضرت عبداللہ بن مسعودؓ کے جس کے مشہور و معروف شاگرد اس کے فتوؤں اور اس کے مذہب کو قیادہ تدریس میں لائے ہوں۔

سب سے پہلے تشکیل و تدوین مذہب و فتوؤں کی جمع و ترتیب کی سعادت صرف عبداللہ بن مسعودؓ کے تلامذہ کو حاصل ہے اور وہ بھی مرکز علم کوفہ میں۔

اصول استنباط کی تشکیل و تدوین میں مجتہدین صحابہؓ کے تلامذہ کی مساعی جلیلہ

حقیقت یہ ہے کہ شریعت کے تمام ابواب میں غور و خوض کرنے اور شریعت کے اصول کی روشنی میں اسلامی معاشرے میں پیش آنے والے مشکل مسائل کو حل کرنے کے اصول استنباط اور قواعد استخراج کی تشکیل و تدوین میں ائمہ مجتہدین اور ان کے شاگردوں کی مساعی جلیلہ کا یہ ثمرہ ہے۔ چنانچہ شیخ عبدالقادر بغدادی المتوفی ۴۲۹ھ اصول الدین میں فرماتے ہیں کہ۔

صحابہ رضی عنہم سے چار صحابیؓ

۱۔ حضرت علی رضی اللہ عنہ، ۲۔ عبداللہ بن مسعود رضی اللہ عنہ، ۳۔ زید بن ثابت انصاری خزرجی رضی اللہ عنہ، ۴۔ عبداللہ بن عباس رضی اللہ عنہما نے تمام ابواب فقہ (شریعت) میں بحث کی ہے۔ یہ چار صحابیؓ کسی مسئلے میں کسی قول پر اتفاق کریں تو مبتدع کے سوا کہ فقہ میں اس کے اختلاف کا اعتبار نہیں، مسلم امہ ان کے قول پر مجتمع ہو جاتی ہے اور اسے اتباع کی حیثیت حاصل ہوتی ہے۔

یہاں یہ نکتہ بھی یاد رکھنے کے قابل ہے کہ ہر وہ مسئلہ جس میں حضرت علی رضی اللہ عنہ تمام صحابہؓ کے قول کے مقابلے میں اپنی رائے اور قول میں منفرد ہوں اس میں محمد بن عبدالرحمن بن ابی لیلیٰ انصاری

(۳۷-۱۴۸ھ/۶۳۰-۶۷۵ء) عامر بن شراحبیل شعمی کوفی (۱۹-۱۰۳ھ/۶۳۰-۶۷۱ء) اور عبیدہ بن عمرو سلمانی (۷۲ھ/۶۷۹ء) ان کی اتباع کرتے ہیں۔

اور ہر وہ مسئلہ جس میں حضرت زید بن ثابتؓ منفرد ہوئے اس میں امام مالکؒ و شافعی اکثر ان کی پیروی کرتے ہیں اور مدینہ کے فقہا سب سے ان کے فرزند خاندان ہیں انہی کے قول پر عمل کرتے ہیں۔ اور ہر وہ مسئلہ جس میں حضرت ابن عباسؓ منفرد ہوئے اس میں عمرہ بن عبداللہ بربری مدنی (۲۵-۱۰۵ھ/۶۳۵-۶۷۳ء) اور سعید بن جبیر کوفی (۳۵-۹۵ھ/۶۶۵-۱۳۷ء) ان کی اتباع کرتے ہیں۔

اور ہر وہ مسئلہ جس میں حضرت عبداللہ بن مسعودؓ منفرد ہوئے اس میں علقمہ بن قیس نخعی کوفی (۶۲ھ/۶۸۱ء) اسود بن یزید نخعی کوفی (۷۵ھ/۶۹۳ء) اور ابو ثور ایمرائیم بن خالد کلبی بغدادی ان کی پیروی کرتے ہیں۔ (۱۰۲)

امام ابو حنیفہؒ کی نظر میں ان مذکورہ بالا ارباب فقہ و نظر اور مجتہدین صحابی فقہی بصیرت و دقت نظر کا اندازہ اس امر سے کیا جاسکتا ہے کہ وہ ان سے مروی احادیث کی موجودگی میں قیاس کی اجازت نہیں دیتے، چنانچہ امام فخر الاسلامؒ نے فرماتے ہیں۔

إن كان الراوى معروفاً بالفقه، و التقدم في الاجتهاد، كالخلفاء الراشدين، والعبادلة الثلاثة، وزيد بن ثابت، و معاذ بن جبل، و أبي موسى الاشعري و عائشة، رضوان الله تعالى اجمعين، وغيرهم ممن اشتهر بالفقه والنظر، حديثهم حجة، يترك به القياس، وإن كان الراوى معروفاً بالعدالة والحفظ دون الفقه، مثل أبي هريرة، وأنس بن مالك رضي الله عنهما، فإن وافق حديثه القياس، عمل به، وإن خالفه لم يترك الحديث الا للضرورة۔ (۱۰۳)

راوی کو اگر فقہ اور اجتہاد میں شرف تقدم و شہرت حاصل ہے جیسا کہ خلفا راشدین اور عبداللہ بن مسعود، عبداللہ بن عباس، اور عبداللہ بن عمر، حضرت ابوموسیٰ اشعری اور حضرت عائشہ رضی اللہ عنہما و عنہم ہیں اور ان کے علاوہ بھی صحابہؓ ہیں جن کو فقہ و نظر میں شہرت حاصل ہے ان کی حدیث حجت ہے ان کی حدیث کے مقابلے میں قیاس کو چھوڑا

جائے گا۔

اور راوی اگر عدالت اور حفظ میں مشہور و معروف ہے لیکن فقہ میں مشہور نہیں جیسے حضرت ابو ہریرہؓ و حضرت انس رضی اللہ عنہما ہیں ایسے راوی کی حدیث اگر قیاس کے مطابق ہے تو اس پر عمل کیا جائے گا اور اگر اس کی حدیث قیاس کے مخالف ہے تو اس حدیث کو نہیں چھوڑا جائے گا مگر ضرورت کی وجہ سے یعنی قیاس کا دروازہ مطلقاً بند نہ کیا جائے۔ بلکہ قیاس کیا جائے گا۔

یہاں یہ نکتہ بھی ملحوظ خاطر رہنا چاہئے کہ مذکورہ بالا آئمہ مجتہدین کی مختصر جماعت کو یہ امتیاز و خصوصیت اس لئے حاصل تھی کہ ان پر گزیدہ شخصیات کے اجتہادات پر صحت و سلامتی کی مہر تصدیق بارگاہ رسالت سے ثبت ہو چکی تھی اور انہیں افتاء و تعلیم کی اجازت حاصل تھی، چنانچہ حضرت شاہ عبدالعزیز محدث دہلوی المتوفی ۱۲۳۹ھ فتاویٰ عزیزی میں رقمطراز ہیں۔

کسبیکہ بکھوڑاں جناب ﷺ پیایہ اجتہاد کامل رسیدہ بودند و آنحضرت ﷺ اجتہادات ایشان را تصویب فرمودند، و بتوفی و تعلیم اجازت فرمودہ بودند، مثل حضرت عمر، علی، و مثل عبداللہ بن مسعود، و معاذ بن جبل و زید بن ثابت و اشاہم (۱۰۴) رسول اللہ ﷺ کے حضور میں جنہیں اجتہاد کامل نصیب تھا اور حضور اکرم ﷺ نے ان کے اجتہادات پر مہر تصدیق ثبت فرمائی اور انہیں فتویٰ و تعلیم دینے کی اجازت دی تھی جیسے حضرت عمر، حضرت علی، حضرت عبداللہ بن مسعود، حضرت معاذ بن جبل، حضرت زید بن ثابت رضی اللہ عنہم اور انہی کی طرح بعض دوسری شخصیات ہیں۔

حضرت ابن مسعودؓ کے تلامذہ کا فقہی مقام حضرت عمرؓ کی نظر میں

حضرت عبداللہ بن مسعود نے اپنے شاگردوں کو اجتہاد و فقہی بصیرت میں ایسا پختہ کیا تھا کہ دور فاروقی و عثمانی اور عہد مرقیوی میں کوفہ کا قاضی حضرت شرح (۸۷ھ/ ۶۹ء) کو بنا دیا گیا تھا جنہوں نے بعض مقدمات میں حضرت عمرؓ اور حضرت علیؓ کے خلاف فتویٰ دیا تھا اور انہیں عہدہ قضا سے معزول نہیں کیا گیا چنانچہ ابو بکر الجصاص لکھتے ہیں:

ان علیا و عمر رضی اللہ عنہما قلوبا شریحا القضا و لم

يعترضنا عليه في احكامه، مع اظهاره الخلاف عليهما في كثير من

المسائل۔ (۱۰۵)

حضرت عمرؓ و حضرت علیؓ نے حضرت شریحؓ کو کوفہ کا قاضی بنایا اور ان کے فیصلوں پر اعتراض نہیں کیا اور جو دیکھتے قاضی شریحؓ نے بہت سے مسکوں میں ان سے اختلاف کیا۔ حضرت عمرؓ نے ایک دن حضرت عبداللہ بن مسعودؓ کو آتے دیکھا تو حاضرین مجلس سے فرمایا:

کنیف ملیٰ علماً۔

یہ علم بھرا ہوا ہے، دوسری مرتبہ فرمایا:

کنیف ملیٰ فقہاً۔

تجربہ و فقہی بصیرت سے بھرا ہوا ہے۔ (۱۰۶)

خلیفہ راشد حضرت علی رضی اللہ عنہ، حضرت عبداللہ بن مسعود رضی اللہ عنہ کے شاگردوں کو:

اصحاب سرج هذه القرية۔ (۱۰۷)

یہ اس بستی (کوفہ) کے علمی چراغ ہیں۔

کے لقب سے یاد کرتے تھے۔ اس سے حضرت ابن مسعودؓ کے شاگردوں کے علمی مقام کا

اندازہ کیا جاسکتا ہے۔

شاگردان ابن مسعودؓ کا فقہی مرتبہ ابن عباسؓ کی نظر میں

حضرت عبداللہ بن مسعود رضی اللہ عنہ کے شاگردوں کی حضرت ابن عباس رضی اللہ عنہما قدر

کرتے اور جب وہ آتے تو حضرت ابن عباسؓ ان کی دعوت کرتے تھے۔

چنانچہ حضرت ابراہیمؓ نے حضرت سروق کا یہ بیان نقل کیا ہے:

كان ابن عباس اذا قدم عليه أصحاب عبد الله بن مسعود صنع

لهم طعاماً ودعاهم، قال، صنع لنا مرة طعاماً نجعل يسأل، و

يُفتى و كان يخالفنا فما كان يمنعنا ان ترد عليه الا كنا على

طعامه (۱۰۸)

حضرت بن عباس رضی اللہ عنہما کے پاس جب حضرت عبداللہ بن مسعودؓ کے شاگرد آتے، تو وہ ان کے لئے کھانا تیار کرتے، انہیں بلاتے تھے، سرورق نے کہا: ایک بار انہوں نے ہمارے لئے کھانا تیار کیا۔ پھر مسائل پوچھے اور فتویٰ دینے لگے، اور مسائل میں ہماری مخالفت کرنے لگے، ہمیں جواب دینے سے یہی بات مانع رہی کہ ہم ان کے یہاں کھانے پر مدعو تھے، (یہ موقع بحث و مباحثہ کے لئے موزوں نہیں تھا اس لئے ہم نے اس سے گریز کیا۔)

عبداللہ بن مسعودؓ کے شاگردوں کا عہد صحابہ میں اجتہاد اور خدمت افتاء

حضرت عبداللہ بن مسعود رضی اللہ عنہ کے شاگردوں کو یہ فخر حاصل ہے کہ وہ عہد صحابہ میں اجتہاد کرتے تھے اور ان کے فتووں کو مانا جاتا تھا، چنانچہ امام ابواسحاق الثیرازی الشافعی المتوفی ۳۷۶ھ تحریر فرماتے ہیں۔

أصحاب عبد اللہ بن مسعود كشریح والأ سود وعلقمه كانوا
يجتهدون في زمن الصحابة، ولم ينكر عليهم احد - (۱۰۹)
حضرت عبداللہ بن مسعود کے شاگرد جیسے قاضی شریح، اسود اور علقمہ عہد صحابہ میں اجتہاد کرتے تھے اور کسی نے ان پر تکمیر نہیں کی۔

حضرت عبداللہ بن مسعودؓ کے شاگردوں کا روایتی وثقافتی معیار

حضرت عبداللہ بن مسعود کے شاگردوں کو فقہ حدیث میں جو مرتبہ و مقام حاصل تھا اس کا اندازہ امام ابن تیمیہ کے اس بیان سے کیا جاسکتا ہے موصوف لکھتے ہیں:

وأما علماء أهل الحديث كشعبة و يحيى بن سعيد، و أصحاب
الصحيح والسنن فكانوا يميزون بين الثقات الحفاظ وغيرهم
فيعلمون من بالكوفة والبصرة من الثقات الذين لا ريب فيهم،
وأن فيهم من هو أفضل من كثير من أهل الحجاز، ولا يستريب

عالم فی مثل أصحاب عبداللہ بن مسعود کعلقمة،
 (۶۲ھ/۲۸۴ء) والایا سود (۶۵ھ/۲۹۴ء) وعبیدة السلمانی
 (۶۲ھ/۲۹۱ء) والحارث التیمی (۶۵ھ/۲۸۵ء) وشریح القاضی
 (۶۸ھ/۲۹۷ء) ثم مثل ابراهیم النخعی، والحکم (۳۶-۱۱۵ھ)
 ۶۶۲-۶۷۳ء) وأمثالهم من أوثق الناس وأحفظهم فلهذا
 صار علماء أهل الإسلام متفقين على الاحتجاج بما صححه أهل
 العلم بالحديث من ای مصرکان، و صنف أبو داود السجستانی
 مفاريد أهل المصار، يذكرفيه ما انفرد أهل كل مصر من
 المسلمين من أهل العلم بالسنة - (۱۱۰)

اور لیکن اہل حدیث جیسے شعبہ اور یحییٰ بن سعید القطان اور اباب سحاح سوسن، حفاظ
 اور غیر ثقات میں تمیز کرتے تھے چنانچہ وہ کوفہ اور بصرہ کے ایسے ثقہ راویوں کو جن کی
 ثقاہت شک و شبہ سے بالاتر ہے خوب جانتے تھے اور ان میں بہت سے ایسے راوی بھی
 ہیں جو بہت سے حجازی راویوں سے بھی افضل و برتر تھے۔ اور کوفی عالم حضرت عبداللہ
 بن مسعود کے شاگردوں کی ثقاہت کے متعلق شک و شبہ میں پڑتا ہی نہیں تھا، جیسے علقمہ،
 اسود، عبیدہ سلمانی، حارث تمیمی، شریح قاضی، ابراہیم نخعی، حکم بن عبیدہ ان کے بعد انہی
 جیسے حفاظ روایات سب سے زیادہ معتبر اور سب سے بڑھ کر حافظ موجود تھے۔ چنانچہ علماء
 اسلام کا اس امر پر اتفاق ہے کہ شناسان حدیث نے جن حدیثوں کو صحیح قرار دیا ہے ان
 سے استدلال اور حجت پیش کرنا درست ہے۔ ان اہل علم کا تعلق خواہ کسی شہر سے ہو،
 اور ابو داود و سجستانی نے ایسی حدیثوں کو جن کی روایت میں ہر شہر کے علماء منفرد ہیں انہیں
 ایک کتاب میں جمع کیا ہے جو "مفارید اہل المصار" کے نام سے مشہور ہے۔

عبداللہ بن مسعود کے شاگردوں کی کوفہ میں تعلیمی خدمات کا فیضان

حضرت عبداللہ بن مسعود کے شاگردوں کی تعلیمی خدمات کے متعلق محمد بن سیرین التوفی ۱۱۰ھ

کے بھائی نامور عالم انس بن سیرین بصری (۳۳-۱۲۰ھ/۶۷۵-۷۳۸ء) (۱۰۴) کا بیان قاضی حسن بن خلافتوفی ۳۶۰ھ نے سند متصل "المحدث القائل" میں زیئت کتاب کیا ہے وہ فرماتے ہیں:

قدمت الكوفة قبل الجماجم فرأيت فيها أربعة لاف يطلبون

الحديث ، وأربعمائة قد تفقهوا - (۱۱۱)

میں دیر ہجوم کے واقعہ یعنی ۸۲ھ سے پہلے کوفہ میں گیا تو میں نے دیکھا کہ یہاں چار ہزار طلبہ حدیث پڑھتے تھے۔ اور چار سو طلبہ فقیر بن چکے اور فقہی بصیرت حاصل کر چکے تھے۔

اس سے معلوم ہوتا ہے کہ عہد تابعین میں صرف کوفہ میں چار سو فقیر موجود تھے۔ دوسرے اسلامی قلمرو کے بلا داوریہات کا کیا ذکر؟

ذرا نظر کو بلند کیجئے عہد صحابہ میں کسی صحابی کے شاگردوں کو کہیں ایسے القاب سے یاد کیا گیا ہے اور کیا کسی مجتہد کی تعلیمی و تدریسی خدمات کو خلافت راشدہ میں ایسے شامدار الفاظ میں خراج تحسین پیش کیا گیا ہے جیسا کہ حضرت علی رضی اللہ عنہ نے حضرت عبداللہ بن مسعود رضی اللہ عنہ کے تلامذہ کو پیش کیا ہے یہ نتیجہ و ثمرہ اس فقہی بصیرت کا ہے جو انہیں حاصل تھی۔

حضرت عبداللہ بن مسعود کے شاگردوں کی تعلیمی و تدریسی خدمات کے عہد ناموں میں جو شامدار نتائج و ثمرات اور ان کے دیر پا اثرات کوفہ میں نکلے اس کی نظیر اسلامی قلمرو کے وسیع و عریض قطعہ میں کہیں اور مشکل سے ملے گی۔

عہد عباسی میں اس کا اثر کوفہ میں حدیث کی گرم بازاری

کوفہ میں حدیث کی گرم بازاری اندازہ قاضی حسن بن خلا درامہرمزی (تقریباً ۲۶۰-۳۶۰ھ/۸۷۳-۹۷۳ء) نے "المحدث القائل" میں محدث بغداد حافظ عفان بن مسلم بصری (۱۳۰-۲۲۰ھ/۷۴۷-۸۳۵ء) سے سند متصل نقل کیا ہے وہ فرماتے ہیں:

فقد منا الكوفة فأقمنا أربعة اشهر، ولو اردنا أن نكتب مائة الف

حدیث لكتبناها فما كتبنا الا قدر خمسين الف حدیث وما

رضینا من أحد الا بالاملاء إلا شريكاً، فانه ابى علينا وما رائنا

بالكوفة لحاناً مجوزاً۔ (۱۱۲)

ہم کوفہ میں آئے تو چار مہینے ٹھہرے، ہم اگر یہاں یہ چاہتے کہ ایک لاکھ حدیثیں لکھیں تو لکھ سکتے تھے مگر ہم نے صرف پچاس ہزار حدیثیں لکھیں پھر کسی اور سے املا کے علاوہ راضی نہ ہوئے مگر شریک کے سوا کہ انہوں نے ہم سے انکار کیا اور ہم نے کوفہ میں کسی ایسے آدمی کو نہیں دیکھا کہ جو عربیت میں غلطی کرے اور اس کو روارکھے۔

عفان جس شہر میں چار مہینے میں پچاس ہزار حدیثیں لکھیں اس شہر میں حدیث کی کثرت کا کیا

ٹھکانا۔



حواشی و حوالہ جات

- ۱۔ سورۃ بقرہ، آیت ۱۲۹،
- ۲۔ فتح القدیر الجاد م بین فتی الروایة والدرایة من علم التفسیر شوکانی، مصر، مصطفیٰ البابی الحلبي، ۱۳۳۹ھ/ج. ۱/ ص ۲۶۲، تخریج احادیث اصول البزدوی لل حافظ قاسم ابن قطلوبغا۔ کراچی، نور محمد ۱۳۸۲ھ/ص ۴، یہ اصول ابو دوی کے ساتھ شائع کی گئی ہے۔
- ۳۔ الجامع لأحكام القرآن للقرطبي/ القاهرة، مطبعة دارالكتب المصرية، ۱۹۳۹ء/ج ۳/ص ۳۴۰،
- ۴۔ الرسائل الام الشافعي تحقيق خالد البع العلي، زهير شفيق النبي بيروت، دارالكتاب العربي، ۱۴۲۱ھ/ص ۵۶،
- ۵۔ ايضاً،
- ۶۔ بصائر ذوى الميزقى لطائف الكتاب العزيز للمجد الدين الفيروز آبادى، القاهرة، لجنة، احيا التراث الاسلامى، ۱۳۸۵ھ/ج ۲/ص ۴۹،

- ۷۔ الجامع الأحكام القرآن / ج ۲ / ص ۱۳۱،
- ۸۔ صحیح البخاری، کراچی، نور محمد، ۱۳۵۷ھ / ج ۱ / ص ۱۶، جامع الترمذی، کراچی ایچ ایم سعید کمپنی پ ب ت / ج ۱ / ص ۹۳،
- ۹۔ مجموعہ فتاویٰ شیخ الاسلام احمد بن تیمیہ، الرياض - ۱۳۹۳ھ / ج ۲۰ / ص ۲۱۲،
- ۱۰۔ صحیح البخاری / ج ۲ / ص ۱۰۹۲،
- ۱۱۔ ابن نجیم، فتح الغفار بشرح المنار مصر، مصطفیٰ البابلی الخلی، ۱۳۵۵ھ / ج ۳ / ص ۸،
- ۱۲۔ اصول الجصاص تحقیق محمد حماد مصر، بیروت، دارالکتب العلمیہ، ۱۴۲۰ھ / ج ۲ / ص ۲۳۸،
- ۱۳۔ ایضاً،
- ۱۴۔ ایضاً،
- ۱۵۔ اصول الجصاص / ج ۲ / ص ۲۳۶-۲۳۹،
- ۱۶۔ ایضاً،
- ۱۷۔ ایضاً،
- ۱۸۔ سورۃ بقرہ، آیت ۳۴،
- وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ طُغِيَ
وَاسْتَكْبَرَ وَكَانَ مِنَ الْكَافِرِينَ ○
- اور جب ہم نے حکم دیا فرشتوں کو کہ سجدہ کرو آدم کو تو سب سجدے میں گر پڑے،
مگر شیطان نے نہ مانا اور تکبر کیا۔
- ۱۹۔ ایضاً،
- ۲۰۔ اصول الفقہ للجصاص / ج ۱ / ص ۲۳۶-۲۳۸،
- ۲۱۔ ایضاً،
- ۲۲۔ ایضاً / ج ۲ / ص ۳۶۹،
- ۲۳۔ اصول الجصاص / ج ۲ / ص ۲۲۸-۲۲۹،
- ۲۴۔ ایضاً / ج ۲ / ص ۲۳۶،
- ۲۵۔ سورۃ آل عمران آیت ۱۵۹،

- ۲۶۔ الجصاص / ج ۲ / ص ۲۶۸،
- ۲۷۔ سورۃ النساء، آیت ۵۹،
- ۲۸۔ ایضاً، آیت ۸۳،
- ۲۹۔ سورۃ الحشر، آیت ۲،
- ۳۰۔ حصاص، ج ۲، ص ۲۶۸،
- ۳۱۔ سورۃ النحل آیت ۴۳، اصول الجصاص / ج ۲ / ص ۳۷۱،
- ۳۲۔ سورۃ التوبہ، آیت ۱۲۲،
- ۳۳۔ صحیح البخاری، ۸ / ۱۷۷، ج ۲ / ص ۹۹۱، کتاب الایمان و النذور باب من مات وعلیہ فذره،
- ۳۴۔ نسائی باب حج المرأۃ عن الرجل / ج ۲ / ص ۴، باب القلم بالٹھیبہ و التثلیل / ج ۲ / ص ۳۰۴، طبعہ کراچی قدیمی کتب خانہ،
- ☆ ابن ماجہ باب الحج عن الھی اذا لم یقطع / ص ۲۰۹، طبع کراچی، قدیمی کتب خانہ،
- ۳۵۔ ابوداؤد، کتاب الصوم، باب القبلة للصائم حدیث نمبر ۲۳۸۵، الجامع، ج ۱ / ص ۴۳، مسند احمد، الفح الربانی / ج ۱۰ / ص ۵۲،
- ۳۶۔ مسند احمد، بیروت، المکتب الاسلامی، ج ۵ / ص ۱۵۴،
- ۳۷۔ صحیح البخاری، کتاب الاجارۃ، باب ما یطہی فی الرقیۃ علی احیاء العرب ۳ / ۱۲۱،
- ☆ صحیح مسلم، باب جواز الایترۃ علی الرقیۃ بالقرآن، الاذکار، حدیث نمبر ۱۷۱۶،
- ☆ محمد بن عبداللہ التمر تاشی العزیز النحوی، الوصول الی قواعد الاصول، طبع بیروت دار لکتب العلمیہ ۱۴۱۶ھ / ص ۱۱۳-۱۱۶،
- ۳۸۔ الوصول الی قواعد الاصول / ص ۱۶،
- ۳۹۔ صحیح البخاری / ج ۴ / ص ۲۰۷، صحیح مسلم، کتاب المساقات، باب حریم الخروالمیتۃ، الوصول، ص ۱۵،
- ۴۰۔ بخاری / ج ۷ / ص ۶۸، کتاب الطلاق، باب اذا عرض بحی الولد، ”صحیح مسلم“، کتاب اللعان / ج ۲ / ص ۱۱۳،
- ۴۱۔ اصول الجصاص / ج ۲ / ص ۲۲۴،
- ۴۲۔ مسند احمد / ج ۴ / ص ۲۰۵، اصول الجصاص / ج ۲ / ص ۲۱۶،

- ۴۳۔ صحیح البخاری، کتاب الشرط حدیث نمبر ۲۷۳۳،
- ۴۴۔ اصول الجصاص / ج ۲ / ص ۲۲۳،
- ۴۵۔ ایضاً،
- ۴۶۔ ایضاً
- ۴۷۔ ایضاً / ج ۲ / ص ۲۱۶،
- ۴۸۔ سورۃ النساء، بیت ۲۹،
- ۴۹۔ سنن ابوداؤد / ج ۱ / ص ۱۳۵، کتاب الطہارۃ باب اذا خاف الخب البروتیم، حدیث نمبر ۳۳۳۳،
- ۵۰۔ سنن نسائی کراچی، قدیمی، ص ۷۵،
- ۵۱۔ الاحکام / ج ۵ / ص ۹۳،
- ۵۲۔ ترجمہ مسلم، یوحید الزمان / ج ۴ / ص ۱۳۶،
- ۵۳۔ ایضاً،
- ۵۴۔ اکمال المعلم، فوائد مسلم للتقاضی عیاض علیہ رحمہ / ج ۶ / ص ۱۱۰، طبع دارالوفاء
- ۵۵۔ مسلم / ج ۲ / ص ۹۶،
- ۵۶۔ زاد المعاد، بیروت، مکتبہ "النار الاسلامیہ" / ج ۳ / ص ۱۳۱،
- ۵۷۔ کشف الاسرار علی اصول فخر الاسلام ابو دوی / ج ۳ / ص ۲۱۰، کراچی، الصدق پبلشرز، الاجتہاد فی الشریعۃ الاسلامیہ و بحوث اخری۔ ادارۃ الثقافۃ و النشر بالجامعۃ الامام محمد بن سعود الاسلامیہ ۱۴۰۳ھ
- ۵۸۔ اصول الجصاص / ج ۲ / ص ۲۲۲،
- ۵۹۔ معالم السنن / بیروت / دارالکتب العلمیہ / ۱۴۱۶ھ / ج ۳ / ص ۱۵۳ / بذل الجود، کراچی، مجہد الخلیل / ج ۳ / ص ۳۰۹،
- ۶۰۔ تفسیر القرآن العظیم، مصر، مصطفی البابی، ۱۳۵۶ھ / ج ۱ / ص ۳،
- ۶۱۔ طققات الکلباء للعیمر ادی، بغداد ۱۳۵۶ھ / ص ۳،
- ۶۲۔ مقدمہ ابن الصلاح و محاسن الاصطلاح القاہرہ دارالمعارف طبع ۱۴۱۱ھ / ص ۳۹۳،
- ☆ تدریب الراوی طبع ۱۹۵۹ء / ص ۳۰۵، ۳۰۶،
- ☆ ارشاد طلاب الحقائق الی معرفۃ سنن خیر الخلاق للنووی، المدینہ المنورۃ۔

- مکتبۃ الایمان ۱۴۰۸ھ/ج ۲/ص ۵۹۷،
- ۶۳۔ الاحکام، القاہرہ، ادارۃ الطباعة المعمریہ، ۱۳۳۷ھ/ج ۵/ص ۹۲،
- ۶۴۔ الاحکام، ج ۵/ص ۹۲-۹۳، (ولہ) الرسالة الشالدة، اصحاب الفتیاء من الصحابة ومن بعدہم علی مراتبہم فی کثرة الفتیاء، ص ۳۱۹،
- اس رسالے میں ابن حزم نے ارباب فتویٰ کی مجموعی تعداد ایک سو بائیس بیان کی ہے ان میں ۱۴۲/۱ مرد اور ۲۰ خاتون ہیں۔
- مکھو بن سرات، اور توتوہین ۳ ایماں کئے ہیں باقی سب مقلین ہیں، یہ رسالہ سید کریمی حسن کی تحقیق سے دارالکتب العلمیہ نے ۱۳۵۱ھ میں بیروت سے شائع کیا ہے۔
- ۶۵۔ شرح فتح القدر، ج ۳/ص ۳۳۰،
- ۶۶۔ ایضاً، اصحاب الفتیاء،
- ۶۷۔ سنن ابی داؤد، ج ۱/ص ۲۸۸، کراچی، سعید ایڈ کیشنز، ب ت/ج ۱/ص ۲۸۸، باب فیمن تزوج ولم یم صداقاً،
- ۶۸۔ سورۃ نساء، آیت ۱۲۷، ۱۷۶،
- ۶۹۔ السیوطی، الجاوی للفتاوی، بیروت، دارالکتب العلمیہ، ۱۴۰۲ھ/۱۹۸۲ء/ج ۱/ص ۱۶۱،
- ۷۰۔ الطبقات الکبریٰ، بیروت، دار صادر، ج ۲/ص ۳۵۱،
- ۷۱۔ الجاوی للفتاوی، ج ۱/ص ۱۶۲، (لہ) (الکفر المدفون فی الفلک المظہون/ص ۲۵۲،
- ۷۲۔ المدنی، بیروت، عباس احمد الباز، ص ۵۱،
- ۷۳۔ الطبقات الکبریٰ، ج ۲/ص ۳۵۰،
- ۷۴۔ کتاب العلل و معرفۃ الرجال، استانبول، المکتبۃ الاسلامیہ، ۱۹۸۷ء/ج ۱/ص ۱۹۷، الطبقات الکبریٰ، ج ۲/ص ۳۵۱، تاریخ الثقات للعلینی، ص ۲۷۸، (ترجمہ ۸۸۶، عبداللہ بن مسعود) سیر اعلام النبوی، ج ۲/ص ۳۸۸، ترجمہ ابوموسیٰ الاشعری
- ۷۵۔ عہد صحابہ: جمہور مؤرخین کے نزدیک دو صحابہ پہلی صدی ہجری کے اختتام پر ختم ہوتا چنانچہ امام ابواسحاق الشیرازی المتوفی ۴۷۶ھ "طبقات الکھباء" (بخدا، ۱۳۵۶ھ ص ۲۲-۲۳) میں رقمطراز ہیں:
- والقرض عصر الصحابة ما بین تسعين إلى مائة - (صحابہ رضی اللہ عنہم کا زمانہ نوے سے سو کے مابین ختم ہو گیا) پہلی صدی ہجری کے خاتمے سے پہلے جن صحابہ کرام رضی اللہ عنہم نے سفر آخرت

انتہیاری کیا، اس کی تفصیل مورخ و اقدی التوفیٰ ۲۰۷ھ نے یوں پیش کی ہے۔ ا۔ کوفے میں آخری صحابی حضرت عبداللہ بن ابی اوفی (۸۶ھ/۷۰۵ء) میں اپنے مالک حقیقی سے جا ملے۔ ۲۔ مدینے میں آخری صحابی ہبل بن سعد ساعدی (۹۱ھ/۷۱۰ء) سویرس کی عمر میں اللہ کو پیارے ہو گئے۔ ۳۔ یسرے میں حضرت انس بن مالک نے (۱۰ق ھ۔ ۹۱ھ/۶۱۲۔ ۷۱۰ء) نے اور بعض کا قول ہے ۹۳ھ میں انتقال کیا۔ ۴۔ شام میں حضرت عبداللہ بن جریر نے (۸۸ھ/ ۷۶۷ء) میں وفات پائی۔ ۵۔ مکہ میں حضرت ابوالطفیل عامر بن وائل (۲ھ۔ ۱۰۰ھ/ ۶۲۵۔ ۷۱۸ء) میں وفات پائی۔ مورخ اسلام علامہ شمس الدین الذہبی نے حضرت ابوالطفیل عامر بن وائل کا ذکر پہلی صدی ہجری کی وفیات کے ذیل میں کیا ہے لیکن لکھلے ہے:

قال وهب بن جرير سمعت أبي يقول: كنت بمكة سنة عشر و

مائة، فرأيت جنازة فسألت عنها، فقالوا: هذا ابو الطفيل.

قلت: هذا هو الصحيح بثبوت إسناده و هو مطابق لما قبله

(تاریخ السلام/ ص ۵۲۸، حوادث و تقریرات ۱۰۰۸۰ھ)

وہب ابن جریر کا بیان ہے میں نے اپنے باپ سے سنا کہتے تھے کہ میں ۱۱۰ھ میں مکہ میں تھا میں نے ایک جنازہ دیکھا اور اس کے متعلق پوچھا تو لوگوں نے بتایا کہ یہ صحابی رسول حضرت عامر بن وائل کا جنازہ ہے میں کہتا ہوں (الذہبی) یہ قول صحیح ہے۔ اس کی سند درست اور ساقیہ بیان کے مطابق ہے۔

۷۶۔ اصول الجصاص، بیروت، دارالکتب العلمیہ، ۱۴۲۰ھ/ ج ۲/ ص ۳۷۳،

۷۷۔ طبقات النہب و اللہمیر ازی، ص ۱۲،

۷۸۔ الطبقات الکبری، بیروت، دار صادر، ۱۴۰۵ھ/ ج ۲/ ص ۲۳۳، سیر اعلام النبلاء/ ۲/

ص ۲۲۳، الاصابہ فی تمیز الصحابہ لابن حجر، مصر، مطبعة السعاده، ۱۳۲۸ھ/ ج

۱/ ص ۵۶۲، (۲۸۸۰) قواطع الادلہ فی الاصول تالیف منصور بن احمد السمعانی،

تحقیق محمد حسن، مکہ، عباس احمد الباز، ج ۲/ ص ۲۶۲۵، تدریب الراوی فی

شرح التدریب النووی، للسبوی طی تحقیق عبدالرؤف عبداللطیف، بیروت،

دارالکتب الحدیث، ۱۳۸۰ھ/ ج ۲/ ص ۱۲۹،

- ۷۹۔ الجامع / ج ۲ / ص ۲۸۹،
- ۸۰۔ مقدم ابن الصلاح، ج ۳ / سیر اعلام النبلاء / ج ۲ / ص ۴۳۸،
- ۸۱۔ المستدرک علی الصحیحین ومعه تحقیص الذہبی و کتاب الدرک للتحریج المستدرک لابن حجر، بیروت، دار المعرفہ، ۱۹۵۸ء / ج ۱ / ص ۲۸۶،
- ۸۲۔ احکام القرآن للجصاص، مصر، ۱۳۴۷ھ / ج ۲ / ص ۵۹۰-۵۹۱،
- ۸۳۔ سنن ابوداؤد کتاب العلم، کراچی میر محمد کتب خانہ، ۵۱۵/۲، سنن ترمذی، ابواب العلم، کراچی ایچ ایم سعید کمپنی، ۹۰/۲،
- سنن ابن ماجہ المقدمہ باب من بلغ علم کراچی قدیمی کتب خانہ،
- ۸۴۔ سورہ جمعہ آیت ۵،
- ۸۵۔ سورہ المائدہ / آیت ۱۰۲ تا ۱۰۱،
- ۸۶۔ ایضاً،
- ۸۷۔ سورہ بقرہ، آیت ۱۸۷،
- ۸۸۔ سنن ابی داؤد کتاب الزکوٰۃ باب فی زکوٰۃ السامیہ کراچی میر محمد کتب خانہ (۲۲۳/۱) سنن الترمذی، ابواب الزکوٰۃ باب ما جاء فی زکوٰۃ الذهب والورق، کراچی ایچ ایم سعید کمپنی، (۱۳۴/۱)، سنن ابن ماجہ، کتاب الزکوٰۃ باب صدقہ الخیل والرقیق، کراچی قدیمی کتب خانہ ص ۱۳۰، شرح معانی الآثار للطحاوی کتاب الزکوٰۃ باب الخیل السامیہ، کراچی ایچ ایم سعید (۳۶۳/۱) صحیح ابن خزیمہ باب اسقاط الصدقہ صدقہ المال عن الخیل والرقیق، بیروت المکتب الاسلامی ۱۴۱۲ھ (۲۸/۴) جامع المسانید، حیدرآباد دکن، ۱۳۳۲ھ / ۱ / ص ۴۶، المصنف لابن بکر عبدالرزاق، بیروت، المکتب الاسلامی ۱۳۹۱ھ / ۹ / ص ۶۸۸، ۶۸۸، ۶۸۸، المصنف لابن ابی شیبہ، ما قالوا فی زکوٰۃ الخیل، کراچی ادارہ القرآن، العلوم السلامیہ، ۱۴۰۶ھ / ۳ / ص ۱۵۲، سنن الدارقطنی بیروت، دار الفکر للطباعة والنشر والتوزیع، ۱۴۱۴ھ / ۲ / ج ۱ / ص ۹۷، رقم ۲۰۰۲، سنن اکبری للشیخ ابی باب لا صدقہ فی الخیل، مکتبہ نشر السنۃ ۱۱۸،
- ۸۹۔ احکام القرآن للجصاص، مصر، ۱۳۴۷ھ / ج ۲ / ص ۵۹۰-۵۹۱،
- ۹۰۔ المحرر فی اصول الفقہ للإمام السرخسی / ج ۲ / ص ۸۳، اصول الجصاص / ج ۲ / ص ۳۸۷، ۳۸۷،
- ۹۱۔ حجتہ اللہ البالغہ کراچی قدیمی کتب خانہ، ج ۱ / ص ۲۸۱،

- ٩٢ - الطبقات الكبرى / ج ٢ / ص ٣٤٦،
- ٩٣ - لآكام في اصول الآكام / ج ٦ / ص ٦١،
- ٩٤ - طبقات، ج ٢ / ص ٣٢٣،
- ٩٥ - البحر المحيط، ج ٦ / ص ٢١٢،
- ٩٦ - اصول البصااص / ج ٢ / ص ٢٢،
- ٩٧ - تذكرة الخفاظ، طبع ١٩٥٥هـ / ج ١ / ص ١٣-١٢،
- ٩٨ - اصول الفقه للبصااص / ج ٢ / ص ٢٣١،
- ٩٩ - ايضاً / ج ٢ / ص ٢٣١،
- ١٠٠ - ايضاً / ج ٢ / ص ٢٣٦،
- ١٠١ - اعلام الموقعين عن كلام رب العالمين، بيروت، دار النجيل، / ج ١ / ص ٢٠،
- ١٠٢ - اصول الدين تاليف عبد القادر البعدادي، اسطنبول، مطبعة الدولة ١٣٣٦هـ / ص ٣١١
- ١٠٣ - اصول البر دوى، ص ١٥٨-١٥٩، اصول السنخسى / ج ٢ / ص ٣٣٨،
- ١٠٤ - فتاوى عزيزى، دلى مطبع مجبائى، ١٣٢١هـ / ج ١ / ص ١١٨،
- ١٠٥ - اصول البصااص / ج ٢ / ص ١٥٦، ١٥٧،
- ١٠٦ - الطبقات الكبرى / ج ٢ / ص ٣٢٣،
- ١٠٧ - تاريخ الثقات للعلل، طبع ١٣٠٥هـ / ص ٢٤٦،
- ١٠٨ - اصول البصااص / ج ٢ / ص ١٥٦-١٥٧،
- ١٠٩ - ابواسحاق شيرازى اشافعى، كتاب الملجع،
- ١١٠ - مجموع الفتاوى لشيخ الاسلام ابن تيمية، الرياض ١٣٩٨هـ / ج ٢٠ / ص ٣١٧،
- ١١١ - المحدث الفاصل، ص ٥٦٠،
- ١١٢ - المحدث الفاصل، ص ٥٥٩،